

సూత్ర పురాణము

చతుర్థాశ్వాసము.



పేజీలు 1-0-0.

కృతికర్త :

కవిరాజు,

త్రిపురనేని రామస్వామి చౌదరి.

శతావధాని, బారిష్టరు,

సూత్రాశ్రమము, తెనాలి.

1934.



బెజవాడ వాణి ముద్రాక్షరశాల



తొలిపేలుకులు



రామరావణ యుద్ధకాలము నాటికి వింధ్యదక్షిణ దిగ్భాగము మహాదరణ్యానులతో నిండియుండెను. ప్రాణసంరక్షణార్థమయి పరాజితులయిన ద్రావిడులు చెట్టుల గుట్టలపాలయి మధ్యదేశమునం దల్లాడుచుండినట్లు పొడంగట్టును. దక్షిణాపథమునకుఁ జనుదెంచిన రామునకు విరాధునివంటి వారెవ్వరో యొక రిద్దరు దానవు లెదురుపడిరి. కాన నాఁ డుదక్షిణాపథమునందు వానరరాజ్యము దక్క ద్రావిడ రాజ్యములుగాని, ద్రావిడరాజులుగాని యున్నట్లు చూపట్టదు. ఇంతి యెకాక దక్షిణాపథము ద్రావిడ జనాకీర్ణముగాఁ గూడలేదు. నామ మాత్ర పట్టణమగు కిష్కింధాపుర మొక్కటియే దృగ్గోచరమైనది.

భారతకాలము నాటి కీ పరిస్థితులు తాఱు మాఱయిపోయినవి. దక్షిణాపథమునఁ బాండ్యరాజ్యము చాల సుప్రసిద్ధముగా నుండెను. దీని ప్రభువు మలయధ్వజుడు. ఈ రాజశేఖరుని పుత్రికయగు చిత్రాంగదను నర్జునుడు వివాహమయ్యెను. ఈతీ మలయధ్వజుడు ప్రార్థుని నింటియల్లునిఁ జేసికొనియెను. చిత్రాంగదయుఁ దండ్రినిఁ దలఁడన్నఁగల కొడుకును బ్రభువాహనుఁ గాంచెను. మలయధ్వజుడు కృడు దురభిమానమును, నహంకారమును గల రాజు. కృష్ణార్జునులె తనకు దీటురారని నిక్కినీలెడివాడు. ఇతఁడతిరథుండు. ఎవరయిన సరి పోల్చి చెప్పచో భామముడివెట్టువాడు. అల్లునికోసమై కురుక్షేత్ర యుద్ధమున నితఁడశ్వధామచేఁ జచ్చెను.

ఇంకఁ గళింగరాజ్యముకూడ వన్నె వాసికెక్కియున్నది. దీని జనపాలుడు చిత్రాంగదుడు. దుర్యోధన సార్వభౌమునకుఁ గూతునిచ్చినమామ. కడు వృద్ధుడు. కురుక్షేత్ర యుద్ధమున నొడలు దాచక కళింగసైన్యములు మహాదారుణముగఁ బోరాడినవి. ఈ కళింగరాజు

యాదవులఁగూర్చి పురాణములేమి చెప్పుచున్నవో మనము పరిశీలింతుము. చంద్రవంశపు సార్వభౌముఁడగు యయాతి పెద్దకుమారుఁడు యదువు. ఇతఁడును నితని ముగ్గురు తమ్ములును బితృతాజ్ఞ బాలింపమిచ్చే జక్రవర్తులు కాలేదు. కడఁగొట్టు తనయుఁడయిన పూరుఁడు తండ్రియానతి జవదాటక పాలించుటచే జక్రవర్తి యయ్యెను. గుప్తముగా నిందొక్క ధర్మసూక్ష్మ మిమిడియున్నది. “యయాతి కిర్వురు భార్యలు. పెద్దభార్య దేవయాని. ఈమె రాక్షసగురువగు శుక్రాచార్యుని తనూజ; యయాతి చంద్రవంశ క్షత్రియుఁడు. శుక్రాచార్యుఁడు బ్రాహ్మణుఁడు. కావున యయాతి దేవయానుల యుద్వాహము ప్రతిలోమ వివాహమగును. ప్రతిలోమ వివాహమున సంకర్మలు పుట్టుదురని స్మృతికర్తలు ఘంటాపథముగ వచించుచున్నారు. కావున క్షత్రియ పురుషునకును బ్రాహ్మణస్త్రీకిని బుట్టినవాఁ డెవఁడై యుండును? “బ్రాహ్మణ్యామ్ క్షత్రియాత్సూతః” అనఁగా బ్రాహ్మణస్త్రీకిని క్షత్రియునకును బుట్టినవాఁడు సూతుఁడగును. సూతునకు రాజ్యాధికారము లేదు. అందుచేతనే యదువునకు యావరాజ్య వట్టాభిషేకముగాని, వట్టాభిషేకముగాని జరిగియుండ లేదు.

ఇక యయాతి రెండవభార్యయగు శర్మిష్ఠనుగూర్చి విచారింతుము. ఈమె దానవేంద్రుఁడగు వృషపర్వుని కూతురు. ద్రావిడ జన పాలురను భారతకాలమునాఁడు క్షత్రియులుగనే యార్యులు చూడ మొదలిడిరి. అందుచేతనే యయాతి శర్మిష్ఠా వివాహము సవర్ణవివాహమయినది. ఇది కారణముగ శర్మిష్ఠా సుతుండయిన పూరుఁడు యయాతి యనంతరము చక్రవర్తి యయ్యెను. ఈ పూరుఁడే కౌరవ పాండివులకు మూలపురుషుఁడు. యదువు యదువృష్టి భోజాంధకాది జాతులకు మూలపురుషుఁడు. యాదవులఁగూర్చి భాగవత మేమి చెప్పుచున్నదో చూతము. ద్వాదశస్కంధములో భవిష్యన్నరపాల రాజ్య పరిపాలన కాలనిర్ణయాను వర్ణనములో నీ కిందివాక్యములు చెప్పఁబడెను. “పురంజయంద్రు, మగధ దేశాధిపతియై పుట్టె. అంత నతఁడు పుళింద యదు మద్రదేశవాసులగు హీనజాతి జనులు | బహ్మజ్ఞాన విహీ

నులై హరిభక్తి విరహితులై యుండువారికి” ఈ మూటలను బరిశీ
లించి చూచినయెడల యాదవులు, పుళిందులతో పాటివామగంగన్న
ట్టుదురు. పుళిందులెవరు! “భేదాఃకిరాత, శబర పుళిందామేచ్ఛజాత
యః” అని అమరుడు కంఠోక్తిగా నచియించుచున్నాడు. కనుక యాద
వులు మేచ్ఛజాతివారు ఇంక మేచ్ఛులన నెవరు? మేచ్ఛంతే అవ్యక్తం
భాషంతే ఇతిమేచ్ఛాః; మేచ్ఛ, అవ్యక్తే శబ్దే. అనంగ నవ్యక్తమగు
భాష కలవారు. ఆర్యులకు ద్రావిడభాషలు “అవ్యక్తములే” ద్రావిడ
భాషలనుగూర్చి యార్యులయందు న్యాపించియుండిన యిట్టి యభిప్రాయములే నేటికిని మన కర్థరంధ్రముల బడుచుండెను. నన్నయకాలమునాడు తెలుగుభాష “గాసటబీసట”గా నున్నదని తలంపబడెను. తెలుగుదేశమున బుట్టి తెలుగుభాష నేర్చిన నన్నయాదులకే తెలుగు “గాసటబీసట”గా గన్నట్టినప్పుడు తెలుగుభాష నుడికారమెఱుంగనియూర్యులకు తెలుగుభాష యవ్యక్తముగా నేల పడచూపదు? ఈ మేచ్ఛజాతులన్నియు ననార్యులనియుననగా ద్రావిడులనియు మా యభిప్రాయము.

వసుదేవుని మూడవతమ్ముడగు “నాథృష్టి”కి శత్రుఘ్నుండను నామాంతరముగల నీకలవ్యుడు కుమారుడు. ఈ యేకలవ్యుడు “నైషాది” యని బ్రహ్మపురాణముమోమోటమిలేక సత్యమును వెలిబుచ్చుచున్నది. కావున యదుజాతి మేచ్ఛజాతి; అనంగనాటవికులయిన కిరాతాదిజాతులలోనివారు. ఇట్టియదుకులంబున శ్రీకృష్ణుండుజనియించె.

యదువృష్టి భోజాంధకాది జాతులయందు భోజవంశము రాజవంశము అనగా నీజాతులను బరిపాలించు రాజులు భోజకులమునందే యుండవలయును. వసుదేవుని భార్యయగు దేవకియు, శ్రీకృష్ణునిభార్యయగు రుక్మిణియును నీ భోజాంగనలే! వసుదేవుని చెల్లెలగు పృథ (కుంతి) భోజకులంబునందలి రాజగు కుంతికి బెంపుడువ్రాయి కుంతియయ్యెను. ఈకుంతిభోజనకు నాగులచుట్టరికం బున్నదందురు. నాగులకు బెండ్లిండ్లు లేవు. అందుచేతనే కాబోలు గుంతి సంతకునిదినంతులతో బెండ్లి జేసికొనినది.

భోజులకుఁ గంసుఁడు ప్రభువయ్యెను. తన్మూలమున యదువృష్టి భోజాంధకులకెల్లఁ బ్రభువయ్యెను. జరాసంధుఁడు తన కూతుండ నిర్వుర మాస్తిసి, ప్రాస్తినిఁ గంసునకిచ్చి పెండ్లిజేసెను. భోజు లధిక సంఖ్యాకులును, రాజవంశమువారును, సార్వభౌమునితోఁ జుట్టరికంబు కలవారు నగుటచేత యదువృష్టికులంబులను దమతో సరిసమాన ముగాఁ జూచుకొను నలవాటు లేకపోయినది. అందుచే యదువృష్టి కులములకును, భోజాంధకులకును దమదమ మనస్సులందు విరిపోటు కలిగి నెలకొనెను. ఈ సమయంబునఁ గంసభీతి నవయుచున్న దేవకీ వసుదేవులకుఁ జెఱలోఁ జిన్నికృష్ణుఁడు ప్రభువించెను, కంసుఁడు వ్రేలు విడచిన మేనల్లునిఁ జంపునేమోయను భయంబుచే బుట్టిననాటి నడి రేయి కసుదేవుఁడు కృష్ణునిఁ గొనిపోయి వ్రేపల్లెలోనున్న నందగోప కుని భార్య యశోదప్రక్కఁ బరుండఁబెట్టి యామెయాడుబిడ్డను దెచ్చి కొనెను కంసుం డీయాడుపాశను జంపివైచెను. కృష్ణుఁడు గోపకుని యింటఁ బెరిగి గోపాలుఁడయ్యెను. శ్రీకృష్ణుఁడు వ్రేపల్లెలో బాల్యపా గండములు గడపెను, శ్రీకృష్ణుని పెంపుడుతండ్రియైన నందుఁడు రాజ పట్టణంబునకు దగ్గరనుండుటకు భయంపడి బృందావనంబునకు లేచి పోయెను.

వ్రేపల్లెలో నుండఁగా వసుదేవుని యింటి పురోహితుండగు గర్గుఁడు వ్రేపల్లెకురాఁగా నందుఁడు రామకృష్ణులకు నామకరణముఁ జేయుమని వేడఁగా గర్గమహాముని చెప్పినమాట లాలింపుడు. “తొలియీశిశువు ధవళారుణ పీత వర్ణుండై యిప్పుడు నల్లనైన కతంబునఁ గృష్ణుండయ్యె,” పరిశీలింపుడు. ధవళారుణ పీతవర్ణంబులు క్రమముగా బ్రహ్మ క్షత్రియవైశ్యుల వర్ణంబులు. నల్లనివర్ణంబు శూద్రవర్ణంబు అనఁగాననార్య వర్ణంబు దీనింబట్టి చూచినను యదుకులంబు ద్రావిడ జాతిగనే స్పష్టమగు చున్నది.

శ్రీకృష్ణుండు బృందా వనములోఁ దన యౌవనములోఁ గొంతభాగంబు గడపెను. గోప ప్రభుండయిన నందునకు లేక లేక కన్న సంతానమగుటచే నందుఁడు శ్రీకృష్ణుని నదువు, నాజ్ఞలలోఁ బెట్టి

పెంపలేదు. శ్రీకృష్ణుడు బృందయంతయు విచ్చలవిడి తిరుగనేర్చెను. అకతాయి యయ్యెను, మల్లుడయ్యెను, జారుడయ్యెను; జోరుడయ్యెను. గాయనుడయ్యెను, తాంత్రికుండయ్యెను, వేదాంతి యయ్యెను. స్వేచ్ఛా మధుర రసమును, గుత్తుకబంటి గ్రోలెను. ప్రాకృతలో కంబునకు నిర్ణయింపఁబడిన మర్యాద లతనికి నచ్చలేదు.

ఈ మర్యాదలకులొంగి ప్రవర్తించుటకు స్వేచ్ఛాజీవన సారముఁ గ్రోలిన యీ మహాతేజశ్శాలి ప్రవృత్తి తిరుగుబాటానరించెను. దానంజేసి యాటవికుల కట్టుబాట్లను దుత్తుమురు చేసెను.

ఈ స్వేచ్ఛా జీవనమే భవిష్య ద్రాజకీయ రంగమున శ్రీకృష్ణుని నెదురులేనివానినిగాఁ జేసెను. బృందావనమండలి శరద్రదాత్రులన్నియురసము చిప్పిల్లు వీని మధుర వేణుగానముచే నుత్సులము లయ్యెను. చంపక సౌగంధికా వాసితములగు సరస్సు లన్నియు వీని జలక్రీడలచే నల్లడి తల్లడి యయ్యెను. వ్యాకోచ వివిధ పుష్ప సౌరభ్య సంవాసితంబులయన నికుంజ పుంజములు వీని రాసక్రీడలచేఁబరిత్యుణ్ణములయ్యెను. మాధవీలతా మంటపములు వీనికిఁ బరిష్కృతపుష్ప శయ్యాగారములయ్యెను. గోపగోపికా రసనాగరు లపై నిరంతరము వీనినామము మంగళ తూర్యారావములతో నాట్యమాడెను. అహో! స్వేచ్ఛా జీవనమునకు మూల్యమేది.?

కన్నులు దెలువనినాఁడే గోపకునియింటికిం గొంపోఁబడియందె పేటిగి పెద్దయయ్యుఁ గృష్ణుండుదనవంశా చారంబులనుఁ సంప్రదాయములను విస్మరింపఁ నేరఁడయ్యె. ఏమియీచిత్రము? కిరాత జనసామాన్యశిరో లంకారమయిన కేకి ఫించమునెత్తిపై నుయ్యాలో జొంపాలో యనుచుండ యూఁడుఁ గ్రోవినిచేతఁబట్టి కనుబొమ లెగుర వై చుచుఁ దద్వంశనాశముపై మునివేళ్ళు తాండవింపఁ జేయుచు గోపికా జనంబును జిందులు ద్రొక్కించెను. ఆమనోజ్ఞ వేణుగానము నాలకించిన యాట వికుఁడెవ్వఁడు పాటకు సరిపడునడుగు వేయక దారఁగలఁడు. నిశాత బాణ పథంపరచేఁగాని కార్యము, ముట్టినఁ దునుగు పెదురు.

బూరచే జేయనేర్చెను. ఆరసికశిఖామణికి బృందావనమంతయుఁ గైవసంబై పోయెను.

శ్రీకృష్ణుండు నెమ్మదిగ రాజకీయ రంగమును బ్రవేశించెను. మహా మేధావియగు వీనికి భావికార్యంబులు కన్నులఁగట్టినట్టు గన్నట్టసాఁగెను. తల్లిదండ్రులు పడ్డ కష్టంబులు, తన్నుఁ జిన్ననాఁడు కంసుఁ డుపెట్టిన పాట్లు, భోజులు తమ్మగౌరవంబుగాఁ జూచు తెఱంగు శ్రీకృష్ణుని మనంబు కలవరపెట్ట సాఁగెను. భోజులను బదచ్యుతులను జేసి, ద్రావిడ సార్వ భౌముండయిన జరాసంధు పీచమడంచి తానే యాపదవి నాక్రమింపఁ గూడదా! యనునూహ పొడమెను. వెంటనే ప్రయత్నములుచేయఁ బూనెను. ఈ యత్నంబులచే జేతి కందనున్న పండుచేజారిపోవు చున్నట్టు జరాసంధునకుఁ దోచెను. దీనమాగధుండు క్రుద్ధుండై యతినిగూఢంబుగఁ బ్రతియత్నముల జేయసన్నద్ధుడయ్యెను. ఇరువుర కిట్లు లాంతరంగిక యుద్ధము తలయెత్తెను. ఇరువురు నుబయట పడిరి. చేతులు గలిపిరి. చదరంగపు టాటలోనికి దిగిరి. ఎత్తునకు మారెత్తుతోఁ గొంతకాలంబు గడపిరి. మహామాంత్రి కుండ యిన శ్రీకృష్ణుని ముందు జరాసంధుని యెత్తులు సాగలేదు. భటులను గోలుపోయెను. గుఱ్ఱములు నేనుఁగులు మాయమైనవి. శకటములురూపఱెను. మంత్రిలు మటుమాయమైరి. ఆటకట్టెను. ఇరువది ముప్పది యేండ్లుపోరి, పోరి శ్రీకృష్ణుఁ డాట కట్టించెను. తానుమాత్రము ఫలమును బొంద లేదు. కృష్ణ నిర్యాణ సమయంబున యాదవులు మిగుల బలవంతులైరి. కాని సంపూర్ణ క్షత్రియత్వమును బొందలేకపోయిరి. క్షత్రియులతో వియ్యము, నెయ్యము, తప్పినఁ గయ్యముఁ జేయసామర్థ్యమును సంపాదించిరి. బొమ్మికములేని రాజులైరి. ఇంతటితో నవసానదశ సంప్రాప్తమయినది. సుగుణములన్నియు నశించినవి. యాదవ కులంబున మిండరికము, త్రాగుబోతు తనము క్రమ క్రమముగా హెచ్చినది. గురుధిఃకారము మూఁడుపూవు లారుకాయలుగా దెసలావరించినది. పెద్దల డగ్గఱనుండి పిన్నలవఱకుఁ ద్రాగఁజొచ్చిరి. బలరామ సాత్యకుల సురాపాశంబునకు, మితియు, మేరయులేకుండఁ బోయెను. కోడిపందెములకుఁ బోయినట్టుపోయి, సముద్రతీరమునఁ దెగఁ

దావి యదువృష్టి భోజాంధకు లెల్లరుతన్నుకొని చచ్చిరి. కృష్ణుడు చూచుచుండగ నె యిదియంతయు జరిగి పోయెను.

శ్రీ కృష్ణుని రాజనీతి.

ఈ యమేయ ప్రతిభావంతునకున్న దూరదృష్టి యద్భుతజనకము. తన కార్య సాఫల్యమునకు నవరోధములు కలుగుచో నెట్టి సాధనసంపత్తిచేనైన వానిని దొలగించుకొనుటకు వెనుదీయఁడు. కార్యనిశ్చయ సుకూడ కడు వేగమునఁ జేయుచుండును. సామాన్య రాజకుటుంబమున జనియించి భారతలోకమునంతయు నొక కీలుబొమ్మగా నాడించుటకు నెట్టి ప్రతిభయుండవలయును? చుట్టపక్కములుకూడ వీని రాజ్యతృష్ణకు నాహుతి యగుచుండిరి. కాని శత్రుని శ్వేషమునకయి యెన్నఁడేనియుఁ బ్రయత్నించినట్లు కానరాదు.

శ్రీకృష్ణుండు యావద్భారతవర్షమునఁ బలుకు బడియో, రాచరికమో సంపాదింపఁ జిన్నతనమునుండి తలంచుచునే యుండెను. దీనికై మునుముందు స్వసంఘమునఁ బెత్తనము సమకూర్చు కొనవలసియున్నది. శ్రీఘ్నముగఁ జుట్టరికమును బెంపుచేసెను. యదు వృష్టి భోజాంధక సాత్వతి కన్యలను బెండ్లియాడి యంతశ్చిద్రముల నుడిపి కొనియెను. కాని మేనమామయగు కంసుఁ డడ్డమువచ్చెను. వెనుక ముల్లిదు చూడక తునముట్టించెను. ముసలియగు తన తాతను నుగ్ర సేనుని నామమాత్రపురాజునిఁ జేసి నిరాటంకమును, విశంకటము నైన పెత్తనముఁ జెల్లించికొనెను. కంసవధ సందర్భమున శ్రీకృష్ణుని యద్భుత రాజనీతి లోకవిదితమైనది. కంసభీతిచేఁ గృష్ణుని వంగడము వారు పలుదేశములకు వలసఁబోయిరి. తన్మూలమున యాదవుల యందు మిగుల యసంతుష్టి ప్రబలియుండినది. దానిం గనిపెట్టి ౧౪ కృష్ణుఁ డొక్కఁడే యన్నతోఁ గలిసి మధురకు రహస్యముగాఁ బోయెను. రాజకుటుంబముయొక్క రహస్యములు తెలిసికొనవలయు నన్న దానీ సాంగత్యముఁ జేయవలయునని పెద్దలు చెప్పుచుందురు,

మధురకు నేగిన గోపాలుడు తిన్నగాఁ గంసునింటి దాసియైన త్రివక్ర
యగు కుబ్జ యింటి కేగుటయేకాదు, దానితో రతిక్రిడలం దేలి యల
రించెను. ఏమి రహస్యములు గ్రహించెనో భగవంతుఁ డెఱుఁగును.
కాని యొడ్డోలగంబునకే నిర్భయంబుగా, హఠాత్తుగాఁ జని కంసుని పైఁ
బడి చంపెను. రాజ్యము మాత్రము స్వాధీనముఁ జేసికొను ప్రయత్న
ములు లేకయే, ముసలివానిని గద్దెపైఁ బెట్టి, వలసకుఁ బోయిన తమ
వారిని రప్పించి యభయప్రదానముఁ జేసి, మధుర నెలవుల నిప్పించి,
తన పక్షమును బలపఱచికొనియెను. కంసవధచే శ్రీకృష్ణునకు బలవ
ద్విరోధము సంప్రాప్తమయినది. కాని స్వసంఘమును గిరిగీసి నిల్పఁ
గలిగెను. కంసుడన్న సామాన్యుఁడుకాఁడు. జరాసంధుని యల్లుఁడు.
జరాసంధుని బలపరాక్రమములు, ముష్టియుద్ధకౌశలము లోకవిదితము.
అతని సైన్యము వీరసుభటాకీర్ణము. ఇతఁడు బహుబాంధవుఁడు. | దా
విడసంఘము చీలిపోయినది. ఇరుపాయలయినది. బహుళ సంఖ్యాకులు
జరాసంధుని కేతనపటాంచలము క్రింద ప్రోవయిరి. యదువృష్టి
భోజాంధకులయందు నధిక సంఖ్యాకులఁ జేపట్టి; శ్రీకృష్ణుఁడు జరాసం
ధునితో డీకొనెను. జరాసంధ పక్షముననున్న వీరులం జేలదీసి యొకరు
తోడ్పడక మున్న యొకరిని పొడవడంచుటకు నారంభించెను. అశ్ర
మంబున హంసడిచికుల మాయోపాయముచేఁ గూల్చెను. దీన జరా
సంధుఁ డదరిపడి యప్రమత్తుఁడై యెన్నియో సారులు దండెత్తిపోయి
శ్రీకృష్ణుని బరాభూతుని జేసెను. మధురలో నున్నచోఁ బ్రాణంబులు
దక్కవని యెఱింగినవాఁడై జలదుర్గము నాశ్రయించుట యుత్తమం
బని యూహించి వెంటనే సముద్రములో ద్వారవతియను పట్టణంబుఁ
గట్టించి యచ్చోటకుఁ దరలెను

ఇచటనుండి నిర్భయుఁడై తంత్రములు పన్నసాగెను. ఏక
లవ్యుఁ డీ సమయంబుననే ద్వారవతిపై దండెత్తి యా పురంబును
మిగులఁ బాడొనరించి మట్టగించివైచెను. సాల్వుఁడు వికతనమలాడు
చుండెను. శిశుపాలుఁడు మహోల్లాస బున సైన్యంబులఁ గూర్చుకొని
బెదరించుచుండెను.

విషమసితి.

ధి

ఇట్టి విషమసితియందు దిక్కు తోచలేదు. దరితైనను గానరా లేదు. ఏవైపు చూచిన వైరి సింహనాదములే, ఏవైపుఁ దిలకించినను వైరి ధనుష్టంకారములే, ఏవైపుపలక్షించినను వైరి సేనాశిబిరములే. ద్రావిడులలో నొక్క వీరుడయిననుఁ జేయూత యిచ్చువాడు గాన రాడయ్యె. శ్రీకృష్ణుడు భయభ్రాంతుఁ డయ్యెను. జకితుడయ్యెను. జడుడయ్యెను. అట్ల సాంగత్యమున కాసింతుమన్న నప్పటికి నార్య రాజులయందు విరోధభావములు లేమింజేసి తన్నాదరింపరు. వారితోఁ గలియుటకు నిష్టపడడయ్యె. ఒక్కటే శరణ్యమైనది. మంత్రము. మంత్రసాహాయ్యముచే నాద్యులను జీలఁదీసి యొకపక్షమును జేఁబట్టవలయును. అది యెట్లు తటస్థించును? కురుపాండవులకు విరోధము గానరాదు. ఇకఁ దప్పదు. కల్పింపవలయును. ధర్మజుచే రాజసూయముఁ జేయింప నిశ్చయించెను. జరాసంధుఁ డెదురుతిరిగెను. పాండవులకుఁ దన్నాశ్రయింపక తప్పినది కాదు. భీమాద్జున కృష్ణులు మువ్వరు స్నాతక బ్రాహ్మణవేషములు దాల్చి కుట్రను బన్ని గిరివ్రజపురంబుఁ బ్రవేశించి యర్ధరాత్రమున రాజమందిరములోనే జరాసంధుని బిలుకుమార్చిరి. రాజసూయము పూర్తియయినది. అందునగ్ర పూజావిషయంబున భిన్నాభిప్రాయుడయిన శిశుపాలునిఁ బ్రమత్తుని శ్రీకృష్ణుండు చక్రముఁ బ్రయోగించి, తునిమి వేసెను. రాజసూయముఁ జూచిన దుర్యోధనునకుఁ గన్నుఁగుట్ట నీర్వాసూయ లేర్పడి రాజదొడంగెను. రాజసూయసమాప్తితో నిర్దురు షహావైరియోధులు సమాప్తిఁజెందిరి. శ్రీకృష్ణున కప్పడు కొంతవఱకు మనశ్శాంతి చేకూరెను. శిశుపాల వధానంతరము శ్రీకృష్ణుడు సామ్యుని, పాండవ వాసుదేవునిఁ జంపఁగల్గెను. నిరుపద్రవస్థితికి వచ్చితినిని శ్రీకృష్ణుండు తలంచెను. ఉత్సాహము మిన్నముట్టెను. సాహసముతోఁ గార్యములు చేయసాగెను. ఈ విధముగాఁ నాద్యులతోఁ బొత్తు కుదిరించుకొని క్రమక్రమముగా దిట్టము చేసికొని ద్రావిడసంఘ విముఖుడయ్యెను, విముఖుఁ డగుటయేకాక ద్రావిడజాత్యన్యూలనమునకే కడంగెను,

శ్రీ కృష్ణుని రాయబారము.

కురుపాండవుల మధ్య తాను వెదజల్లిన విరోధభీజములు మోసులెత్తి, పెరిగి, పెద్దవై మహాదారుణమయిన కురుక్షేత్ర యుద్ధమునకు మూలకందమైనవి. శ్రీకృష్ణునితంత్రము ఫలవంతమయినది. మంచి తరుణము వచ్చినది. దాయభాగవిషయమయి భారతయుద్ధ మాసన్నమయినది. సంధిచెడి భారతసంగ్రామమే ప్రవర్తించినదనకమితలాభమని చక్కగా గ్రహించెను. కురుపాండవులకుఁ బోరాటముకల్గి యెవ్వరుగెల్చినను దనకు నష్టము వాటిలికుండునట్లు లెత్తులు వేయసాగెను. ఇరుపక్షములనున్న మహావీరులు చచ్చుటయే యతని యభిమతమయ్యెను. ఎవరు గెల్చినను నధిక నష్టముతో గెల్తురని విశ్వసించెను. జేతలుకూడ మిగుల బలహీనులుగా నుండురని నమ్మెను. అట్టివారిని దనచేతిలో నుంచుకొని కీలుబొమ్మలనలె నాడింపనేర్తునని నెఱుంగునైను. అందుచేతనే యెఱిగియెఱిగి సౌప్తికవధ కంగీకరించి, పాండవసాత్యకులందఱక నెల్లర నశ్వత్థామబాటిం బడద్రోసెను. సాత్యకి నచ్చిన బంటు. కాకున్న సౌప్తికవధలోఁ బేరులేకుండఁ బోయెడివాడే. దీని నంతయుఁ గూలంకషముగఁ జచ్చించియే యాదవమహావీరులను యుద్ధములోనికి రానీయలేదు. సాత్యకి చేకితానులుదక్క యాదవవీరు లెవ్వరు పాండవపక్షమునఁ జేరరారైరి. కృతవర్మ విందానువిందులు నారాయణ గోపాలురుదక్క నితరులెవ్వరు కౌరవపక్షమునకుఁ బోలేదు. సత్యభామా వివాహ సందర్భమునఁ గృతవర్మ శ్రీకృష్ణునకుఁ బగయయ్యెను. అందుచే నాతఁడు కౌరవులం గలసెను. విందానువిందులు పాండవుల పినతల్లి బిడ్డలయ్యుఁ బాండవవిద్వేషులు. దానవారు కౌరవులం గూడిరి. నారాయణ గోపాలురనే శ్రీకృష్ణుండు యుద్ధమునకు నెనకొలిపిపంపెను. ఈ నారాయణ గోపాలురు మిగుల బలవంతులును బాగుబోతులును. శ్రీకృష్ణుని దిరస్కరించుటకు వెనుదీయనివారు. ఇందుచే నిష్టమువచ్చినట్లు మారణము చేయవచ్చునని తలంచి కుతంత్రముఁబన్ని వారలను కౌరవబలంబును జేరఁబంపెను. ప్రద్యుమ్న, గద

సారణచారు ధేష్టసాంబాదులు కురుక్షేత్ర యుద్ధమునకు దిగినయెడలనా
యుద్ధమట్లుండెడిదికాదు. కురుక్షేత్రయుద్ధమునఁ బాండవులు విజయలై
ననుమిగులదుర్బలులైరి. జయము నామమాత్రజయమైనది. చతురంగ
బలమా లేదు. వీరులా లేరు. ఉత్సాహమా బంధునాశముచే నశించి
నది. శుత్రమారణముచే దిగులేర్పడినది. తత్కారణంబుచేఁ బాండ
వులు శ్రీకృష్ణుని నవసరము వచ్చినప్పుడుగూడ ధిఃకరించుటకు శక్తి
సామర్థ్యములులేక యుండిరి. ఇట్టి పాండవులను శ్రీకృష్ణుఁడు తనచే
తిలో నుంచికొని యాడించుట మిక్కిలి సుకరమైనది.

మొట్టమొదటినుండియుఁ బైఁజెప్పిన కారణములచే శ్రీకృష్ణు
నకు సంధి చెడఁగొట్టవలయుననియే తలంపు. భారతమున శ్రీకృష్ణుఁడు
సంధికై పోవువేళఁ జెప్పినవాక్యము లాలింపుఁడు.

ఉద్యోగపర్వము తృతీయాశ్వాసము:

“గీ॥ ఆసుయోధను ముక్కున ♦ నావిగలుగఁ
బుడమి నీకేడు గావునఁ ♦ బోరకలుగు
నేను గయ్యపుశకునము ♦ లెన్నియేని
కంటినీవనుత్సాహివి ♦ కాఁగవలయు.

వ॥ చతురంగబలంబుల నాయితంబుఁ గావించుచు దొరలం బురికొల్పి
కొనుచు నాలస్యము లేక సమరమునకు సన్నాహంబు నేయుచుండవ
లయు.”

భీమసేనుని బురికొల్పుటకుఁగూడ నీయుద్దేశ్యమే మూలకార
ణము. ద్రౌపది నూరార్చు సమయంబునఁ జెప్పిన సూక్తులకుఁగూడ
నీతలంపే ముఖ్యహేతువు. ఆయా ఘట్టములు చదివిన సర్వము. బోధ
పడక మానదు.

కౌరవసభలో సంధివిషయముముచ్చటించునపుడు సైత మేపద్ధతి
నవలంబించిన సంధి తప్పక చెడునో యాపద్ధతి నవలంబించియేమాటా

డెను. తాయబారి సంధి పొసగించుటకు వలయు కారణములను నుడువ-
వలయునుగాని తనపక్షమును ముందుగ మితిమీరి కొండాడుట
ధర్మమా? తనపక్షమువారియందున్న మంచిని గోరంతలు కొండంత
లుగా నుపన్యసించుట లెస్సయా? ఎదిరి పక్షముననున్న చెడుగు గోరం-
తలు, కొండంతలుగా నిందించుటమేలా? ఈశక్తి, సంధిగూర్చుటకా?
చెడఁగొట్టుటకా?

ఇక సంధినియమంబులను గూర్చి చర్చింతము. పాండవులు కృష్ణుని
ముఖంబున నైదూశ్యనడిగిరి. ఆ యయిదూశ్యేవి?

1. మాకంది 2. వారణావతము 3. కుశస్థలి 4. వృకస్థలి
5. మరియేదేనియొకయూరు. ఈ యూళ్లెట్టివి? ఎవ్వరివి? ఇందు మా-
కంది వారణావతంబులు పాంచాల రాజ్యములోనివి. కుమారాశ్రు-
ప్రదర్శనానంతరము కౌరవ పాండవులు ద్రుపదునిఁ జావఁగొట్టి లాగి
కొని గురుదక్షిణగా ద్రోణాచార్యునకిచ్చిరి. మూడవదియగు కుశస్థలి
కర్ణుఁడు యాదవులనొడిచిపుచ్చి గుంజకొన్నది. కర్ణుని “స్వారితము”
సంధికుదురుటకే కృష్ణుఁడీయూశ్యడిగియుండునా? ఈ యూశ్యపైదుర్యో-
ధనచక్రవర్తికిఁ బెత్తన మేమియుండును. ఎట్టులనేని యీ యూశ్యను
దుర్యోధనుఁడీయ నిష్పవడినఁ గర్ణద్రోణులు కౌరవపక్షమునుండి చీలిపో-
వచ్చుననునాశతో వేసినయెత్తు. ఎత్తుసాగలేదు. ధర్మజుడు గురు-
ధనాపహరణంబునకు జంకఁడయ్యెను. మొండి దుర్యోధనుఁడు సంధి
కుదురనీయలేదని ప్రాకృత లోకమాడుచుండెను. ఏమిచిత్రమొకదా!
నీతివేత్త భీష్ముఁడు వాయెత్త లేదు. ఎప్పుడు నిశండుమతకరి యుగపటియే
కదా?

శ్రీకృష్ణుఁడు యుద్ధమును నెట్లునడపించెను? రణనీతి గంగఁగలిపి
ధర్మజునకు విజయముఁజేకూర్చెను. భూరిశ్రవునివధ; ద్రోణవధ, కర్ణ-
వధ, దుర్యోధనవధ; ఇవి యన్నియు నతిహేయములును, నింద్యము-
లును, యుద్ధప్రారంభమున నేర్పఱచికొన్న నియమములకుఁ బూర్ణవి-
రుద్ధములును.

యాదవ ప్రళయము.

కురుక్షేత్రయుద్ధసమాప్తితో భారతవర్షంబున శ్రీకృష్ణునియొద్ద సుగ్రీవాజ్ఞయైపోయినది. దానిచే యాదవులు కన్నుఁగానరైరి. మిన్న మన్న నెఱుంగరైరి. కావర మెగఁదటెను. పోసరించిరి. ఈ యప్రహతాధికారము యాదవ జాతిపతన హేతువైనది. ద్వారకాపురమంతయు శౌండికమయమైపోయెను. పానగోష్ఠులు మదస్థానములు కిక్కిరిసెను. జారత్వము హెచ్చెను, మద్యపానమపరిమితమయ్యెను, చీకులమ్ము నంగడులు విస్తరిల్లినవి * ఆచార్య తిరస్కారము చెలరేగెను. ఏకలవ్యుఁడు : ణసిహతుండయినను, దత్తంబంధికులు తమణమునకయి వేచియుండి, ద్వారకను జుట్టిముట్టియేయుండిరి. భారతవర్షమునంతయు నదిమిపట్టియుంపఁగల్గిన శ్రీకృష్ణుఁడు యాదవులను మర్యాదాబద్ధులనుజేయ జాలక నీరవుడయ్యెను. నిర్వీర్యుడయ్యెను. యాదవ కుమారులొడలు తెలియక మత్తులై, సముద్ర తీరమునకుఁ బోయి చెడఁద్రావి లేని పోని పోరాటము కల్పించుకొని కొట్టుకొని చచ్చిరి. ఏకలవ్య సంబంధికులు సమయము దొఱకఁ గదాయని సముద్ర తీరమునఁ గనిపెట్టుకొనియుండిరి. యాదవులు నిశ్శేషముగాఁ ద్రెల్లి రణరంగమునఁ బడియున్నప్పుడు బ్రభువైక్కిరుఁ డాదారుణ రణరంగమున నతికరుణముగా నేడ్చుచుఁ దిరుగుచుండ బోయఁదొక్కఁడు దొంగపోటునవానిఁ దెగటార్చెను. || శ్రీకృష్ణుఁడు రుక్మిణిని బలవంతముగా నెత్తుకొని పోయినప్పుడు, కోపమును బట్టజాలక శిశుపాలుఁడుద్వారకపై, బడి యాబ్రభువు భార్యనే హరించి, కొంపోయెను.

యాదవ ప్రళయాయానంతరము శ్రీకృష్ణుఁడతిదుఃఖముతో నొక చెట్టునీడఁ బరుండియుండి నింకొక బోయఁడు, అవబాణ హతు నింజేపి, ప్రాణములు హరియించెను. శ్రీకృష్ణుని వధకు మన పూర్వులు

* భారతమాసల పర్వములోని యీ పద్యములదిలకింపుఁడు 28, 29, 40, 57, 93, 66.

|| 72 మాసల పర్వము,

బట్ట కథనొకదానిని సృజించి సమాధానముఁ జెప్పఁజూచిరి. గాని, బ్రభువధకు నెట్టి సమాధానము ను జెప్పఁ బ్రయత్నింపరైరి. సమాధానము లేకపోవుటం బట్టియే. యాదవ కాంతలను ద్వారకాపురినుండి కృష్ణానుమతంబున నింద్రప్రస్థపురంబునకుఁ దోడ్కొని గీడిపోవుచుండఁగా బోయలు చుట్టముట్టిరి. ముసలివాఁడయిన యర్జునుండు గాండీవమును మోపెట్ట నేరఁడయ్యె. బోయలు విస్తారసంఖ్యగల వారగుట చేతను, దానొక్కఁడగుట చేతను, రక్షణీయులు స్త్రీబాలవృద్ధ జనం బగుటచేతను, గలవరపడి క్రీడి గాండీవము మోపెట్ట నేరక యుండును! ఎనింగనిపెట్టిన బోయలు పెచ్చుపెటిగి యాదవ కాంతలను నిలుపు దోపిడి చేసిరి. ఇంతతోఁ దనియక కొంతమందిని లేవదీసికొని పోయిరి. మరి కొంతమంది తమంతతామే లేచిపోయి చెంచువాండ్రతోఁ గాపురంబునకయి యడవులకుం బోయిరి. ఇట్టి కులావమానముతో శ్రీకృష్ణుని యవతారము ముగిసినది. అధిక రాజ్యతృష్ణచే బలవద్విరోధము సంపాదించుకొన్న వా రంత్యకాలమును నిరుపద్రవముగను, సుఖముగను గడవ నేర్తురా?

భారతకాలమునాటికి సాంఘిక పరిస్థితులు చాలఁ దాఱుమాత్రైనవి. అనులోమవివాహములు విశంకటముగా జరుగుచుండెను ఒక నిదర్శనముఁ జూపింతుము. చంద్రవంశ క్షత్రియుఁడయిన ముద్గలుని సంతానము బ్రాహ్మణులైరి. బ్రాహ్మణులేకాదు నాల్గు కులములవారై రిని భాగవతము చాటుచున్నది. నేటికిని ముద్గలగోత్రజులు బ్రాహ్మణులయందుఁ గలరు. ముద్గలుని పుత్రుఁడైన దివ్యేంద్రాసుని వంశమునందు ద్రుపదుఁడు జన్మించి క్షత్రియుఁడుగనే యుండెను. ముద్గలుని కుమార్తెయైన అహల్యవంశమందుఁ గృపాచార్యుఁడు పుట్టి బ్రాహ్మణుఁడయ్యెను. అహల్య గౌతముఁడను బ్రాహ్మణుని బెండ్లియాడి బ్రాహ్మణసంతానమును గన్నది తేలిసంగతి యేమి? కృపాచార్యునకుఁ దల్లివై పు చుట్టములు పాంచాలురు. కృపాచార్యుని చెల్లెలయిన కృపి ద్రోణాచార్యునిఁ బరిణయమై యశ్వత్థామను గాంచినది. ఒక్క వంశమునందుఁ బుట్టిన పాంచాలురకు రాజ్య

బ్రహ్మపురాణమునుబట్టి.

శ్రీకృష్ణుని వంశవృక్షము.

దేవమారుడు

అసిక్ని

శూరుడు

1. వసుదేవుడు 2. దేవభాగడు 3. దేవశ్రవుడు 4. అనాధృష్టి 5. కనకడు 6. వత్సవంతుడు 7. శ్యాముడు 8. శమీకుడు, 9. గృంజముడు 10. గంధాముడు.

యుద్ధపుడు

పదిమంది భార్యలు
అందరికి సంతానము
కలదు.

కోహిణి

బలరాముడు

చిత్ర (సుభద్ర)

సశ్మకియందు
దేవశ్రవుడు

శ్రు దేవ
యందు

శత్రుఘ్నుడు అను నామాం వక్త్రుడు
తరము కల ఏకలవ్యుడు

కూతుళ్ళు


1 పృథ్వీ 2 పృథ 3 శ్రుతదేవ 4 శ్రుతశ్రవ 5 రాజాధిపతి
దంత పాండ కేకయులు శిశు విందాను
వక్త్రుడు పులు పాలుడు విందులు

శ్రీకృష్ణుడు, యుద్ధపుడు, ఏకలవ్యుడు అన్నదమ్ముల బిడ్డలు; బ్రహ్మపురాణము సుభద్రను బలరామునితోడఁ బుట్టువుగాఁజెప్పుచున్నది. భాగవత పురాణము శ్రీకృష్ణుని తోఁ బుట్టువుగాఁ జెప్పుచున్నది, ఇం దేదినిజంబోకదా. వంశవృక్షములనైనఁ బురాణములు నరిగా నీయఁజాలకున్నవి. త్రికాలవేదము లయిన మునులు చెప్పటచేతఁ గాఁబోలు.

ముండి తనకు లేదని యే కాబోలు నశ్వత్థామకుఁ బొంచాలురపై నంత దురాగ్రహము. బ్రాహ్మణుండయ్యు ష్టత్రియత్వముఁ బూనుట కిదియే కారణము దీని ఫలితమే కాబోలు నతని హృదయకారక శ్యముగూడ. చదువరులకు సుకరముగ నుండుటకై ద్రుపద కృపా చార్యుల వంశవృక్ష మిటఁ బొందుపఱచుచున్నాము.


ద్రుపద కృపాచార్య వంశవృక్షము.

ముదలుఁడు



సగోత్రజులుకూడఁ దమలోఁ దాము పెండ్లిచేసికొను నాచారమున్నది. సాత్యకి వంశమందుఁ బుట్టిన సత్యభామఁడు శ్రీకృష్ణుడు పెండ్లియయ్యె.

వంశవృక్షము.



కర్ణుడు సూతుడేనా?

ఇందనుకఁ గర్ణుని బురాణములు, భారతము సూతుడని వచించుచున్నవి. ఈ కింవదంతిని నాధారము చేసికొని యనేక గాథలు బయలుదేరినవి. కాని భాగవతములోఁ జెప్పబడిన వంశవృక్షమును నిటఁ బొందుపఱచుచున్నాము. దానిబట్టి చూడఁ గర్ణుని పెంపుడు తండ్రియైన యతిరథుడు చంద్రవంశక్షత్రియుడైనట్లు పొడకట్టుచున్నది. ఈ చిత్రమేమియో కర్ణుడు సూతపుత్రుడను ప్రవాద మేల బయలువెడలినదో దుర్గాహముగా నున్నది. పుట్టిననాటనుండియును గర్ణుడు దురదృష్టవంతుడే.

(యయాతి కొడుకు అనపు సంతతి.)

చంద్రవంశము.

రోమపాదుడు

|

చతురంగుడు

|

బృధులాక్షుడు

|

బృహద్రథుడు

|

బృహన్మనస్సు

|

జయద్రథుడు

|

విజయుడు

|

ధృతి

|

ధృతవతుండు

|

సత్యకర్ముడు

|

అతిరథుడు

|

కర్ణుడు

భీష్మఁడు.

ఆ సేతుశీతాచలము భారతనర్మమునందలి హిందువులు. భీష్ముని స్వార్థ త్యాగియనియు, నీతివేత్తయనియు నేటివఱకుఁ గొనియాడుచుండిరి. కాని యింతకంటె, యింత పక్షపాతి భారతయోధులందు మఱియొకరు గన్పట్టరు. దక్షిణ గోగ్రహణసమయమున నర్జునుండు గోవులను మరలింప బయటఁపడినప్పుడు పదుమూఁడు వర్షములు పూర్తికాలేదని దుర్యోధనుని నమ్మకము. అందుచేతనే గోగ్రహణంబు జరిగినది. భీష్మఁడు దీనినెఱింగి యియ్యకొనియెను. నిజముగఁ బదుమూఁడు సంవత్సరములు చెల్లిపోయినయెడల భీష్మండు దుర్యోధనునకు గోగ్రహణమునకుఁ బూర్వమే వినిపించియుండును. అట్లు జరుగలేదు. పదుమూఁడేండ్లు పూర్తియై యీ నేయని తాతను దుర్యోధనుఁడు ప్రశ్నించి నపుడు మహా నీతివేత్తయగు భీష్మఁ డేమిసమాధానముఁ జెప్పినో చూడుఁడు.

*సీ॥ రెండవయేట నొక్కండధిమాసమి

ఔక్కిన యన్నెల లెల్లఁగూర్చి

కొనఁ బదుమూఁడు హాసములు దప్పక

నిన్నఁటితోడనే నిండెనంత.

ఈసిద్ధాంత మెచ్చటిదో బోధపడదు అధికమాసములయొక్క యుద్దేశ్యమేమి? సౌరమాసము ప్రకారమునంవత్సరమున కుండఁదగిన రో॥ ౩౬౫-6 గంటలు చంద్రమాసమునోని పండ్రెండు మాసములు గూర్చినఁ గొఱవడిన దినములను బూర్తిచేయుటకేకదా యేర్పడినది? అట్టిచో నాయధిమాసములను బ్రశ్నేకించి లెక్కపెట్టి దొంగలెక్క సిద్ధముచేసి భీష్మఁడు దుర్యోధనుని మోసపుచ్చఁజాలెను. ఇట్టి సంప్రతి నెచ్చటను బుట్టియుండఁడుకదా.

అతికపటియై కర్ణుని నర్థరథునిగా నిరూపించెను. నిజముగఁ

* విరాటవర్షము, చతుర్థాశ్వాసము 232వ పద్యము.

గర్జుని నిగసించి, నిరుత్సాహుని జేయు తలంపే లేనియెడల, గర్జుని నతిరథ శ్రేష్ఠునిగాఁజెప్పి, వానికిఁగల్గిన శాపాదులచే నివ్వీర్పుఁడగుటచే జేయఁదగినంత యుద్ధము జేయఁ జాలఁడని చెప్పవలసి యుండు. ఎఱిగి యెఱిగి యే పాండవులకుఁ దోడ్పడ నెంచియీపద్ధతి నవలంబించెను. అంపసెజ్జపై భీష్ముండు పడియుండఁగాఁ జూచుటకునై కర్ణుండు వెళ్లి యున్నప్పు డిరువురకు జరిగిన సంభాణముఁ జూఁడుండు

రాధ .

రాధ లిరువురున్నట్టు పురాణాంతరములయందుఁ జెప్పఁబడియున్నది. ఒకరాధ నందునిచెల్లెలు, కృష్ణుని మేనయత్త. రెండనరాధ కృష్ణుని నయ్యాటకత్తె; కీలారులందలి చెలిమికత్తె. ఈరాధయే మహాభక్తురాలనియు. గృష్ణుని పరతత్వమహాత్వముఁ గనికెట్టిన జాణయనియు భక్తులచే నిర్ణంపఁబడినది. నామసామ్యముంబట్టి యొడలెఱుంగని భక్తులొకటిచే నిరువురు నొక్కరుగాఁ జేయఁబడిరి. ఇట్టివి యింకొక్క యుదాహరణ మిత్తుము. చంద్రవంశంబున దశరథుండను రాజొకండుకలఁడు. ఈతనికి శాంతయను కుమార్తె కలదు. ఈయనునే ఋశ్యశృంగునికిచ్చి పెండ్లిఁజేసిరి. సూర్యవంశమున శ్రీరాముని జనకుండయిన దశరథుండు కలఁడు. మతిమాలినభక్తులు ని వురను నొకటిఁజేసిరి. శాంతను సీత యాడుబిడ్డను జేసిరి. ఆడువారిపాటలలోనికెక్కించిరి. ఇట్టి ప్రమాదము లెన్నెన్ని కలవ్రా యెవ్వఁడెఱుంగును?

ధృష్టద్యుముండు.

భారతము వీనిని శ్వేతజాతుండనియు; నయోనిజుండనియు వచించుచున్నది: అయోనిజులు శ్వేతాంగులే. ఈ యయోనిజులు చిరకాలమునకుఁ బూర్వము గ్రీకులయందు నొక తెగగానుండిరి. అయోనియన్ సముద్రమనియు, నయోనియన్ దీవులనియు వీరి పేర నేటికిని సుప్రసిద్ధములై యున్నవి. కావున భారతవర్షమునకు ధృష్టద్యుముండు దత్తపుత్రుడని యూహించు చుంటిమి.

ధర్మజ భీమార్జునులు మూవురు కుంతీదేవి పుత్రులేనా?

పృథానుతులనఁబడు ధర్మజ భీమార్జునులు మూవురు, పారులని పిలువఁబడక, యొక్క యర్జునుడే పార్థుడని పిలువఁ బడుటచే నర్జునుడొక్కడే కుంతిపుత్రుడని కొందఱు వాదించు చున్నారు. భారత వీరులచరిత్రలో బ్రహ్మశ్రీ పెండ్యాల సుబ్రహ్మణ్య శాస్త్రి గారీ చాదమును మొలకెత్తించినారు. దమ చాదమును బలపఱచి కొనుటకుఁ బెక్కు కారణము లిచ్చియున్నారు. ఇది యిట్లుండ బ్రహ్మ పురాణ ములో యయాతివంశమును జెప్పుటలో "కృష్ణద్వై పాయుడగు వ్యాసులా వైచిత్రవీర్య క్షేత్రంబున, మాతృనియోగానుసారంబున ధృతరాష్ట్రుడు, పాండుఁడు, విదురుఁడు ననువారలను బుట్టించెను. ధృతరాష్ట్రునికి గాంధారియందు నూర్గురు పుత్రులు పుట్టిరి. అందు దుర్యోధనుఁడు జ్యేష్ఠుడై యెల్లరకుఁ బ్రభువై యుండెను. పాండునకు ధనంజయుఁడు, నాతనికి సుభద్ర యందు నభిమన్యుఁడు, నాతనికిఁ బరీక్షితుండును బుట్టిరి." అనివర్ణింపఁ బడెను. దీనింబట్టి చూడ ధర్మజ భీములు కొంతేయులు గాని, పాండవేయులుగాని, కానియట్లు పొడ కట్టుచున్నది. ఒకవేళ పాండునకుఁ గృతక పుత్రులేమో! ఆకాలం బునఁ గృతక పుత్రులు ధర్మసంతానముగనే పరిగణింపఁబడిరి.

సూచిక

1.	మొత్తుకోళ్ళు	౧
2.	నాగోడు	౧
3.	కథాప్రారంభము	3
4.	హంసడిచిక్ మరణము	3౫
5.	ఏకలవ్యుని వృత్తాంతము	౪౧
6.	ధర్మజు రాజసూయము	౪౪
7.	పౌండ్రకవాసు దేవవధ	౫౫
8.	శ్రీకృష్ణుని రాయబారము	౫౫
9.	కురుపాండవ యుద్ధము	౧౦౧
10.	సుయోధనుని యూరుభంగము	౧౧౨
11.	యాదవప్రళయము.	౨౨౧

పుట

బంతి

తప్పు

ఒప్పు

౨౨

౨౦

రోమాంచలము

రోమాంచముల

౫౦

౧౮

గోలె

గోలె

సూత్రపురాణము.

చతుర్థాశ్వాసము.

మొత్తుకోళ్ళు.

గీ॥ చెవిటిదేవుఁ డొక్కఁడు పాప ♦ చెవులదేవుఁ
డొక్కఁడు లోకపాలనఁ జేయు ♦ చుందురట్టె!
యెటులఁ బ్రార్థింప వలయునో ♦ యెఱుఁగరాదు
భక్తకోటికిఁ బ్రాణాల ♦ పైకివచ్చె.

గీ॥ అఖిల భువనసంవ్యాపకుఁ ♦ డంచు బుధులు
నుడువుచుందురు నినుఁగూర్చి ♦ నోటినిండ
నదియె నిజమైనచోఁ దీర్థ ♦ యాత్రలెల్ల
భగవదపచారములు గావె ♦ పరమపురుష?

చం॥ పరమ సుశీలఁ బాలసుని ♦ పాలొనరింతువు మూర్ఖురాలినో
నరసుని పాలుఁజేసెదవు ♦ స్వామి! యిదేమి? ప్రపంచమెల్లడు
• ర్భరతర దుఃఖభారమున ♦ మ్రగ్గుచునుండఁగఁ గాంచి యెంతయో
ముఱిసెదవా? యిట్లెననిను ♦ భూస్థలి నమ్మెడు వారలుందురే? ౩

వ॥ పాఠకా! యనంతర కథావిశేషంబు, నిరవశేషంబుగా విన్పింతు
సావధానుండవై యాలింపుము.

నా గోడు.

గీ॥ బాల్యమిత్రుల విహితుల ♦ బంధుజనులఁ
గూడి సుఖముగాఁబుచ్చితఁ ♦ గొన్నినాళ్ళు

కాని యేలొక్కోక్రమముగాఁ ♦ గవ్వమగుచుఁ
బుట్టి నూరనుండఁగ బుద్ధి ♦ పుట్టదయ్యె. ౫

చ॥ తుదకొకనాఁట నేడియును ♦ దోచక యూరకయుండలేక నె
మ్మదిఁగను పొంటె నూతముని ♦ మండను నాశ్రమభూమికేగి, కొ
న్నిదినములందె యుండి బహు ♦ నీతివిశేషములన్ గ్రహింప న
భ్యుదయము గల్గునంచుఁ దలఁపొయ్యుచుఁ బైనమునిశ్చయించితిన్ ౬

గీ॥ బలసి బూజువట్టిన యోగ ♦ వాగలపుడె
చేతఁగైకొని యోర్మిత్తోఁ ♦ జికిలిచేసి
తూర్పురేక లారకముందె ♦ తొందరించి
మెదలకుండ బయలుదేరి ♦ చదలబాట. ౭

ఉ॥ దవ్వని యెంచకేను జను ♦ దారిని లేవలిగాడ్పుతెమ్మెరల్
టివ్వన నొముదూసిచన ♦ టిచ్చనుబొందితి నెంతయేని నా
కొవ్వమి; యేదియెట్లయిన ♦ నోపిక వెట్టి మనంబు తాయిగా
నవ్వినవీధిఁ బోయితి న ♦ పాంబుదముల్ మెయిసోకుచుండఁగూ

గీ॥ మింటిత్రోవ నీగతిఁజని ♦ మిహిరుండల్ల
ప్రౌద్ధమలమీఁదికెక్కక ♦ మున్నె గురుని
పర్ణశాల నొక్కడ నాన ♦ వాలుపట్టి
గంగయొడ్డున దిగినాడ ♦ నంగవైచి. ౮

వ॥ అప్పటికప్పుడే సూతర్ని తనకుటీరంబు ముంగలఁగల జగతిపై నల్లని
యిట్టికళాసంబుఁ బఱచి కూర్చుండి నన్నుఁగాంచి, దరహాఃతవద్ద
నుండె, కన్నన్నరమ్మనిపిలువ, సామీప్యంబునకునేగి, సాష్టాంగ
దండప్రణామంబు లాచరించి, కూర్చుండ నన్నుఁగాంచి కుమారా!
శుష్కీ భూతశరీరుండవైతివేల? యన నేనును గాడ్గద్యంబు బయటఁ
దోచనీక యిట్లంటి. ౧౦

గీ॥ పరమసాధ్వి నీలీరాగ ♦ వతి కళత్ర
మఱగ మునిచంద్రమతిపోయె ♦ నందుచేత
నిటుల శుష్కించి శుష్కించి ♦ యెండిపోయి
శల్యగతజీవినైతిని ♦ జావలేక.

౧౧

వ॥ ఈ యుదంతంబు గురువరుండాలకించి తాత్కాలికముఖవికారంబు
పొడకట్ట నూరకుండి తుదకు.

౧౨

చ॥ మఱగిన జాయ మానవతి ♦ మాన్యచరిత్ర దివంబుఁ జేరఁగా
మఱుగుట మానరాదయిన ♦ మానక చేసెడిదేమి? సౌఖ్యమే
మఱుగును గాన లోభాగులమానుచు, బెద్దలతోవఁ బోవుచు
దురటిలఁబోక చూడు సుఖదుఃఖముల నమభావ మొప్పుగన్

౧౩

వ॥ సుఖదుఃఖములు “కావడికుండలు” దీనినెఱింగి మెలంగిన లగ్గు
నన్న నేనును జింత దేటి, కుత్తుకబంటి శోకమును దిగ్మరింగి, పోయి
వచ్చినకార్యంబు సర్వంబు నివేదించి జన్మభూమి దుర్దశాకథనంబు
వినిపించి, పురాణకథాశ్రవణకుసూహుండనై యిట్లు ప్రార్థించితి.

౧౪

క థా ప్రా రం భ ము.

నీ. శ్రీకృష్ణ చరితంబు ♦ జెప్పవే సర్వంబు
పుట్టు పూర్వములన్ని ♦ పొందుపఱచి
తలిదండ్రు లెవ్వరో! దాయాదు లెవ్వరో!
తాత ముత్తాతలు ♦ భ్రాతలెవరో!
ఎచ్చోటజన్మించి, ♦ యెచ్చోట బెటిగెనో
పెట్టి పెంచినవారి ♦ పేరులేపు!
ఎలప్రాయ మెచ్చోట ♦ నేరీతి గడపెనో!
యెవరితో బోరెనో ♦ యేదికోరి!

గీ. చుట్టపక్కంబు లెవ్వరో ♦ సూదువార
లెవ్వరో! రాజ్యతంత్రంబు ♦ నెవరిగూడి

యెట్లు సాగించెనో! ఫల ♦ మేమి వచ్చి
పడెనో! యవసానదశ యెట్లు ♦ కడపినాడో!

౧౫

నీ. ముటి పెంపుఁ బసిగాపుఁ ♦ బూఁబోండ్ల పాలిండ్లఁ
బుణికి పుచ్చనిదొండు ♦ పుట్టఁబోదు
రేఁబవళ్ళనకుండ ♦ వ్రేవల్లెలో వ్రేత
గడవఁ ద్రొక్కనియిల్లు ♦ కానరాదు
పిన్నయై వెన్నంటి ♦ వెన్నంటు పంటులఁ
గెలకకుండిన దొండు ♦ కలుగఁబోదు
“రార! పోరా”యంచు ♦ రాకొట్టి పిల్వని
వడుచొక్కతైనఁ గ ♦ న్నట్టఁబోదు

గీ॥ పోకముడి విప్పనీయని ♦ పోకలాడి
రైకముడి విప్పనీయని ♦ సాకులాడి
బళిర! యుండరైరంట వ్రే ♦ పల్లెయందుఁ
గృష్ణ పోకిళ్ళచేనిది ♦ యెంతనిజమొ!

౧౬

గీ॥ వరునవాపులులేక వ్రే ♦ పల్లెనున్న
యట్టి మగనాండ్రు అంకుటాం ♦ డైగ్రటంచు
సాటిలోకులు వాయెత్తి ♦ చాటుచుండ్రు
కృష్ణ పోకిళ్ళచే నిది ♦ యెంతనిజమొ.

౧౭

కం॥ మానీశ్వర! చెప్పంగదె!
బోనము తినలేని పాల ♦ బుగ్గలనాడే
తా నత్తమిల్లె నందురు
మేనత్తగు రాధఁగూడి ♦ మేలటికమునకొ,

౧౮

గీ॥ గొల్లఁడందురు కొండలు ♦ గొల్లగాడు
యానపుండును వాస్తేయుఁ ♦ డందు రితని

గడ్డెపై నెక్కరానట్టి ♦ క్షత్రియుండ
టందు రింకఁగొందఱు తెల్పురా? నిజంబు.

౧౯

గీ॥ పొగరు విలుకాండ గమికాండ ♦ మొగముఁదన్ని
చాలఁగైచాపు టందుకోఁ ♦ జాలునట్టి
యేకలవ్యున కీతని ♦ కేలపుట్టె
జన్మవైరంబు సంయమి ♦ శ్వరవచింపు.

౨౦

వ. ఇదియది యననేల? శ్రీకృష్ణ చారిత్రంబున మీ రెఱింగినయంత
వట్టు మూలముట్టుగఁగల గుట్టుమట్టులఁ జెప్పరే యనవుడు సూతర్షి
యత్యుత్సాహంబున నిట్లు చెప్పఁదొడంగెను.

౨౧

సీ॥ మిహిర బింబముఁగప్పు ♦ మిడుత దండునుబోలె
నార్యులు దండెత్తి ♦ యాకమింపఁ
బారిపుచ్చఁజాలక ♦ యరికట్టనేరక
ప్రాలేయ భూధర ♦ పాంతభూమి
“ద్రావిడమన్నీలు” ♦ త్యజియించి యందుండి
మధ్యదేశముఁజొచ్చి ♦ మాటుపడుచు
పంచబంగాళమై ♦ పొంచియుండిన సేన
గుదికట్టి యందంనుఁ ♦ గూర్చి పెట్టి

గీ॥ చిన్నిరాజ్యంబు లెన్నియో ♦ సేకరించి
యేలుకొనుచుండి వారు దో ♦ ర్గీలమెఱయ
వేరమియు నొంటరములేక ♦ బెట్టుతోడ
కాలవై పరీత్యమునకుఁ ♦ గళవళించి.

౨౨

సీ॥ పుండ్రహేమాయ చైద్య ♦ భోజాంధకదశార్హ
సాత్వత యదువృష్టి ♦ జాతులెల్ల
మధ్యదేశమునందు ♦ మహిత బలాధ్యులై
యీతి బాధలులేక ♦ యేలుకొనఁగ

మాగధుండైన దు ♦ ర్మదవైరివీరభం
 జనపటిష్ఠుడు జరా ♦ సంధ విభుడు
 సార్వభౌముండయి ♦ జనరంజకముగ నే
 కాతవ్రతముగాఁగ ♦ నవనియెల్ల

నేలుచుండ నార్యులు భీతి ♦ యిన్నమడింపఁ
 తేటిపాటఁ జూడఁగలేక ♦ దినదినఁబు
 కుటిల దుస్త్రతములు పన్ని ♦ కొన్ని యెటులొ
 వీనిఁ దెగటార్పఁ దలపెట్టి ♦ వేచియుండ.

౨౩

ఉ॥ కొండలచుట్టు నేర్పుమెయి ♦ గోటనుగట్టి గిరివజంబునాఁ
 గొండొక పత్తనంబు నను ♦ కూలముగా విరచించి దానిలో
 నుండి బృహదథాత్మభవుఁ ♦ డోడక రాజ్యముఁజేయుచుండె దో
 శ్చండిమ జాతివైరులను ♦ జంపుచు నింపుచుఁ గీర్తియెల్లెడన్.

౨౪

గీ॥ ఆగిరివజపురికిఁ ర ♦ హస్యవశము
 కల దొకండందు నెవరైనఁ ♦ గాలువెట్ట
 దుందుభుఁ య్రమోఁగుఁ దమయంత ♦ తూటుగట్ట
 నెల్లరికి వారిరాకెల్ల ♦ నెఱుకపడఁగ.

౨౫

క॥ దేవీపూజారతుండై
 పావనుండై విప్రభక్తి ♦ పరతంత్రుండై
 యేవేళ నీతిదొరఁగక
 భూవలయము నేలుచుండె ♦ బోడిమినతఁడున్.

౨౬

ఉ॥ యాదవపాదపంబునకు ♦ సంధకసాత్వత వృష్టిభోజులున్
 మీఁద దశార్హ వర్గమును ♦ మిక్కిలు కొమ్మలు వీరలెల్లరే
 భేదములేక యెల్లపుడు ♦ వేడుకతో మధురాపురంబులో
 వాదులు పుట్టకుండఁ బరి ♦ పాలనఁజేతురు ధర్మబద్ధులై.

౨౭

గీ॥ రాజ్యకాంక్ష వీరలు మధు ♦ రాపురంబుఁ
జేరుటకు ముందరణ్యాని ♦ జీవనంబు
సల్పుచుండెడివారు దో ♦ శృక్తి నమ్మి
వ్యాధవృత్తినిఁ జేపట్టి ♦ వాడికల్గి.

౨౮

సీ॥ యోజింప యదువృష్టి ♦ భోజాంధకాదుల
రాజవంశమువారు ♦ భోజకులులు.
రాజయ్యె నందుచే ♦ భోజకులుండైన
యగ్రసేనుండు య ♦ భోచితముగ
కంసాదు లాతని ♦ కన్నబిడ్డలు దేవ
కీదేవి కంసపు ♦ ధీదయితుని
పినతండ్రి దేవక ♦ జనపాలకుని బిడ్డ
యైనప్పటికిఁ గంసుఁ ♦ డామె సాకు

చుండె నుగ్రసేనుఁడువృద్ధుఁ ♦ డోపకున్కి
రాజ్యభారంబు వహియించెఁ ♦ బ్రాజ్యలీలఁ
గంసభూజాని మధురఁ జీ ♦ కాకులేక
ప్రజలఁగాపాడుచుండె దో ♦ ర్బలముపేర్చి.

౨౯

ఉ॥ బాంధవకోటిమెచ్చ నతి ♦ వైభవభాసురలీలతో జరా
సంధుఁడు దైర్యశాలియుఁ బ్ర ♦ శస్త్ర గదారణ శౌర్యశాలియున్
సింధురవైరివిక్రముఁడు ♦ చేసెను పెండ్లికొమార్త లిర్వరన్
బంధురబాహుశాలియగు ♦ పార్థుఁడు కంసునకిచ్చి పేర్చితో. 30

గీ॥ వినుము వసుదేవుఁడు కులము ♦ పెద్దయయ్యె
సకలయాదవ వాఁడేయ ♦ జాతులకును
నతిపురాతన సంప్రదా ♦ యమ్ముచేతఁ
గాని బాహుబుద్ధిబలమ్ము ♦ కలిగికాదు.

30

గీ॥ వైరి సహతిఁ గడతేర్ప ♦ బలములేక
దేశము జయింపఁ దంత్రముల్ ♦ తెలియలేక

యార! పదుముగ్గురను బెండ్లియాడె నాతఁ
డొండుతోఁచక యూర కే ♦ యుండ లేక.

39

గీ॥ భోజవంశ్యులకును యాద ♦ పులకు నెపుడు
లోని పగలును బయలి చెల్ములును గల్గి
యొకరినొక్కరు లోనమ్మ ♦ కుందురెందు
దురభిమానంబు నీర్వయుఁ ♦ బఱగుచుండ.

33

కం॥ జనబాహుశ్యము కలుగుట
జనపతి తమ వంశమందు ♦ సంభవమగుటన్
జనులను మెచ్చకమురితోఁ
జనుచుందురు భోజకులు ♦ సంభ్రమపరులై.

38

కం॥ కృతవర్మయు నకూర్కుడు
శతధన్వుండును బ్రసేన ♦ సత్రాజిత్తుల్
పతులై భోజాంధకులకు
నతులగతిం దోడుపడుదు ♦ రవనీవతికిన్.

37

గీ॥ పెండ్లియయ్యుఁ బన్నిద్దరఁ ♦ బెభృమంచు
భోజకులముతోవియ్యంబుఁ ♦ బొందఁగోరి
జంకక పదుమూడవసారి ♦ శౌరసేని
మరులు పురికొల్పఁ బెండ్లికు ♦ మారుడయ్యె.

36

ఉ॥ ఓవనివారలుండెగడ ♦ నుబ్బరికించుచు భోజవంశ్యుడౌ
దేవకుకూర్మిబిడ్డయగు ♦ దేవకిదేవిని బెండ్లియాడె, ధా
త్రీవరుఁ డైనయట్టి వసు ♦ దేవుడు భోజులప్రాపుగల్గునం
చీవిధిసంతసిల్లుచు న ♦ భీష్మములన్నియుఁ దీరునంచొగిన్.

32

గీ॥ కట్ట! దేవకిమెడఁ దాళిబొట్టుగట్టి
నపుడె తనకురితాడంచు ♦ నఱయడయ్యె.

[౨]

చ తు ర్థా శ్వా స ము.

గంసుఁడేమందుఁ జిత్రంబుగాదె? చెపుమ!

యెవ్వడేవని యెటులొనా ♦ యెవ్వఁడెటుఁగు?

౩౮

కం॥ బావను జెల్లెలిఁగంస

క్ష్మావరుఁడనుకంపఁ జీర ♦ సారెలనెన్నో

ప్రోవిడి యరణంబిచ్చి మ

హా విభవముతోడ వారి ♦ నంపెడివేళన్.

౩౯

గీ॥ తేటికొన్నడెందములతోఁ ♦ దేరిచూచి

తేరుపై నెక్కి వారలే ♦ తేరదారి

వారినవ్వారిగా ఘర్మ ♦ వారి పట్ట

సేదదేర్చికొనంగఁ బ్రసవ్యదముడిపి.

౪౦

ఉ॥ తెల్లనియెండవీడ్వడుచు ♦ దేవకియున్ వసుదేవ కంసులున్

జల్లని చెట్లు నీడ వెదఁ ♦ జల్లఁగ హాయిగఁ దేరుడిగ్గి య

ల్లలన విశ్రమింప నడయాడుచు నందఱు చెట్లక్రిందకున్

మెల్లనపోయిపోయి విర ♦ మించిరి యచ్చట నింతలోపలన్. ౪౧

వ॥ సమయంబునకై నిరీక్షించి, వెన్నాడివచ్చుచు దట్టంపుఁ బొదల

నట్టనడుమ నడంగి.

౪౨

కం॥ ఆకాశవాణియనుకొనఁ

గూఁకలనిడె నార్యతాంత్రికుఁడొకఁడు “కంసా”

యీకాంతాష్టమగర్భము

పోకార్యేడి నిన్నటంచుఁ ♦ బొడఁగట్టకయే.

౪౩

వ॥ ఈమాటలు చెవింబడిన వెంటనే యులికిపడి కంసుఁడు

౪౪

కం॥ కొంచించి యేమిచెప్పక

యించించుక నమ్మినమ్మి ♦ యేమయిననరే

వంచించి చెల్లెలిని మా
యించక మది నిశ్చయించె ♦ నేమనువాడక.

౪౫

సీ॥ కుటిలకుంతలఁజూచి ♦ కుటిలాత్మకుండయ్యె
గుటిలప్రచారముల్ ♦ పెటిలుచుండ
శాతోదరినిజూచి, శాతసత్పథుడయ్యె
శాతాసిఁబాపంబు ♦ సల్పనెంచి
వక్రకాలకంగాంచి ♦ వక్రమాన్దుండయ్యె
బ్రక్రమనయమెల్ల ♦ బాడువార
చపలాక్షిఁ బాడఁగాంచి ♦ చపలభావుండయ్యె
గృహణవృత్తికిఁజొచ్చి ♦ యపనయింప

గీ॥ స్వార్థమెంతటి పెడదారి ♦ పాలుసేయు
దోడఁబుట్టినయామెను ♦ దోడునీడ
యైన యామెను దరవాయి ♦ యలుకతోడ
గొప్పతరవారిఁజేఁబూని ♦ కూల్పనెంచె.

౪౬

వ॥ అంతటఁ గంసుని ముఖవైలక్ష్యం బుపలక్షించి వసుదేవుడడ్డంబు
సొచ్చి దీనస్వరంబున.

౪౭

మ॥ సిరిసంపత్తులు, భోగభాగ్యములు దా ♦ నీదాస సంతానముల్
మెఱువుందీవలు నీటిమీదిబుడగల్ ♦ మీసాలపైఁ దేనియల్
పరమార్థజ్ఞులు వీనినమ్మి యెపుడు ♦ బాపంబు గావింపఁబో
వరుసుం తేనియుధర్మదూరులయి బా ♦ వా! నీవు చింతింపవే.

౪౮

గీ॥ తల్లిమాటునఁ బెఱిఁగిన ♦ పిల్ల, బేల,
వాలకంబెఱుఁగని గోల ♦ యేల? చాల
వాలుకందోయి కన్నీటిఁ జాలువెడల
బాల బారిపుచ్చఁబాడియే ♦ జాలిలేక.

౪౯

సీ॥ మంగళాభ్యంజన ♦ మహితకేశంబుల
నట్టాట్లుపడుట మా ♦ నంగలేదు

అగురుకెంజగురాకు ♦ నవఖుళించెడునట్టి
 యదుగులపారాణి ♦ యాటలేదు
 వచ్చబ్రాల్ తలనుండి ♦ వడుటచేనై నట్టి
 పసుపుబట్టలనేని ♦ పాయలేదు
 కొత్తపెండ్లికొమార్త ♦ కొంగ్రొత్తగాఁబొందు
 మందాక్షమైనను ♦ మావలేదు

గీ॥ పెండ్లిపీటలపై నుండి ♦ పెళ్ళిగించి
 యత్తవారింటి కంపెద ♦ నరణమిచ్చి
 యంచుఁ గొనివచ్చి చెల్లెలి ♦ నక్కటకట!
 గొంతుఁగోయుట ధర్మమా ♦ చింతమాని.

౫౧

కం॥ కావునఁ గరుణింపవె యొక
 త్రోవను జూపింతుదానఁ ♦ దొలఁగునునీకు
 బావా! ప్రాణభయము మఱి
 దేవకిజీవంబునిల్పుఁ ♦ దికమక లేలా?

౫౨

కం॥ బిడ్డలు పుట్టినయపుడే
 యడ్డంబులు చెప్పకుండ ♦ నర్పించెదనే!
 సొడ్డులుతలపెట్టక నీ
 పైడ్డారింపకయె ప్రోవు ♦ ముగ్మలిననినన్.

౫౩

ఉ॥ భోజకులై కభూషుడు ప్ర ♦ భూతముదంబున నాలకించి యం
 భోజముఖన్ సహోదరిని ♦ ముగ్ధను నూరకచంపనేల? యీ
 యోజ నుపద్రవంబుడుగు ♦ చుండిననంచుఁ దలంచి వెంటనే
 వాజులఁబూన్చి తేరుపయి ♦ బావనుజెల్లెలిఁ బెట్టితోలుచున్.

౫౪

గీ॥ అత్తవారింటి కిర్వర ♦ నంపి తిరిగి
 వచ్చి కంసుండు తల్లడ ♦ పాటుదొరగి
 కొంకకాలంబు మధురలోఁ ♦ జింతలేక
 యండ నఖిలమాదమఱచి ♦ యొక్కనాఁడు.

౫౫

క॥ వసుదేవుడు తొలికాన్పును

గసిగందును దెచ్చియాయఁ ♦ గంసనృపుండున్

గసిమనుగం జేయాడక

పసిపాపనునిచ్చి చెప్పి ♦ వసుదేవునితో.

౫౫

క॥ ఈపాపని మూలంబున

నాపత్తులు నాకు కేమి ♦ యరుదెంచును? పో!

పో! పాపనిఁ గైకొని నే

నీపనిఁ జేయంగ నేర ♦ నెట్లయిన సరే!

౫౬

ప॥ అనిచెప్పి కంసభూజాని వసుదేవునిఁ బంపివైవ; నేనాఁడు కంసుం

డుదరిపడి, తనకుఁ బ్రాణోపద్రవంబుఁ గలుగఁజేయునో, యేనాఁడు

తనకన్నబిడ్డనుఁదనకుఁ గాకుండఁజేయునో యను భయంబు నిరంత

రంబు వీడించుచుండఁజేయునది లేక —

౫౭

క॥ ఆనక దుందుభి భయమును

మానక శోకాగ్ని దగ్ధ ♦ మానసుడగుచున్

మానవనాయకుఁ జంపఁగ

దైనందిన మధికకుటిల ♦ తంత్రుం డగుటన్.

౫౮

క॥ చక్కఁగఁ గంసుఁ డిదియెఱిగి

గ్రక్కున వసుదేవుఁబట్టి ♦ కారనుబెట్టెన్

గ్రుక్కిళ్ళు మ్రొంగ సతితో

వెక్కిసమైనట్టి కోప ♦ వేగముచేతన్.

౫౯

గీ॥ గర్భవతిగానఁ జెఱసాలఁ ♦ గాపువెట్టి

కన్నబిడ్డను మ్రందించి ♦ కత్తివారఁ

ప్రాణభీతిని సర్వంబుఁ ♦ బాపికొందు

ననుచు నట్టహాసంబుతో ♦ నతఁడువల్కి.

౬౦

ప॥ మనంబు సంఘలింప సంశయగ్రస్తుండై యిట్లు తలంచె.

౬౧

క॥ అష్టమగర్భంబనునుడి
స్పష్టముగా నేను విన్న ♦ వాడనొ లేదో!
కష్టమునా కేటికి నా
యిష్టము వచ్చిన తెఱఁగున ♦ నే జరియింతున్.

౬౨

క॥ బూమెలు చెప్పగ నేలా?
యేమనుజుని నమ్మ నేల ♦ “యేపుట్టనునే
పామున్నదొ” యెవ్వఁడెఱుఁగు?
ప్రామిడి యన్నంత నేమి ♦ పై బడునంచున్?

౬౩

క॥ గొల్లరు మనఁ దలిదండ్రులు
నల్లర నెల్లరను బట్టి ♦ హతమొనరించెన్
జెల్లాచెదరైపోయిన
యుల్లముః కుదుటఁబడఁగంసుఁ ♦ దుగ్రుండగుచున్.

౬౪

గీ॥ అంత గొన్నాళ్ళు చనిన య ♦ నంతరమ్ము
చెఱను దేవకి ప్రసవించెఁ ♦ జిన్నిక్కష్టు
దొంగప్రొద్దున నెల్లరు ♦ దొంగినపుడొ
కావుకావంచు మార్మోగెఁ ♦ గారఁబెల్ల.

౬౫

గీ॥ తల్లిదండ్రులు శోకమో ♦ దములఁబొది
వీని బ్రదికించు టెటులంచుఁ ♦ బిఱికిఁబఁగఁ
గడకు వసుదేవుఁ డారాట ♦ ముడిగి పిదప
నొకయుపాయంబుఁ దలపోసి ♦ యొదిగి యొదిగి.

౬౬

ఉ॥ కావలివారిఁ గట్టికొని ♦ కాళుల సంకెల లూడ్చిపుచ్చియా
త్రోవకు నడ్డమా యమున ♦ తోయములందిగి పాటిరేవులో
నావలి గట్టుఁజేరెగద ♦ యానకదుందుభి నెత్తుకందుతోఁ
గేవల పుత్రమోహమునఁ ♦ గ్రిందునుమీఁదునుజూడకుండఁగన్

౬౭

కం॥ నెత్తురుకందునుఱొమ్మున

హత్తించికొని వసుదేవుఁ ♦ డరిగెనిశీధిన్

బిత్తరపడకడవింబడి

యెత్తిన యీ పుత్రమోహా ♦ మెంతకుఁదగదో?

౬౪

గీ॥ నందగోపకుండు ♦ బృందడగ్గఱకాన

వల్లపులనుగూడి ♦ పల్లె గట్టి

యాలకదుపులెన్నో ♦ యార్జించెఁ గొల్లఁగా

సొమ్ములన్ని తనకు ♦ సొమ్ముగాఁగ.

౬౫

ఉ॥ ఎచ్చట జూచినంబనులె ♦ యెచ్చట జూచినఁ దొట్టుపట్టులే

యెచ్చటఁ జూచినన్ గదుపు ♦ లెన్నియొమేపు కిలారిమూఁకలే

పచ్చనిబీళ్ళపైఁ బరుగు ♦ వారెడి చక్కని కోడెదూడతే

ముచ్చట గొల్పుచుండువనఁ భూముల నందునివల్లెయంతటన్. ౬౬

కం॥ గోరాడు గుట్ట మెట్టల

గోరాజులు బలువుగుబ్బ ♦ కొమ్ములచేతన్

గాఱలు తిరిగిన మెడలును

గాఱునలుపు మూపురములు ♦ గలిగి కడంకన్.

౬౭

నీ॥ పుల్లావు లొకవంకఁ ♦ బుల్లు మేయుచునుండ

నల్లావు లొకవంక ♦ నమలుచుండ

కటియావు లొకవంక ♦ గాడివద్దను మేయ

దోరావు లొకవంక ♦ దొడ్డినుండ

మసరావు లొకవంకఁ ♦ గసవు మేయుచునుండ

మైలావు లొకవంకఁ ♦ బొలుపితుక

వెల్లావు లొకవంకఁ ♦ బేరెమేగుచునుండ

బట్టావు లొకవంక ♦ బయటనిల్వ

గీ॥ పొందుకల్గి నందుని యాల ♦ మందపట్టు
దోసతోటట్టు చేయుఁ గం ♦ దోయి విందుఁ
బాడికదుపులు కొదలేక ♦ పాడియిచ్చుఁ
దమకుఁ దమవారికిని వెక్క ♦ సమగురీతి.

2౨

గీ॥ కడలుచేయని కోడెలు ♦ కాలుద్రవ్వి
మోరవంచి. అంకెలిడ మా ♦ శ్రోగదొడ్డి
కట్టు కారుపెయ్యలు తోక ♦ లట్టెయెత్తి
మెడలు సారించి మూచూచు ♦ మేళమాని.

23

చ॥ తలుగులమోపు, చిక్కములు ♦ దామెనలుక మొగముట్టుచుట్టులున్
బలుపులు, కట్టుగుంజగుది ♦ బండలు, పెకలెలకోలకట్టులున్
బలుతలత్రాళ్ళు, మువ్వమెడ ♦ పట్టెలు, బందము, లెన్నియెన్నియో
కలిగిననందగోష్ఠములు ♦ కన్నులపండువు సేయునిత్యమున్.

2౪

ఆ. వె. బడుగుకేపు గాని ♦ చెడిపెపెయ్యయుఁగాని
గోనయావు తెవులు ♦ గొంటుగాని
కరటువంజగాని ♦ కనముమందున్నకై న
నందునాలమంద ♦ యందునెందు.

2౫

గీ॥ అతని ధర్మ పత్ని యశోద ♦ యనెడి యామె
యాడుబిడ్డను బ్రసవించె ♦ ననుట తెలిసి
యాత్రపాటుతో బిడ్డను ♦ నదిమి కొనుచు
నేమియో తలంచికొనుచు ♦ నేగెనటకు.

2౬

గీ॥ వెలుగుకోటలేని ♦ వ్రేపల్లియకు నేగి
కదలకుండ సుంత ♦ మెదలకుండఁ
బొంచి పొంచి పోయి ♦ పురుటాలిపొదిగిల్ల
బిడ్డనుంచియామె ♦ బిడ్డఁగొనుచు.

2౭

వ॥ కటికచీకటిలో దారి తెలియమిచే నిట్టువడిపోయి తుట్ట తుదకెట్టులో
 మరల యమునదాటి చెఱసాల. బ్రవేశించి, యాడుచంటి పాపను
 దన పురిటియాలికిచ్చి యేమియెటుంగనివానిఁ బోలెఁగాళ్ళకు సంకె
 త్తుదగిలించికొని నందు నిదురించుచుండె. ఇంతలో, జెల్లెలు ప్రస
 వించిన మాటఁ గావలివారివలనఁ దెలిసికొని కంసుండు గారా
 గృహంబున కరుదెంచి చెల్లెలు కంట దడివెట్టి వలవల వాపోవు
 చున్నను సరకునేయక పసికూనను బలవంతముగా వినరి లాగికొని
 యట్టె యాకసమున కెగురవైచి కత్తివాత కెఱఁజేసి మగిడి
 చనియె. ఇంకనచ్చట ప్రవేశలెలో. ౨౮

గీ॥ నందునింటను గృహ్లాఁడా ♦ నందగరిమఁ
 బెరుగుచుండెఁ బెరుగుద్రావి ♦ వెన్నఁదినుచు
 నామెతగమేను మినమిస ♦ లాడుచుండ
 నేమితక్కువ కలవాని ♦ యింటిబిడ్డ? ౨౯

గీ॥ నందగోపకు చెల్లెలు ♦ నాతిమిన్న
 రాధయనునామె ప్రేమైక ♦ రసముతోలుక
 సతత మల్లారు ముద్దుగా ♦ సాకుచుండ
 ముద్దుకృష్ణుని దుండగం ♦ బుల సహించి. ౩౦

గీ॥ ముద్దుకృష్ణుండు క్రమముగాఁ ♦ బెద్దయగుచుఁ
 గొంటెకృష్ణుఁడై యావుల ♦ వెంటబడుచుఁ
 గానలన్నియుఁ దిరుగుచుఁ ♦ గాయనేర్చె
 నెటులఁ ద్యజియించుఁ గులవిద్య ♦ నెవ్వఁడేని? ౩౧

గీ॥ మందకట్టుదప్పి ♦ మర్యాదలనుదప్పి
 మందఁగాయనేర్చె ♦ మందలందు
 మందకాయువారు ♦ మందెమేలమ్మంద
 మందలందునేర్చె ♦ మాటలెన్నో. ౩౨

(3)

చతుర్థాశ్వాసము.

౧౭

కం॥ నందుం డా వ్రేవల్లియ

కుందొర యటలేకలేక ♦ కొడుకొక్కడటే

దుందుడుకువనులు నేర్వక

మందునివలె నెట్టులుండు ♦ మర్యాదలతో?

౫౦

కం॥ గారాపుబిడ్డఁ డగుటకొ

మారాములు పెక్కుఁజేసి ♦ మఱిమఱియెన్నో

పోరాములు గూర్చికొనియె

నారామలతోడఁగృష్ణుఁ ♦ డభిరాముండై.

౫౧

వ॥ ఒక్కొక్కనాఁడు కొంటెకృష్ణుండు చెలికాండ్రనుగూడి యమునా

నదీతీరంబునఁ గూర్చుండి విల్లంబులుదాల్చి తిప్పకాయయై ౫౨

గీ॥ గోపికలునెత్తి కుదుగుపైఁ ♦ గుండలుంచి

కొనుచు యమునాజలముఁదెచ్చి ♦ కొనుచునుండ

నొక్కయమ్మనఁ గుండకు ♦ బొక్కవెట్టి

నీరుకారనీ కప్పుడే ♦ నిల్పునొకట.

౫౩

కం॥ మంతలకడనుండియుఁ దాఁ

బెందలకడ రాఁడిదేమి ♦ వేడబమనుచుకొ

వందురు నెప్పుడుముంగిట

ముందల మేనత్తరాధ ♦ ముఱిముఱిపడుచుకొ.

౫౪

కం॥ ఇంటికి వచ్చినవెంటనె

తుంటరి; మేనత్తరాధ ♦ తొందరపడి వె

న్నంటుచు నాయన్నజడిసి

కొంటివె యని బుజ్జగించి ♦ కొంపోయివెనకొ.

౫౫

గీ॥ ఆవువెన్నతో నొడలెల్ల ♦ నలమితోమి

గోరువెచ్చని నీర్వోసి ♦ కోకఁదుడిచి

యగుదుసాంబాణి పొగవెట్టి ♦ యప్పుడపుడె
రార! నాయన్న! యనిచెప్పి ♦ రాధయంత.

౮౬

గీ॥ ఆవునేతిలోఁ బొరలించి ♦ నట్టికూర
గాయలాటరసంబులు ♦ గల్గుమేలు
వంటకము సిద్ధపఱచి సా ♦ పడఁగఁబెట్టి
కడను గూర్చుండుఁ గృష్ణుండు ♦ గుడుచునపుడు.

౮౭

గీ॥ యాదృండయ్యె యదువంశ ♦ మందుఁబుట్టి
గోపకునియింట వర్ధిల్లి ♦ గొల్లఁడయ్యె
దానిచేత గోపకులు యా ♦ దవులుగారు
యాదవులు గోపకులును గా ♦ రఱసిచూడ.

౮౮

క॥ యదువంశాంతర్గతమయి
పొదలిన వృష్ణీకులమందుఁ ♦ బుట్టుటచేతన్
బదిలుఁడు శ్రీకృష్ణుఁడు భూ
విదితుఁడు వాఁడేయుఁడ నెడి ♦ పేరన్ వెలసెన్.

౮౯

వ॥ ఇట్లుశ్రీకృష్ణుండు శైశవక్రీడారతుండై నందగోష్ఠంబులఁదిరుగువేళన్

గీ॥ రాధ యనుగోపబాలికా ♦ రత్నమోర్తు
సవ్యతారుణ్యలావణ్య ♦ దివ్యగాత్రి
నందు మందఁగీలారి త ♦ నమ్మునందు
మెలఁగుచుండును సర్వదా ♦ మిట్టిపడుచు.

౯౦

వ॥ కాలగతి ప్రవేపలైలో నందుని యాలమందలో నొకరితో నొకరికే
బొత్తుకుదుర రాధాకృష్ణులిర్వురు నీదుజ్జోడై శైశవక్రీడల నిరంతరంబు
ప్రొద్దులు పుచ్చుచున్న కతంబునఁ బరస్పరానురాగంబంకురించి
క్షణక్షణ ప్రవర్ధమానంబగుచుండఁ.

౯౧

గీ॥ ప్రొద్దుపొడుపుమొదల్ ప్రొద్దు ♦ గుంకువఱకుఁ
జిన్నికృష్ణరాధలకట్టె ♦ చెలిమికల్గి
యొకరినొక్కరు విడనాడి ♦ యుండ లేక
తననె వింతసుద్దులు చెప్ప ♦ కొనుచునుండ్రు.

౯౩

గీ॥ ఈరములనుదూరి ♦ యేటితీరముఁ జేరి
చెట్టునీడ నిక్కి ♦ గట్టులెక్కి
ప్రణయమగునులగుచు ♦ రాధికాశ్రీకృష్ణు
లాడుకొందురెవరు ♦ చూడకుండ.

౯౪

గీ॥ మువ్వకోడెల మెడనూలి ♦ మువ్వలులియ
మురుపునడచేత మొలనూలి ♦ మువ్వలులియఁ
దమ్మితుఁడుచే నదలించి ♦ తఱుముకొనుచు
వచ్చు రాధ శ్రీకృష్ణుని ♦ పజ్జకెపుడు.

౯౫

ఉ॥ వెన్నెలకారునం జెలఁగి ♦ వెన్నెల నశ్వన వెన్నుఁ డొక్కచో
వెన్నెలరేల రాధఁగొని ♦ వెన్నెలకుప్పల నాడియాడి యా
వెన్నెలపుల్లులో యనఁగ ♦ వీడక జోడునుగూడిమాడుచున్
వెన్నెలదొంగ రాధయును ♦ బృందఁ జరింతురు బద్ధరాగులై.

౯౬

సీ॥ ఇటుకు గుబ్బలమధ్య ♦ యిటికి పిసాళించు
పుంజాలదండ చ ♦ న్మోనలఁజిక్క

పుంజాలదండలోఁ ♦ బువ్వొటలాడెడి
పులిగోరు పతకంబు ♦ గులకరింప

తొడవుగా నిడినట్టి ♦ మెడనిండ మెలివడ్డ
గురివెందపేరులు ♦ గునియుచ్చుండ

పచ్చరాల్ దాపిన ♦ యచ్చగుండుల సరుల్
మిట్టగుబ్బలమీఁద ♦ మిడిసిపడఁగ

గీ॥ నడ్డబాసయు ముంగెఱ ♦ నటమటింపఁ
 గాలియందెలు గల్లురు ♦ గల్లరనఁగఁ
 జొక్కపుంధీవి రాధిక ♦ చొక్కుచుండుఁ
 దనదు సోయగంబునుజూచి ♦ కొనుచుఁ దనిసి.

౯౭

చ॥ తుఱుము విదల్చుచున్నపుడు ♦ తొంగలితుమ్మెద తెక్క వెండుకల్
 పిఱుదులమీఁద జారివడి ♦ పెళ్ళుటి మిట్టిపడంగ ముంగురుల్
 మురుపుమొంబుమీఁదఁ బడ ♦ ముద్దులమూటనుగట్టు రాధికా
 తరుణి హరించుజూపరుల ♦ ధైర్యము పుత్తడి బొమ్మలాగునన్.

గీ॥ ప్రొద్దుపొడువక మునుముందె ♦ పొరలిలేచి
 దూపుముడిలోన విరిపూలు ♦ తుఱిమి, తుఱిమి
 చెలఁగి చిన్నికోలను రాధ ♦ చేతఁబట్టి
 తోలుకొనిపోవు నామంద ♦ దొడ్డినుండి.

౯౯

సీ॥ జాఱుపయ్యటనట్టె ♦ నవరించు నెపముచే
 వలుఁదపా లిండ్లఁ గ ♦ న్నటచుచుండు
 కందోయి మూసికో ♦ కలదు చిత్రంబంచుఁ
 బూదుమారంబులో ♦ ముంచియెత్తు
 గుమ్ముపాలను దెచ్చి ♦ కోకొమ్ము నాసామి
 యనిపాలదు త్తను ♦ నందియిచ్చు
 కనుగొమ్ము నే నెవ ♦ ర్తనోయంచుఁ గనుమూయు
 వేనుకగా తొమ్ములు ♦ వెన్నునాన్చి

గీ॥ తెలిసియో తెలిసికొనకో ♦ కలికిమిన్న
 దొంగకృష్ణుని పేమంబు ♦ దొంగిలింప
 జగములన్నియు దిగ్గమింగఁ ♦ జాలుజాణ
 కందచందములెన్నియో ♦ యట్టెచూపు.

౧౦౦

గీ॥ మిట్టగబ్బిగుబ్బల మొనల్ ♦ మీటి చింపు
 ననుచుఁ జనుకట్టును దొడిగి ♦ కొనుటమాని

పైట చెఱఁగునఱొమ్ముల ♦ పట్టుఁగప్పుఁ
బుట్టియెఱుఁగఁబోమిటువంటి ♦ పొదువులాఁడి.

౧౦౧

ఉ॥ రాగములేనిరాధ యు ♦ రాగము క్రొన్నన సాగుచుండఁగా
రాఁగ ముదంబు కృష్ణుని స ♦ రాగములాడెడి కోర్కెపుట్టఁగా
రాగముఁదీయుచున్ సుమప ♦ రాగముపై విదలింపఁబట్టుకో
రాఁగ మురారి,యందకయెఁతఁగతనంబున దాటుజాణయై. ౧౦౨

ఉ॥ వెన్నుఁడు రెండుచేతులను ♦ బిల్లనగ్రోవిని గావిమోవిపైఁ
బన్నుగఁబెట్టి మైమఱచి ♦ పాడుచునుండఁగఁ బూవుటెత్తులన్
గొన్నిటిఁదెచ్చి వంశమున ♦ కుం గయిసేయుచు రాధమాయమై
మన్ననమాలి పూఁబొదలఁమాటున డాఁగిలిమూఁతలాడెడిన్. ౧౦౩

నీ॥ కొండగోఁగులపూలు ♦ కొండె సిగంజుట్టి
కొండాడుచుండు మా ♦ కొండఁడంచు
నెమ్మికుంచీయఁ దెచ్చి ♦ నెత్తిపైఁ గుదిరించి
కుదిలించి యూఁగించి ♦ కులుకులాడు
బుట్టటకొమ్ములో ♦ బుక్కాము విరఁజిమ్మి
“యేర! మాధవ!” యంచు ♦ నెత్తిపొడుచు
బొండుమల్లెదండ ♦ దండ చేతికెగట్టి
దండంబు నిడుచుండు ♦ దండనిల్చి

గీ॥ పూనిగొల్లెతవాతెఱ ♦ పానకంబా!
పూవుఁదేనియయో! యిచ్చు ♦ బుక్కిలింత
కలవిగాకుండ, నాపోవు ♦ నామతించి
జాజిపూవుల పొదరింటి ♦ చవికెయందు.

౧౦౪

నీ॥ కేతకీకుంజంబు ♦ క్రేవల కేగితే?
చెక్కిళ్ళపై నుండఁ ♦ జిన్నిగీట్లు
వకుళావనీజంబు ♦ వద్దకుఁ బోయితే?
మొగమెల్లఁ బుప్పొడి ♦ పులుముకొనియె

క్రొమ్మావిగున్నల • క్రొన్ననల్ కోసి తే?
యెంతో నీముని వేళు • లెట్టవడియె
ముండలీ వెలుగల్లు • పొదరిండు దూరి తే?
చెదరి నీకీల్లంటు • చిక్కువడియె

గీ॥ నొక్కచోటను నీవు కూ • ర్చుండ లేవె?
కాలుకుదుర దే నీకెందు? • బాలయంచు
చిట్టి వేలితో మెల్లగాఁ • జెంపమీటి
ముద్దుకృష్ణుండు రాధను • బుజ్జగించు.

౧౦౪

నీ॥ కర్ణికారముఁ దెచ్చి • కర్ణయుగ్మంబున
సొగసుగాఁ గీలించి • సొక్కుచుండు
మెట్ట దామరదండ • మెడనిండ దిగవైచి
ముసిముసి నవ్వులో • మునుఁగుచుండు
కలువపూవులపేరు • కలకంఠి సిగచుట్టు
జాటకుండఁగఁ జుట్టి • సంతసించు
పొగడొందు క్రొందావి • పొగడపూవుల సరుల్
మణిబంధమునఁ జుట్టి • గొణుగుచుండు

గీ॥ మోముదమ్మిపైఁ బుప్పొడి • బొట్టుపెట్టి
యూఁగు నెమలియూఁకలఁజూచి • యురలినవ్వు
ముద్దుకృష్ణుని రాధిక • ముద్దులిడుచు
మెలఁగు బృందావనీవీధి • మేనుమఱచి.

౧౦౬

నీ॥ రోమాంచలముచేత • రోమంధములుమాని
నిలువుగుడ్డున నాలు • నిలిచియుండ
కాళిందిబేడిన • మీలెల్ల నెదురెక్కి
వేలంబునకుఁజేరి • వినుచునుండ
గండ్రమాకుల డిగ్గి • కాలాహితండంబు
నిలువునఁ బడగైతి • నిలిచియుండ

ప్రేపల్లెలోనున్న • ప్రేతలు గుదికట్టి
పనిపాటలనుడించి • వచ్చుచుండ

గీ॥ చాల విరివూలు జలజల • రాలుపోగడ
నీడలోనఁ ద్రిభంగిగా • నిలిచియుండి
మురళి చేఁగొని విశ్వన • మోహనముగఁ
బాట పాడును దనరాధ • ప్రక్కనున్న.

౧౦౭

ఉ॥ ప్రొద్దున మేలుకొంచి నవ • మోహినిరాధఁ దలంచికొంచు వే
చద్దని వెన్నతోమెదిపి • సాపడిమెల్లననూదుగ్రోవినిన్
దద్దయుఁబట్టికొంచుఁ దన • దారిని మందకుఁబోవు నెప్పుడున్
ముద్దియయైనరాధ నెఱి • ముద్దుమొగంబునుజూచుకోర్కెమై.౧౦౮

క॥ వాగర్థమ్ముల వలె నను
రాగాతిశయమ్ము చేత • రాధాకృష్ణుల్
భోగాభోగముల మఱచి
యోగీశ్వరులట్టులుందు • రొక్కఁడు యెపుడున్.

౧౦౯

గీ॥ ఇంటికడ మందకడరాధ • కృష్ణమూర్తి
కన్నుదోయికి నిండారఁ • గానుపించుఁ
గృష్ణునకు రాధమయమయ్యె • నీజగంబు
• పగలు రేలను భేదంబు • పాసిపోవ.

౧౧౦

గీ॥ బృందయంత గోగోపికా • బృందమెల్లఁ
గృష్ణమయమై కనుంబడు • నెల్లయపుడు
రాధికాచకోరాక్షి నే • త్రయుగమునకు
నొండుగనరాదు శ్రీకృష్ణుఁ • డొకఁడుదక్క.

౧౧౧

క॥ ఓరంత ప్రొద్దొకండే
యూరంతయుఁ దిరిగితిరిగి • యుబలాటముతో

గోరంతభయములేకయె

కేరింతలనింటికరుగుఁ ♦ గిలకిలనగుచున్.

౧౧౨

సీ॥ ముక్కుగోళ్లుబికించి ♦ మోరెత్తుముడిగిబ్బ

నటచేతిదెబ్బతో ♦ నదిమిఫట్టు

కాల్ద్రవ్విపోరాడు ♦ కారుగి తలనొత్తి

యొక్కడేపోరాట ♦ ముడుపుచుండు

అంకవేసెడికోడె ♦ యంకవేసిన ముట్టి

తెగియించిచెవిబట్టి ♦ తెచ్చునొకడె

కాళ్ళబందెముదూసి ♦ క్రేళ్లువారెడినట్ట

బదరించియొక్కడె ♦ పట్టితెచ్చు

గీ॥ ఒరులుసేయంగనేరని ♦ బిరుసుపనుల

నెన్నియెన్నియోచేయుచు ♦ నెన్నరాని

మిత్రకోటినిగడియించి ♦ మెలఁగు ననవ

రతము, కృష్ణుండుయావనా ♦ రంభవేళ.

౧౧౩

సీ॥ జగజెట్టిచనుదేరఁ ♦ జలపట్టి పోరాడి

తనచల్లడముక్రింద ♦ ననుపుచుండు

బుసకొట్టునెలత్రాఁచుఁ ♦ బుట్టకల్లుననుండి

వెసబైటకునులాగి ♦ వినరికొట్టు

అలవ్రాకకారుదు ♦ న్నల కొమ్మలనుబట్టి

నిమిషంబులోవాని ♦ నిల్వరించు

ఎత్తైననెత్తమ్ము ♦ తెగఁబ్రాకిగండభే

రుండకులాయముల్ ♦ రోయుచుండు

గీ॥ ఆకతాయపనులనిట్టు ♦ లాచరించు

గోపబాలురతోఁగవ ♦ గూడిబృంద

నిండుమురితోడఁజరియించు ♦ చుండుననవ

రతము కృష్ణుండు యావనా ♦ రంభవేళ.

౧౧౪

(౪)

చ తు ర్థా శ్వా న ము

౨౫

మందా॥ వాసింపా శారదరజనులు ♦ బాండురశ్యోత్సవే ను
 ల్లాసంబావ్వు వ్రజతరుణులె ♦ ల్లా బిసాళింపరా రా
 జై సంతోసిల్లి మురహరుడు ♦ యావనారంభవేళ
 రాసక్రీడా చతురుడగుచు ♦ రాజులు బృందలోన ॥ ౧౧౪

సీ॥ కారానిపోరాని ♦ గహనభూములనెల్ల
 ద్రిమ్మరీడై దిమ్మ ♦ దిరుగనేర్చ
 తెలిసీటయమునలో ♦ జలకమాడెడి గోపి
 కల గోకలను మూట ♦ గట్టనేర్చ
 తనతోడనాలమం ♦ దలఁగాయు వేతల
 జట్టంటుచేతల ♦ ముట్టనేర్చ
 కొండాటముంగోరి ♦ కొంపకొంపలుదూరి
 మిసిమివెన్నలముద్ద ♦ మెసవనేర్చ

గీ॥ కొంటెతనమేలరాకుండు ♦ గొప్పయింటి
 బిడ్డకును జెల్లుబడి యుండ ♦ నడ్డమేమి?
 అవునుగాదనువారెవ ♦ రైన నుండు
 వారె నిజముగా నొకగొల్ల ♦ పల్లెయగుదు ॥ ౧౧౫

వ॥ క్రమముగా శ్రీకృష్ణుండు పెరిగి పెద్దయై చెలరేగి. ॥ ౧౧౬

సీ॥ ఒకనాఁడు పెనుబండి ♦ నూడికూలఁగఁదన్న
 నొకనాఁడు పెన్త్రాచు ♦ నుక్కడంచు
 ఒకనాఁడు సుడిగాలి ♦ నురలించియెగఁజిమ్ము
 నొకనాఁడు కార్చిచ్చు ♦ నుమిసివై చు
 ఒకనాఁడు గాడిద ♦ నోడించి పొరిపుచ్చు
 నొక్కనాఁడాంబోతు ♦ నుసురుదీయు
 ఒకనాఁడుయమునలో ♦ నుంకించి వెనదూతు
 నొకనాఁడు రాకాసి ♦ మొకముదన్ను

గీ॥ వీనిఁ గనుచున్నరాధిక ♦ బేలుపోయి
దేవునంతటివాడంచు ♦ భావమందు
నమ్మిముద్దుకృష్ణుని ప్రక్క ♦ నక్కెయుండి
నిరతమాతని జపియించు ♦ బరవశయయి.

౧౧౭

గీ॥ మరులు జడవేసి కై నేసి ♦ మరులుగొల్పఁ
“జెన్నకృష్ణుండు” రాధిక ♦ చీరచెఱుగు
గట్టిగాఁబట్టికొని, పోవు ♦ గాలికొద్ది
మరులు జడద్రొక్కినటువంటి ♦ మనుజుఁబోలె.

౧౧౮

చ॥ వసులను గాయఁబోయెడి నె ♦ పంబునమందకుఁబోయికృష్ణుఁడు
జసులను గాయకుండఁ బొర ♦ పాటుననైనను; రాధఁగూడుచు
దుసికిలుచుండెనంచువిని ♦ త్రొక్కినలాడక మేనయత్తతా
ముసిముసినప్పునప్పుకొని ♦ మోదమునందుచునుండురాధయు. ౧౧౯

ఉ॥ రాధికఁగూడిమాడి యను ♦ రాగమున నిరతంబును రసాం
భోధినిమగ్నుడయ్యుడల ♦ మున్కలుగాఁ జరియింపుచుండియు
మాధవుడెంతమాత్రము, ప్ర ♦ మత్తుడుగాక మనంబులోనదా
త్మాధవుడైన మాతులుని ♦ గంసునిఁగూర్చితలంచెనీగతి. ౧౨౦

ఉ॥ క్రోధపరీతమానసుఁడు ♦ కూర్పుడు భోజకులాభిమానసం
బాధితుడైన కంసజన ♦ పాలుఁడు జీవముతోడ నున్నచో
గాధలు చెప్పనేమిటికి? ♦ గల్లునె యోగము రాజభోగము?
బాధలుతీరునే? తుదకు ♦ బ్రాణముమీదికి రాకయుండునే. ౧౨౧

గీ॥ భోజదౌర్జన్యవాహిని ♦ పొంగిపొరల
నానకట్టనువేయక ♦ యాఁగియున్న
బాడిచి యాదవద్వీపంబు ♦ ముంచివైచు
నంచు నిరతంబు లోలోఁ ద ♦ లంచుచుండు.

౧౨౨

గీ॥ సార్వభౌముండనని జరా ♦ సంధవిభుఁడు
నరకుసేయుటమానె నె ♦ వ్వరినిఁగూడ
వానిఁదెగటార్పకున్న లా ♦ భంబులేదు
పురుషకారంబుమానుట ♦ పోలదిపుడు.

౧౨౩

గీ॥ హంసడిచికసాశ్వనరక ♦ కంసదంత
వక్త్రశిశుపాలపేండ్లక ♦ వాసుదేవ
దివ్యధానుష్కమణ్యేక ♦ లవ్యముఖర
యోధులనుగూడి వర్తించు ♦ చుండునతఁడు.

౧౨౪

ఉ॥ ఒక్కొక్కవంకఁబెట్టుకొని ♦ యొక్కొక్కవీరవరున్ గ్రమంబుగా
నొక్కొక్కపట్టునందు సమ ♦ రోర్వినిగూలిచి మాగధేంద్రునిన్
తెక్కలులేని పుల్గునొన ♦ రించిహరించుట యొప్పుఁగానిచో
దక్కునెరాజ్యభోగములు? ♦ దక్కునెరాచరికంపుమన్ననల్? ౧౨౫

గీ॥ కాని కథయొక్కటున్నది ♦ కదనమందు
నొంటరిగఁ బోరుసల్పుచో ♦ నోటమబ్బు
మాగధుఁడు దివ్యసేనాస ♦ మన్వితుండు
శత్రుభీకరయుద్ధవి ♦ శారదుండు.

౧౨౬

ఉ॥ నిట్టలమైన నేర్పుమెము ♦ నిత్యము మాగధవైరిపాళితోఁ
జుట్టఁజేసి రణ ♦ శూరుల వీరులఁ బ్రబోవుచేయుచున్
గుట్టుగ సైన్యసంపదను ♦ గూర్చుటమిక్కిలి రాజనీతి, యే
దెట్టులనైన సాయమగు ♦ నీపనిచేత దురంబుకల్గినన్.

౧౨౭

గీ॥ అంచుఁ గృతనిశ్చయుండయి ♦ యావులించి
యప్పుడే యుద్ధవిడిలేచి ♦ యరిగెనింటి
కొకఁడె రాధకడకుఁబోక ♦ యొక్కనాఁడు
కార్యభారంబుమనసులోఁ ♦ గలతపెట్ట.

౧౨౮

సీ॥ చరణాబ్జ యుగ్మలా ♦ త్తారసం బొకమాటు
 పగవారికొన్నెశు ♦ వాఁకయొకట
 ముగుద వాలుంజూపు ♦ మొత్తంబు లొకమాటు
 వైరుల తూపుల ♦ బారులొకట
 మదనరంగస్థలీ ♦ మండనం బొకమాటు
 కదనరంగస్థలీ ♦ గరిమ మొకట
 కామతంత్రపరీత ♦ కార్యంబు లొకమాటు
 రాజ్యతంత్ర రహస్య ♦ రాజినొకట

గీ॥ కలలు గనుచుండె రేలెల్ల ♦ గళవళించి
 యన్యదుర్లభమైన కా ♦ ర్యంబుఁజేయఁ
 బూన్కిఁ గైకొన్నవాఁడొట ♦ బోహళించి
 కునుకుపట్టునే కార్యాతు ♦ రునకునెందు? ౧౨౯

వ॥ దూరదృష్టియు, దివ్యదృష్టియుఁగల్గి శ్రక్పష్టండు పెంటనే బహు
 బాంధవనంపాదనంబునకై నడుముకట్టికొని బహుళ ప్రయత్నంబులఁ
 జేయసిద్ధపడి. ౧౩౦

సీ॥ భోజక్షమానాథు ♦ పుత్ర రుక్మిణీచెట్ట
 వట్టెను రాక్షసో ♦ ద్వాహమందు
 బూఁకంబులు చెప్పి ♦ పొరపుచ్చి సత్యభా
 మను వివాహంబాడె ♦ మరులుచూపి
 విందానువిందుల ♦ ప్రియసహోదరి మిత్ర
 విందను మెలపుతో ♦ బెండ్లియయ్యె
 నగ్నజన్మపుని నం ♦ దన నాగ్నజన్మ
 బరిణయం బాడెను ♦ బందెమొడ్డి

గీ॥ నరకుఁ బొరిపుచ్చి దురమందు ♦ నరులుబెగడఁ
 బెండ్లిపెండ్రంచు బదియారు ♦ వేల రాచ

క న్నెలకుఁ దాళిబొట్టును ♦ గట్టివెచ్చె
మధ్యదేశంబు బాంధవ ♦ వయముగాఁగ.

౧౩౧

గీ॥ అతిభయంకరాటవులందు ♦ యమునయొద్ద
స్వైరవృత్తిని నిరతంబు ♦ సంచరించు
నాటవికకన్య కాళింది ♦ యనెడునామె
బరిణయంబయ్యెఁ దనవార ♦ లెఱుఁగకుండ.

౧౩౨

గీ॥ మద్రవసుమతీనాథు కొ ♦ మా ర్తయైన
భద్ర గుణసముదను భూరి ♦ వైభవమున
మత్స్యయంత్రంబుఁ బడఁగొట్టి ♦ మహితశక్తిఁ
బెండ్లిపెద్దలు వెఱుగందఁ ♦ బెండ్లియాడె.

౧౩౩

గీ॥ కొండగవులయందుఁ ♦ గ్రుమ్మరు భల్లుక
జాతి జాంబవంతుఁ ♦ జావఁగొట్టి
వానిబిడ్డ జాంబ ♦ వతిని బెండ్లిలియాడె
నడవిజాతిపొందు ♦ నాశఁజేసి.

౧౩౪

గీ॥ యాదవాన్వయలకును భో ♦ జాంధకులకుఁ
గలుగు వైమనన్యంబెల్లఁ ♦ దొలఁగిపోయె
రుక్మిణీనత్యభామాన ♦ రోజ వ్రత
నేత్రల వివాహములచేతఁ ♦ జిత్రముగను.

౧౩౫

వ॥ ఇట్లు గృహచ్ఛిద్రంబులనెల్ల నుడిపికొని ఒలవంతుండై మంత్రదత్త
ప్రభావంబుచే నత్యుత్సాహంబునం జెలరేగి, మింటికి మంటికి
దాళమువేయ నెంచుచుండ,

౧౩౬

ఉ॥ మాగధుఁ డీయుదంతము సమస్తముఁ జారులచే గ్రహించి యీ
యాగడమేమి? యాదవునకా తలవంచుటమాగధుండు? భూ
భాగమునకా జరాసుతుని బాహుబలంబున కడ్డగల్గునే?
సాగునె యట్టిచిత్రములు? సాగునె యీ విపరీతకర్మముల్

౧౩౭

గీ॥ ఓడుగోరు వెచ్చని నల్ల ♦ నొలసి ముద్ద
కట్టినట్టి కృష్ణుని యెమ్ము ♦ క పొడి యనెడి
కుంకుమున బొట్టుపెట్టెదఁ ♦ గొంకులేక
యలుగుసెలచేత జయలక్ష్మి ♦ యలికమందు. ౧౩౮

గీ॥ ఎవనిఁగాఁదల పోసెనో? యీజరా త
నూజు? ఎవరిగాఁ దలపోసె ♦ నో మగధన్య
పుని బలంబుల? అడవి మూఁ ♦ కనుచు నాత్మఁ
దలఁ చెనో యతఁడెనిజంబుఁ ♦ దెలిసికొనును. ౧౩౯

వ॥ అంచు దండనాయకులం బిలిపించి వణవధక్కాది ఘోషంబులచే
భూనభోంతరాళంబు బీటలువార నతులచతురంగశృతనావితాన
పరీవృతుండై, కృష్ణునిపై దాడివెడలి నాల్గహారాత్రంబులు హో
రాహారంబోర యాదవ సైన్యంబులు, పంచబంగాళమై, వీటతాట
మై, చెల్లాచెదరై పోవ, శ్రీకృష్ణుండు చేయునదిలేక యాప్తబంధు
సహితంబుగా బలాయితుండయ్యె. జరాసంధుండు మగిడిమగధం
బ్రవేశించెను. శ్రీకృష్ణుండు విసుగువిరామము లేక, విటిగిపాటిన
సైన్యంబులఁగూర్చికొని, మరల యుద్ధప్రయత్నములు నేయుచుండ
మాగధుండు వెండియు దండెత్తిపోయి పరాభూతునింజేయఁజే
జిక్కశ్రీకృష్ణుండు దుసగిలెను. ఈకై వడి నిరువదిమాఱు లోడించి
శ్రీకృష్ణునిఁ బలాయనసూత్రపరాయణునిగాఁజేసెదత్కారణంబున
జరాసంధుఁడు యాదవునిఁ బట్టుకొన నేరకపోయె. ఈపోర్టు
రేఁగుచుండ ౧౪౦

క॥ మధురాధిపుఁడగు కంసుఁడు
వృధు సైన్యంబులనుగూర్చి ♦ కృష్ణుని నెట్లో
మధియించుట ధర్మంబని
క్రుధతోఁ దలపోయుచుండఁ ♦ గుసిలింతలతో. ౧౪౧

చ॥ ఇది కనిపెట్టి నేర్పుమెయి ♦ వృష్టికులుండిటు నిశ్చయించె నే
యదనుననైనఁ గంనవసు ♦ ధాధిపుపైఁ బడుచు హఠాత్తుగా

గుదియను దచ్చిరంబుఁ బడఁ ♦ గొట్టుచుఁ జుట్టలు రాకమున్నె త
త్పదవిని నాక్రమించికొనఁదప్పదు తప్పినఁగార్యముంజెడున్. ౧౪౨

గీ॥ మాగధన్యపాలకుం డను ♦ మానపడిన
నతుల సైన్యంబుతోడ సా ♦ యంబువచ్చు
జగతి “నాలస్య శుమృతమ్ వి ♦ షమ్మ” నంగ
వినమె? పెద్దలనుడి రిత్త ♦ చనునె యెందు? ౧౪౩

గీ॥ కృష్ణుఁ డీరీతిఁ దలపోసి ♦ కెతవబుద్ధి
నన్నతో మధురకు నేగి ♦ యందుఁ గృష్ణు
నింటి దాసియైన త్రివక్ర ♦ యింటికేగి
ప్రేమతో నామెతో నొక్క ♦ రేయి కడపి. ౧౪౪

మ॥ ఖిలసంయోగమటంచు దానెఱిగియున్ ♦ గార్యార్థి శ్రీకృష్ణుఁ డా
కులపాటుం గనకుండ దాసియను సం ♦ కోచంబులేకుండఁ బు
వ్వలసెజ్జన్ గఱగించెఁ గుబ్జనుగడున్ ♦ పూత్కారసీత్కారముల్
గళరావంబులుధూత్కృతంబులు సెలం ♦ గన్ గామశాస్త్రజ్ఞుడై. ౧౪౫

చ॥ అనునయసూక్తులాడుచు ర ♦ హస్యములన్నియు సంగఘించికు
బ్జను మఱపించి మాటుపడి ♦ సాహసవద్ధతిచేత నన్నతో
జనపతి కొల్వుకూటమును ♦ జయ్యనచొచ్చి ప్రశాంతచిత్తుడై
సునిశితఖడ్గమట్టెకొను ♦ చున్ దెగవై చె శిరంబురెండుగన్. ౧౪౬

గీ॥ సభికులాహారవంబులు ♦ సల్పుచుండ
భటులుచెదరి నల్లిక్కులు ♦ పాటుచుండఁ
గొలువుకూటంబు గందర ♦ గోళమయ్యె
వాసుదేవుని సింహరా ♦ వంబుచేత. ౧౪౭

చ॥ కలగుడు బొందుచున్ మధురఁ ♦ గ్రక్కున వీడుచుఁగంసభీతిచే
వలసకుఁబోయినట్టి తమ ♦ వారలఁ బిల్వఁగఁబంచికృష్ణుడున్

నెలవులు వారి కేర్పటచి ♦ నీతులు సెప్పి బహూకరించియే
యలజడియుండదంచునభ ♦ యంబునొ సంగి పమోదచిత్తుడై. ౧౪౮

ఉ॥ పిమ్మటనుగ్రనేన పృథి ♦ వీవతిఃదాతను బైడిగద్దెపి
నిమ్ముగనుంచి రాజనుచు ♦ నెల్లరకుంబ్రకటించి మంచినే
స్తమ్ముగడించి కొన్నిదివ ♦ సమ్ములపాటటనుడుచున్ స్వప
క్షమ్మును బెంపుఁజేసికొనెఁసారసనే తుడుమంతవే తయై. ౧౪౯

చ॥ పతిమృతియాలకించి యతి ♦ సాపుడుయాదపుడెంత కార్యమీ
గతినొనరించి పోయెఁగడ ♦ గండ్లు సదా మముఁ జిట్టుముట్ట భూ
పతికిదియంతయుండెలిపి ♦ వానినిజంపఁగఁజేతుమంచుఁ దా
మతికుపితాత్మలై చనిరిఁహ స్తియుఁ బ్రా స్తియుఁదండ్రొద్దకున్. ౧౫౦

గీ॥ తండ్రెయగు జరాసుతుని చెం ♦ తకునుబోయి
బిట్టు కంటిసీరోడికఁ ♦ గట్టుచుండ
వెక్కి వెక్కియలందురి ♦ విభుని యాద
వుండుగూల్చిన విధ మెల్లః ♦ బాగిలిచెప్ప. ౧౫౧

గీ॥ కన్నబిడ్డల దుఃఖంబుఁ ♦ గంటఁజూచి
యల్లుడేకాదు పరమాపుః ♦ డైనబంటు
నొకఁడు చంపెననుటచేత ♦ నుమ్మలించి
వల్కెమగధభూనేత క ♦ ట్టల్క నిట్లు. ౧౫౨

క॥ పదిదినములు చనకుండన్
దుదముట్టించెదను గృష్ణు ♦ దోర్బలలీలన్
విదళించెదఁ గనుగొనుఁడో
సుదతీమణులార నాదు ♦ శూరత్వంబున్. ౧౫౩

గీ॥ వందలకొలఁదియున్నారు ♦ భార్యలతని
కందటిని మిమ్ముఁబోలెనే ♦ నగతికలను

జేసివుచ్చెద క్షణములోఁ ♦ జింతఁదక్కి
సొడ్డుఁదీర్చెదనో కన్న ♦ బిడ్డలార!

౧౫౪

వ॥ అనుచు బుజ్జగించి తనయల నిర్వరలోనికంపి యతి రోషావేశంబున
యుద్ధసన్నాహంబుఁ గావించి దిక్కులు పిక్కటిల్ల భూమి గ్రక్క
దలఁ బ్రస్థానభేరివేయించి.

౧౫౫

సీ॥ నడగొండ లన్నట్టు ♦ లేడమిక నడ తెంచు
గుడికొన్న పొగరేన్గు ♦ గున్నదండు
కాలిగిట్టలగాలి ♦ నేలఁబైకెగఁజిమ్మి
తేలిపేరెమువారు ♦ తేజిపాజు
మిటుమిట్లు గొనునట్లు ♦ మిట్టాడఁ గొఱముట్లు
దిటవుగాఁగలమేలు ♦ తేరిబారు
వీకమై రిపుసేన ♦ చీకాకుఁబడఁదూకి
పడనూకుజోక కా ♦ ల్బంటుమూఁక

గీ॥ కల్గిదుర్జయంబైన మా ♦ గధనృపాల
చంద్రచతురంగవాహినీ ♦ సముదయంబు
యాదవద్వీపమును ముంచు ♦ నట్లు బయలు
దేరె దుర్వార భండనో ♦ ప్రదేశగరిమ.

౧౫౬

క॥ వచ్చిన మాగధసైన్యముఁ
జెచ్చెర యాదవులుగాంచి ♦ సిద్ధంబగుచున్
గచ్చలు బిగియించికొనుచు
విచ్చలవిడి వచ్చిపడిరి ♦ విద్యేషులవై.

౧౫౭

క॥ ఏటున కొక్కనిఁ గూల్పఁగఁ
బోటరియగు యాదవుండు ♦ పోపో యదియున్
ప్రేటా! యని మాగధుఁడిదె
నూటికి నెలగంచుఁ జంపె ♦ నూర్వార నొకఁడే.

౧౫౮

కం॥ సెలవింటిదెబ్బ నెత్తుటి
 సెలయేరులుపాట మగధ ♦ సేనాసుభటుల్
 సెలదేగి పగరనలుగుల
 సెలచే గుదిగుచ్చి సెలగి ♦ సెలగుదురంతకె.

౧౫౯

నీ॥ కోటానకోటులు ♦ కుప్ప, గూర, గఁ గూలఁ
 బంచబంగాళమై ♦ పాట రిపులు
 వెన్నాడి మాగధ ♦ వీరాధివీరులు
 పాట దోలిరి యాద ♦ వప్రవరుల
 కృష్ణుడీయోటమి ♦ నీక్షించి యన్నయా
 బలరాముతోఁగూడి ♦ పాటిపోయి
 యనతి దూరమునందు ♦ నలరు వ్రవర్షణ
 గిరిజేరి డాగె గం ♦ దరమునందు

గీ॥ నిది జరాసంధ భూపాలుఁ ♦ డెఱిగి గిరికి
 నగ్గి దాకొల్పనందుండి ♦ యన్నతోడ
 మాగధునికంటఁ బడకుండ ♦ మాయమయ్యె
 వ్రేత యిండ్లదిరుగు ప్రాత ♦ వెన్నదొంగ.

౧౬౦

వ॥ విసివి జరాసంధ సార్వభౌముండు మరలి మగధరాజ్యంబుఁ జొచ్చి
 మంత్రాంగంబుఁ జేయుచుండె.

౧౬౧



హంసడిచికులమృతి.

గీ॥ మాగధపృతనాధీశుల ♦ మాత్యవరులు
హంసడిచికులు థాజనూ ♦ యాధ్వరంబుఁ
జేయసమకట్టి యుప్పుకై ♦ చీరియొక్క
బ్రాహ్మణునిఁ బంపిరప్పుడు ♦ ద్వారవతికి. ౧౬౨

ఉ॥ ద్వారక కేగి బ్రాహ్మణుఁడు ♦ పద్మదళాక్షుని దర్శనంబు దై
వారఁగఁజేసి పిమ్మటను ♦ వచ్చిన కార్యముఁదెల్పి శ్రద్ధతోఁ
బాటుఁడునల్కు నెన్నుదుల ♦ వక్కణయెల్లను నాలకించి లో
సారెకు నీగతికదలఁచె ♦ సాధక బాధకముల్ మురారియున్. ౧౬౩

గీ॥ “వెదుకఁబోయిన తీవెయే ♦ పదములందుఁ
దగిలె”నన్న సామెతరీతి ♦ ధరణీసురుఁడు
తంత్రమును నడ్చుచుండె హి ♦ తమ్ముఁగోరి
సంశయింపంగఁ బనిలేదు ♦ సమయమంచు. ౧౬౪

వ॥ వితర్కించి శ్రీకృష్ణుండు కొండొక సేపు మానమువహించి యెట్ట
కేలకు ధరణీసురునితో నిట్లు వచియించె. ౧౬౫

ఉ॥ ఓధరణీసురా! చని హి ♦ తోక్తులు చెప్పుము మీదుధారుణీ
నాథునితోడ యాదవుల ♦ నకదలబొగ్గరు వైరిచి భిక్ష
గాధలు చెప్పనేల? యవ ♦ కర్షసహింపరు ప్రాణభీతిచే
సాధక బాధకంబు లొక ♦ సారిఁబరీక్షను జేయమేలగున్. ౧౬౬

గీ॥ ఉప్పుఁదెమ్మంచు మీతోడఁ ♦ జెప్పెనోటు!
వింతవిడ్డూరమిప్పుడు ♦ వింటిముప్పుఁ
గోరులెల్లను దమముప్పుఁ ♦ గోరుకొనుటె
యనుచు మీరాజచంద్రుతో ♦ నాడఁదగును. ౧౬౭

ఉ॥ మీరలు ధర్మమూర్తులరు ♦ మేమికమాటలఁ జెప్పబోమదే
 మారణభేరి చెప్పెడును ♦ మా! యతిమాత్రము మాకు మారుగా
 మారణకేళి నిక్కముగ ♦ మారణకేళి విచారమేల? ని
 స్కారణయుద్ధమేమిటికిఁ ♦ గల్గునె లాభము దానఁజెప్పవే. ౧౬౮

వ॥ కావున మీరు వెంటనే చని యీ యుదంతమంతయు మీ భూ
 కాంతుల స్వాంతంబున కెక్కునట్టు లెఱింగించి, పోలిన తెఱంగున
 బుద్ధులుగఱపుడు. మాముక్కున నావియున్నంతవఱకుఁ బరులకు
 జంకి యుప్పిచ్చువారము మాత్రము కాము. ధర్మయుద్ధమున వీర
 శయ్యాసుఖ మనుభవింప నిచ్చించువార మనుడు విప్రుండు
 తేచి వాసుదేవునివద్ద సెలవుంఁగెకొని ప్రయాణోన్ముఖుండయ్యె—
 అంత. ౧౬౯

క॥ ఆనకదుందుభిసూనుం

డానక దుందుభివిరావ ♦ మతిభీషణమై

మానక మ్రోగుచునుండఁగఁ

బూనికఁ దన సేనఁగొంచుఁ ♦ బోరికి వెడలెన్. ౧౭౦

వ॥ అంతకుమున్నె జరాసంధుఁడు చారులవలన శ్రీకృష్ణ రణప్రారంభ
 మెఱిగి నమరోత్సాహంబున సైన్యములఁగూర్చికొని హంసడి
 చికులకుఁ దోడ్పడ గంగాతీరంబున దండువిడిసి యాదవసేనకై
 యెదురుచూచుచుండెను. కోలాహలంబుతో యాదవసైన్యంబు
 లరుదేర దోఁకండుఁతినిరాసంబుగాఁ బోరఁదొడంగెను. ౧౭౧

చ॥ అలమటఁ బొందకుండఁగ బృహద్రథపుత్రుఁడు వైరిసైన్యమున్
 దలపడిపోరనొక్కడ వి ♦ తాకును జెంద మఱొక్కచోట ను
 త్తలపడి యాదవుల్ పఱవఁదార్కొని హంసుఁడు యుద్ధమాడఁగా
 విలయముఁజేయు నాడిచికవీరుఁడు వేటొకచోట నుద్ధతన్. ౧౭౨

వ॥ ఈ వీరత్రయంబుచేయు కోల్తలకు నిలువంజాలక తలచీరల్లాడ
యాదవ సైన్యంబు క్రేళ్ళుటుకుచుండఁ గాంచి శ్రీకృష్ణుండు సైన్య
రక్షణం బవశ్యక ర్తవ్యమని నిశ్చయించి. ౧౨౩

గీ॥ డెప్పరముగ నొక్కట పోరు ♦ డిచికుకడకు
వార్తఁ బుత్తెంచే హంసుండు ♦ ప్రధనభూమి
నీలైనని దీని నాలించి ♦ యెన్నరాని
శోకమున మున్ని డిచికుండు ♦ శూరుడయ్యు. ౧౨౪

గీ॥ అన్న లేని రాజ్యంబేల? యాయువేల?
భోగభాగ్యంబు లవియేల? భూములేల?
యంచు మిక్కిలి వగచేత ♦ నొడుగఱచి
గంగలోఁదూకి ప్రాణముల్ ♦ గంగఁగలిపె. ౧౨౫

ఉ॥ తమ్ముడు గంగలోదుమికి ♦ తా మరణించెనటన్న వార్త శో
కమ్మును గూర్పఁగా నడలిఁగక్కునఁ దమ్ముడు లేనిరాజ్యమున్
దమ్ముడులేని వైభవము ♦ తమ్ముడులేని సుఖంబులేల? నా
కిమ్ముహినంచు గంగఁబడిఁయీలైన హంసుఁడు ధీరచిత్తుడై. ౧౨౬

గీ॥ అన్నదమ్ము లీగతిఁ దెగ ♦ టారిసంత
బహుళ తత్సైన్యములు పటా ♦ పంచలగుడుఁ
బొంగి బార్హద్రథియు నాల్గు ♦ మూపులగుచు
యాదవులనెల్ల నరికట్టి ♦ యాఁగినంత. ౧౨౭

గీ॥ వాసుదేవుండు తనసైన్య ♦ పటలినెల్లఁ
జేయునదిలేక మరలించి ♦ చెప్పకుండఁ
ప్రధనభూమిని విడనాడి ♦ పాటిపోయె
బొరుషము మాటెటుఁగు భగ ♦ వంతుడనుచు. ౧౨౮

గీ॥ మధురకడనున్నఁ బ్రాణముల్ ♦ మఱియుఁ దక్క
వంచు లోనెంచి శ్రీకృష్ణుఁ ♦ డాప్తబంధు

సుత కుటుంబనహితముగా ♦ హితులతోఁ గు
శస్థలీవిషయమునకుఁ ♦ జనఁగ నెంచి.

౧౭౯

చ॥ పడమటి సంద్రమందు ఫల ♦ వంతమునై వెలుగొందు దీవిపై
గుడులును గోపురంబులును ♦ గోటలు పేటలు రాచఘాట క్రొ
త్తడములు మిదైమేడలును ♦ దద్దళముల్ మిఱుమిట్లుగొల్పఁ బు
త్తడి యడుసోడిగించి పని ♦ తంబుగఁగట్టిరి ద్వారకాపురిన్. ౧౮౦

గీ॥ ద్వారవతియన వెల్లు నీ ♦ పత్తనంబు
వైరి దుర్భేదమై యిందు ♦ వాసుదేవుఁ
డెలమి యదువృష్టి భోజాంధ ♦ కులనుగూడి
రాజ్యమును సేయునే అద్ది ♦ అవ్వలేక.

౧౮౧

మ॥ దివ్యజ్ఞానము దివ్యదృష్టి వెలుగన్ ♦ డేదీప్యమానంబుగా
సేవ్యాసంగములేక యబ్జనయనుం ♦ డేక్కగతన్ భూరి శ
త్రువ్యూహంబుల మంత్రతంత్రములచే ♦ దూలింప యత్నింపుచున్
దీవ్యతైస్యము గూర్చి పెట్టికొని యిం ♦ దేయుండెనిశ్చింతతో. ౧౮౨

ఉ॥ ద్రావిడ జాతినిందొఱగి ♦ ద్రావిడసంఘము పాత్తుమాని యా
ద్రావిడసార్వభౌముషయి ♦ దర్పచుఁజూపఁగ నెంచినందునన్
ద్రావిడులెల్ల మార్తురయి ♦ దగ్గరఁజేర గనీకపోవుటన్
ద్రోవమఱొందులేక పెఱి ♦ తోయమువారలఁజేర నెంచుచున్ ౧౮౩.

గీ॥ అనువుగల్గిన యపుడెల్ల ♦ యాదవుండు
సహచరులతోడఁజెప్పును ♦ జాత్యహంకృ
తివిడనాడి కార్యంబు సా ♦ ధించుబొప్పు
బాగుపడనెంచు వారికె ♦ ప్పాటనైన.

౧౮౪

గీ॥ దేశకాలపాత్రంబులఁ ♦ దేరిచూచి
మొనయువల్లడిఁ దప్పించు ♦ కొనుటమేలు

మొండితనమును జూపింప ♦ మొదటికంట
నాత్మనాశంబుగల్గు న ♦ టంచు జెప్పి.

౧౮౫

మ॥ ఒకనంక శిశుపాలుడుండ గురు యు ♦ దోద్యోగనంరంభియై
యొకవంక మగధక్షి తీశ్వరుడైన ♦ న్యోపేతుడైయుండ మీఁ
దకు లంఘింపఁగే దాయలో కపటులై ♦ తారామచుండంగ వే
టొకవంక మనము సురక్షితులమైయుండన్ సదాశక్యమే. ౧౮౬

ఉ॥ కావున నార్యులం గలిసి ♦ కాలముబుచ్చుట యొప్పులేనిచో
దేవుడెఱుంగుఁగాదె మన ♦ తిప్పలుతప్పవు చావులక్కటా!
నావచనంబులన్ విని వి ♦ నాశముబొందకుడంచు నార్య ధా
తీవరమైతి కివ్వవడు ♦ రీతిని జేసి స్వజాతివారలన్. ౧౮౭

ఉ॥ అంతకుమున్నె పాండునృపుఁ ♦ డంతలపొంతలచుట్టమాటచే
జింతయొనర్చుచున్ సవతి ♦ చెల్లెలిఁ జతను గ్రీడికిచ్చెబో
పంతముతో సహోదరుడు ♦ వద్దనిచెప్పుచుఁ బట్టుబట్టినం
గంతులువైచునగ్రజుని ♦ కండ్లకుగంతలుకట్టి మూయుచున్. ౧౮౮

గీ॥ కొన్నియేడులిట్టులు కడ ♦ చన్నపిదప
నన్నకూతురి మేనల్లుఁ ♦ డర్జునాత్మ
జుఁ డభిమన్యునకు నొసంగి ♦ సోదరుండు
వలదు వలదన్న దొంగపెం ♦ డిలినిజేసె.

౧౮౯

సీ॥ సురటియై యుయ్యాలొ ♦ జొంపాలొ యనుచుండు
నెమ్మియీఁకలకుంచె ♦ నెత్తిజూచి
“నాపితృవ్యసుతుండు ♦ నళినాథుఁ డ”నిచెప్పు
నేకలవ్యునిమాట ♦ లాకలించి
“నన్నుఁ బెండ్లాడవా ♦ నాముద్దు చినకృష్ణ”
యనెడి చెంచెతపల్కు ♦ లాలకించి
కారుమబ్బులతోడఁ ♦ గయ్యమాడఁగజాలు
నిద్దంపుమైచాయ ♦ నిగ్గుఁగాంచి

గీ॥ చెంచులకు నింటివేల్పుయి ♦ మించుకృష్ణు
 నేకులమునందు నేజాతి ♦ నెందు బుట్టె
 ననివితండ వాదముఁజేయ ♦ నగునెచెపుమ
 తేటపఱచవే యవియెల్ల ♦ దెల్లముగను?

౧౯౦

ఉ॥ కిట్టని మాటయానె? యొక ♦ కేలను వేణువుగల్గఁ మాళ్ళిపై
 నట్టువపిట్టకుంచియ క ♦ నంబడుచుండఁగఁ జెంచువారితోఁ
 జాట్టటికంబు గల్గఁగడు ♦ జొక్కపునల్లనిమేనిచాయక
 న్నట్టఁగఁ జెంచుకాడనుచు ♦ వాకొన సత్యవిరుద్ధమేకదా. ౧౯౧



ప క ల వ్యు ని వృ త్తాంత ము .

గీ॥ ఆఖలయదువృష్టి భోజాంధ ♦ కాదిజాతు
అన్నితొలుదొల్ల మేచ్చులై ♦ యెన్నఁబడియె
నార్యజాతికి భిన్నంబు ♦ బగుటచేత
నడవివల్లెలు కాపురం ♦ బగుటచేత.

౧౯౨

గీ॥ ఆర్యసంబంధమునుబొంది ♦ యణఁగిమణఁగి
వర్తిలుటచేత క్రీకృష్ణు ♦ వంగసంబు
క్రమముగా గడించెను గొంత ♦ గౌరవంబు
దానఁబరులుమేచ్చులనుట ♦ మానినారు

౧౯౩

కం॥ ఆర్యజనాచారంబులు
నార్యమతవిశిష్టధర్మ ♦ మనుపమమనుచు
గార్యజ్ఞులగుచు యాదవ
వర్యులు గైకొన్నవారు ♦ బ్రహ్మపడివానికా.

౧౯౪

గీ॥ ఆర్యజనులకు “దాసోహ” ♦ మనినయాద
వారి మేచ్చదశనుబాసి ♦ యబ్బురముగ
క్షత్రియత్వంబొకలవలే ♦ శంబుఁబొంది
బొమ్మికములేని రాజులై ♦ పోయినారు.

౧౯౫

గీ॥ జాతివిడనాడి తొలఁగుట ♦ జాతిధర్మ
ములను సంత్యజించుట పాప ♦ మూలమంచు
జాతివీడకనిల్చిన ♦ శబరులెల్ల
శబరులుగనుండి పోయిరి ♦ జగతియందు.

౧౯౬

కం॥ అభిమానంబునఁ బెనఁగుచు
వ్యభిచారముసల్పుఁ బోక ♦ వర్తిలువారల్

శుభములఁ బొందంజాలక

యభిఘాతములందు టొక్క ♦ యబుబురమగునే?

౧౯౭

కం॥ ఆర్యులపురములఁ గని యని

వార్యంబగు సంతసంబు ♦ పరిగొనఁగా నా

యార్యులరీతిగ నుండఁగఁ

బర్యాలోచించి మోహ • పరవశులగుచున్.

౧౯౮

చం॥ వనములనుండ లేక యదు ♦ వర్యులు కొందఱుసంభ్రమంబునన్

దనియక కొంచెమేని నవ ♦ నాగరికంబును బొందఁగోరి ప

త్తనములఁ గట్టుకోఁదలఁచి ♦ దారసుతాదులఁగూడి యేడకో

చనిరినితాంతహర్షమునఁజయ్యనఁబిమ్మటనొక్కయిమ్మునన్ ౧౯౯

కం॥ అధికోత్సాహంబున మరి

పృథుసామర్థ్యంబున యదు ♦ వృష్ణ్యంధకులున్

మధురాపురి నిర్మించిరి

ప్రధితంబుగ నెల్లవారు • ప్రస్తుతిసేయన్.

౨౦౦

కం॥ వసుదేవాదులు తమ దా

రసుతాదులఁగైకొని మధు ♦ రాపురమునకున్

వసియింపఁగఁ బోయిరచట

వసతి గలదటంచు భోగ ♦ భాగ్యములందన్.

౨౦౧

కం॥ పిమ్మట నావసుదేవుని

తమ్ముడ“నాథృష్టి”యనెడి ♦ ద్రావిడవరుఁడున్

సమ్మతిపడఁడయ్యె నర

ణ్యమ్ముల దిగఁబెట్టి పోవ ♦ నానగరునకున్.

౨౦౨

వ॥ అనాథృష్టికి నశ్మకే శ్రుతదేవయః కళతద్వయంబుకలదు. శ్రుతదే

వయందు శత్రుఘ్నుండను నామాంతరముగల యేకలవ్యుండు జని

యించి మహావీరలక్షణ లక్ష్మితుండయి పెరుగుచుండ నొక్కనాఁడు

తండ్రియగు ననాధృష్టి కొడుకుంజూచి యనురాగంబున నిట్లనియె.
 “కుమారా! శస్త్రాస్త్ర విద్యాప్రాగల్భ్యంబు మనకుఁ దరతరరీతుల
 నుండి కలదు అదిమనకక్కఱకు వచ్చున ట్లితరులకురాదు. మహా
 దరణ్యానిఁ గాపురముంటిమి, ధనుర్గురుండగు ద్రోణాచార్యుని కడ
 కుంబోయి, ధానుష్కశేఖరుండవై రమ్మనవుడు. ౨౦౩

ఉ॥ మేచక దేహకాంతి మిటు ♦ మిట్లు గొనం, దల మేచకంబు వ్యా
 కోచముగాఁగ విల్లును, ల ♦ కోరులునింపిన తూణయుగ్మమున్
 గోచతనంబుఁ బోవిడచి ♦ కుజ్జడు గైకొని, కాసెఁ గట్టి సం
 కోచముమాని కూర్మిపిత ♦ కున్ నతిసేసి సెలంగిపెనమై ౨౦౪

కం॥ చని ద్రోణాచార్యునిఁగని
 ప్రణతియొనర్చి విలువిద్య ♦ పారము ముట్టన్
 దనకున్ నేర్పుడటంచును
 వినయంబున వేడి వేడి ♦ విఫలుండగుచున్. ౨౦౫

వ॥ మగిడి కాననసీమకుంబోయి జనకుంగాంచి విషణ్ణచిత్తుండై దైన్యం
 బున సర్వంబు వినిపించి, రెట్టించిన పట్టుదల నెట్టయిన నస్త్రవిద్యా
 పాండిత్యము సాధింప దీక్షవహించి పరాకాష్ఠతో నేకాగ్రచిత్తుం
 డై ద్రోణుని ప్రతిరూపంబున దృష్టినిబద్ధముంజేసి, దృఢముష్టి
 లక్ష్యలాఘవంబుల నిరంతరాభ్యాసపటిమంబుచేఁ గౌశలంబు సంత
 రించి, యొరులు తేరిచూడఁగరానిరీతి విక్రమోపేతుండై వెల్లుచుఁ
 దన యశశ్చంద్రికలు గహనసీమ నాల్గుకోనలు వ్యాపింపఁ దేదీప్య
 మానంబుగా విరాజిల్లుచు జనకుని మరణానంతరము రాజ్యంబు
 వహించి పూజ్యభావంబునఁ బ్రజలను గాపాడుచుండెను. ౨౦౬

సీ॥ కన్నుఁ బొడుచుకొన్నఁ ♦ గనరానియడవులఁ
 జిమ్మచీకటులెల్లఁ ♦ జిమ్మివై చె
 కాలు వెట్టఁగరాని ♦ కఱకునేలలనెల్ల
 సవరించి తిన్నఁగా ♦ సాగుచేసె

వన్యమృగంబుల ♦ వల్లడిఁ దప్పింప
 వలఁజుట్టి దిట్టమా ♦ వెలుగువేసె
 చిలుగుతోడుగుకంపఁ ♦ జెలగివేయుచుమంచి
 యాఁకతోటలగుంపు ♦ నలవరించె

గీ॥ పోసరించిన బలుదిట్ట ♦ పోటు బంటు
 లోర్మిఁ దనయాజ్ఞఁబాలించు ♦ చుండ నెప్పుడు
 ధర్మ మొకపీసమేనియుఁ ♦ దప్పకుండ
 నేకలవ్యుండు రాజ్యంబు ♦ నేలుచుండః ౨౦౭

వ॥ చెంచుతేని యటవీరాజ్యంబున నాకలిదగదప్పులెఱుంగక, కుసిలింత
 లెఱుంగక యసంతుష్టియెఱుంగక, ౨౦౮

గీ॥ పుట్టతేనెగలిపి ♦ ముదురువెదురుప్రాలు
 కడుపునిండఁ గుడిచి ♦ గట్టుమంచుఁ
 బ్రేచి తనివిఁజేసి ♦ తిరుగాడుదురు తప్పు
 లెంచరానివారు ♦ చెంచువారు. ౨౦౯

గీ॥ పాయకట్టుకట్టుఁ ♦ బాయఁగొట్టుఁగ లేదు
 మాసటీఁడులైన ♦ మనుజులైనఁ
 పలికి బొంకువారు ♦ గలుగఁబోవరుసుంత
 యేకలవ్యనృపతి ♦ యేలుబడిని. ౨౧౦

ఉ॥ ఏసినతూపుతప్పి చని ♦ యెప్పుడు టిత్తగఁబోవ లేదొర
 దీసినక త్తియెప్పువనిఁ ♦ దీర్పకయుండఁగ లేదు భీతిచేక
 డాసినవారికెప్పు శర ♦ ణంబునొసంగమిలేదు వానికై
 వాసిగ నేకలవ్యుసరి ♦ బంటాక కుండుగలండ భూమిలో? ౨౧౧

గీ॥ యదుకులంబునఁ బ్రభవించి ♦ నట్టివాఁడు
 కాననాంతర రాజ్యంబు ♦ గలుగువాఁడు
 వినుము కృష్ణునిపినతండ్రి ♦ యనుఁగుబిడ్డ
 యేకలవ్యుండు శబరజా ♦ త్యైకవిభుఁడు. ౨౧౨

ఉ॥ జాతినిబాసి తామయిన ♦ క్షత్రియులంచుఁ దలంచి గొప్పఁగా
నేతుమటంచు నిక్కుచును ♦ నీలైడివారలతోడఁ బోకహో!
జాతిని ధర్మమున్ విడువఁ ♦ జాలనివారికిఁ జెంచువారికిఁ
భూతలనాధుడై వెలసెఁ ♦ బోటరి మాటరి యేకలవ్యుడు. ౨౧౩

గీ॥ అరయ రెండుపాయ ♦ లైన యాదవులకు
నుద్దిలేనిరాజు ♦ లిద్దరైరి
యొకరు మధురలోన ♦ నొక్క రడవియందుఁ
గృష్ణుఁ డేకలవ్యుఁ ♦ డేలుచుండు. ౨౧౪

ఉ॥ వెన్నునిఁ గన్నఁ గన్నెలుపు ♦ వెక్కసమాఁగద చెంచుతేనికిన్
వెన్నుని మాటయన్నఁ బ్రభ ♦ వించెడివేరము చెంచుతేనికిన్
వెన్నుని బూటకీడనుచు ♦ విక్కుచుఁ జెప్పును నేస్తకాండతో
వెన్నునినమ్మఁ డెన్నఁడును ♦ వీరశిఖామణి యేకలవ్యుడు. ౨౧౫

శా॥ జ్ఞాతిద్రోహి యధర్మమంచు ననకేఁస్వార్థం బపేక్షింపుచున్
జాతివీడి యొనర్చె నార్యతతితోఁసంబంధ బాంధవ్యముల్
గోతం బెట్టెదనంచునుండు శబరఁక్షోణీశుఁ డత్యుగ్గుడై
“జ్ఞాతిశ్చేదన లేనకిమ్మ” నెడి వాఁకృష్ణార్పూర్తి దీపింపఁగన్. ౨౧౬

ఉ॥ ఏతరి నేకలవ్య మొగ ♦ మించుకచూచినఁ గృష్ణుడద్దిరా!
యీతఁడు జాతిజాతియనిఁయెప్పుడు త్రుళ్ళుచుఁ గల్వరించుచున్
జాతిని గూడియుండు నతి ♦ సాంద్రవనంబుల జాతివైరమున్
సైతము మానఁడంచు నెకఁసక్కెములాడుచు గేలిసేసెడిన్ ౨౧౭

వ॥ ఇట్లు వరస్పర విరోధభావంబులచే భావంబులు కలవరపడుచుండ.
చ॥ గరువతనంబుచేతఁ జెలిఁకాండ నొకా నొకనాఁడు గూడుచున్
గురుతర కాననస్థలికిఁ ♦ గోయని యార్చుచుఁబోయి యండలున్
గరమరుదైనవేట తమఁకంబున రేగుచు సంచరింపుచున్
దరమిడి క్రూరజంతువుల ♦ దద్దరిలరిగను జేయుచున్నెడన్. ౨౧౮

గీ॥ కటకు పదనుగల్గు ♦ కాండంబు నొకదాని
 వింటఁదొడిగి పంచి ♦ వెంటఁ బడుచు
 నేకలవ్వుఁ డొక్కఁ ♦ డే కాకియైపోయి
 యేకలంబు సురుగ ♦ నీక తఱుమ.

౨౨౦

ఉ॥ కొండొకవైపునుండి రణ ♦ కోవిదుడైన కిరీటి యప్పుడే
 కాండము వింటనుందొడిగి ♦ గమ్మున నేసెను వేసినంతనే
 యొండొకబాణమో రభస ♦ మొప్పుగ తీర్చిన వచ్చి నూటగా
 నిండుమొగంబుఁదాకి ధరఁజీసల్లిపైఁ బడఁగూల్చెఁబందినిన్.

౨౨౧

గీ॥ లక్ష్మ్యశుద్ధి యద్భుత శర ♦ లాఘవంబుఁ
 గాంచి నరుఁ డేకలవ్యునిఁ ♦ గంటఁజూచి
 యీడుగాననిచెప్పి తా ♦ నీడఁబోయి
 తేరి పాటఁజూచి యపుడే ♦ తిరిగిపోయి.

౨౨౨

కం॥ ఇంతటి విద్యానైపుణి
 యింతటి శరలాఘవంబు ♦ నెన్నం డెఱుఁగన్
 వింతకదా! యితఁ డెవఁడో
 యంతెఱుగుట మేలటంచు ♦ నాతండపుడే.

౨౨౩

వ॥ చాపాచార్యుండగు ద్రోణాచార్యునిం జేరి వినయం బుట్టివడ దీనా
 ననుండే.

౨౨౪

కం॥ ఎఱు కొక్కనిఁగంటిని ద
 చ్చరలాఘవమెల్లఁ గంటి ♦ సాంధ్రదాటవిలో
 గురువర! యాతని రూపము
 మఱవఁగ రాదయ్యె నాకు ♦ మాపులు తేపుల్.

౨౨౫

గీ॥ మూఁడులోకాల విలుకాండ ♦ మొత్తమందు
 నన్ను సరిలేనిబంటు నొ ♦ సర్తునంటి
 వదియు నేటికి వమ్మయ్యె ♦ నక్కటకట!
 మీర లేమిసేతురొ నాకు ♦ మేలునేడు.

౨౨౬

గీ॥ సరియె కాదయ్య నాకంటె ♦ నురువగునలఁ
డెచటనేర్చెనో విలువిద్య ♦ నెఱుంగరాదు
బాసమాత్రము తీర్చుకో ♦ వలయునన్న
గురుఁడు చింతించి మిగుల సం ♦ కోచపడుచు.

౨౨౭

ఉ॥ వెంటనె క్రీడిఁగూడి యట ♦ వీస్థలికేగ గురుఁడు సిద్ధమై
జంటఁగనంటి వెంటఁబడి ♦ ఛాత్రుఁడు ముందుగ దారితీయ గో
రింటల డొంకలకొనడచి ♦ త్రిష్పలుపొందుచుఁ గాంచిరొక్కడకొ
వంటెముకాని గూడెను నువారలు దానిని డాసి నంతటకొ. ౨౨౮

నీ॥ నెట్టెంబుఁ గై సేయు ♦ నెమ్మిపురి తురాయి
కనువిచ్చి దెసలెల్లఁగాంచుచుండ
దొనల రాఁ పుచ్చే ♦ తను గాయగాసిన
యెగుమూపు దోయిమై ♦ బిగువుచూప
ఎన్నెన్నో క త్తరి ♦ వన్నెపూసలపేరు
లెదురొమ్ముపైఁబడికదలుచుండ
మొలచుట్టు చుట్టిన ♦ మోటువన్నియప్రాశ
మోకాలు దిగజారి ♦ పోకయుండ

నింటిముంగలి యలుగుపై ♦ నొంటరిగను
రెడ్డిగమువేసి కూర్చున్న ♦ దొడ్డతేని
శబరజాతి క్షమానాథు ♦ శౌర్యరాశిఁ
గాంచి గురుశిష్యులిర్వురు ♦ కొంచెవడిరి.

౨౨౯

గీ॥ అతిథు లిద్దరింటికే వచ్చు ♦ టల్లకాంచి
దూరముననుండి తొందర ♦ తోడ లేచి
యర్ఘ్యమును బాద్యమునునిచ్చి ♦ యాదరించి
వారి పయనంపు జడలికఁ ♦ బాపనెంచి.

౨౩౦

మ త్త॥ చారపప్పును నూచబియ్యము ♦ సన్నమండిగ గుగ్గిళుల్
దోరముగ్గిన మావిపండులు ♦ దుర్లభఁబగు ద్రాక్ష ఖ
ర్జూర పక్వఫలాళి తంగెటి ♦ జుంటితేనియఁ జక్కఁగా
నారకాగిన యావుపాలను ♦ నారగింపఁగఁ బెట్టుచున్. ౨౩౧

క॥ ఇంటికి వచ్చినపెద్దల
వెంటనె పూజించునియతి ♦ విహితంబుగఁ జే
కొంటిమి యాతిధ్యమె మా
పంటలు వీనిఁగొని నేదఁ ♦ బావుకొనుండీ. ౨౩౨

వ॥ అని బహుప్రకారంబులవేడిన ద్రోణార్జును లతిథి సత్కారముల గ
హించి తృప్తులై న యనంతరంబువారలంజూచియేకలవ్యుండు. ౨౩౩

ఉ॥ ఏవనిఁబూని మీరలిటు ♦ లిచ్చటికిం జనుదెంచినారు? మీ
కాపురమేది? నావలనఁ ♦ గాఁగల కార్యముఁజెప్పుఁ దున్నచో
నాపనిఁదీర్తు నాకలవి ♦ యైన నటంచు వచించినంతనే
చాపగురుండు పల్కెను నిజంబునుదెల్పుచుఁడత్త ణంబునన్. ౨౩౪

క॥ నాపేరు ద్రోణుడందురు
చాపాచార్యుండ నిఖిల ♦ జనపాలసుతుల్
నాపజ్జ నేర్చికొందురు
చాపాభ్యాసంబు దివ్య ♦ శరలాఘవమున్. ౨౩౫

ఉ॥ క్రీడియితంసు ఘోరరణ ♦ కేళివిదగ్ధుడు మొన్నమొన్న వేఁ
టాడఁదలంచి యీ యడవి ♦ యందునఁజొచ్చి చరించుచుండఁగాఁ
గ్రోడముతోడవచ్చి యిట ♦ నున్ గుటివెట్టి శరంబుఁబుచ్చఁ దో
డ్తోడఁద్వదీయబాణముక ♦ డున్ రయమారఁగదానిఁగూల్పుడున్. ౨౩౬

ఉ॥ నీశరలాఘవంబు గని ♦ నివ్వెఱపాటెనయంగ వేగ నా
వేశముఁజొచ్చి యీయెడకు ♦ ప్రేల్మిడిఁదెచ్చెను నిన్నుఁజూపగా
నోశబరేశ్వరా! పలుక ♦ నోడకు వేరు నుదంతమెల్ల నీ
వీశరవిద్య నెప్పుడెటు ♦ లెవ్వనివద్దను నేర్చినాడవ్రా. ౨౩౭

(2)

చ తు ర్థా శ్వా స ము.

౪౯

కం॥ అనినంత నేకలవ్యుడు

వినయాదర మొప్పుచుండ ♦ విస్పష్టముగా

దనగురునితోడను బలికె

గనుదమ్ములవింతకాంతి ♦ గంతులువై వా.

౨౩౮

కం॥ ఏమేమీ! యితడెడగును

డా? మీరలు దోణగురువు ♦ లా? మోదంబా

హా! మీరాకను ధన్యుడ

నే మీకడఁగాదెవిద్య ♦ నేరిచికొంటి.

౨౩౯

వ॥ ఈమాటలాలించి ధనురాచార్యుండు కలగుండువడిన మనంబు

కలవాడై, బోయతుంటరియై, మెఱమెచ్చులకో, మిడిమేలమున

కో, మేలమునకో యిట్లాడుచుండెనని సంశయించి, యేకలవ్యుని

ముఖలక్షణంబుల నుపలక్షించి, విలక్షణంబులేమియుఁ గన్పట్టమి,

గుదుటఁబడినమనంబుకలవాడై.

౨౪౦

ఉ॥ చిత్రముఁజెప్పుచుంటివి, హా ♦ సింపఁగనేమొకొ నిన్నెఱుంగఁబో!

ఛాత్రుడవై మముంగొలిచి ♦ సాంగముగా విలువిద్యనెన్నఁడే

మాత్రము నేర్వవీవిటుల ♦ మాటలుచెప్పఁగనేల? నీదుచా

రిత్రమువిస్మయంబుఁబచఁరించెడియంచువచింపబోయఁడు.

౨౪౧

చం॥ ఎఱుంగకపోవుటేమినను? నే విలువిద్య గ్రహించు కోర్కెతో

జిఱుతతనంబునందు మిముఁ ♦ జేరి భయంబునఁ జాఁగివేడఁగా

నెఱుకకుఁజెప్పరాదనుచు ♦ నెన్నియొ శాస్త్రములున్నవందుచే

గఱపఁగజాలనంచు ననుఁ ♦ గత్తరిమాటలనాడి పంపరే.

౨౪౨

గీ॥ అట్లు మీచేత నవమాన ♦ మంది దుఃఖ

తాత్ముడనయి యేమియుఁదోచ ♦ కలమటించి

యించుకంతవంచిన తల ♦ యెత్తకుండఁ

దిరిగి మాచెంచుగూడెంబు ♦ దరియఁజొచ్చి.

౨౪౩

కం॥ సతతముకొలిచితి నేమీ

ప్రతిమారూపంబు భక్తి ♦ పరతంత్రుడనై
జితకాశినైతి దానన్
గృతహస్తుడనై న నాకు ♦ నెదురునెటుంగన్.

౨౪౪

వ॥ నాపేరేకలవ్యుండు; ఈ యాటవికప్రదేశంబు మదీయబాహువప్ర
యుగళిగు ప్తంబై, దొంగ తోడుబోతులవలని వల్లడిదక్కి చల్ల
గ వర్ధిలుచుండు. నాకదురుగాని యెదురుగాని లేక యిందె వసి
యింతు.

౨౪౫

ఉ॥ మాకొరవంజిగూడెములు ♦ మాటలుతప్పవు తప్పినంతనీ
లోకములోనఁ బుట్టుగతు ♦ లున్ మరియుండవు చుట్టపక్కముల్
బాకులుదూసి మీదబడి ♦ ప్రాణములన్ హరియింతురట్టి యీ
మూకలకెల్లనే దొరను ♦ బొంకులెటుంగని కారుకోనలో.

౨౪౬

ఉ॥ అంతట ద్రోణుడిట్టు హృద ♦ యమ్మునఁ దాదలపోయఁజొచ్చెవీ
డంతక కల్పుడితవి యు ♦ దంచితభీషణబాహుశౌర్యవి
క్రాంతియు వీనినిస్తుల ప ♦ రాక్రమ మీతనిచాపవిద్య, ప్రా
ణాంతకమార్యకోటికెటు ♦ లైననుహీనునిజేయుటావ్వగ్గన్.

౨౪౭

గీ॥ వీనివింటికి నెదురెత్తి ♦ వింటినారి

లేశమైనను మోగింప ♦ లేడెవండు
వీని భుజశక్తి బారిపుచ్చ ♦ లేనియెడల
మాకు బదుకుట దుర్లభం ♦ బయనియెంచి.

౨౪౮

కం॥ ఎటుంగె బె శిష్టాచారం

నెట్టిగియు నిట్లాచరింప ♦ నెటుకకుడగునే
గురుదక్షిణ బెట్టనియా
కఱటికి సద్గుణులు పుట్ట ♦ గలవేయెందున్?

౨౪౯

వ॥ ఇట్లు గురుండు కుత్సితుండై, తనయభీప్సితంబును మఱుగుపుచ్చి,
పల్కిన వెంటనే యేకలవ్యుండు.

౨౫౦

చతుర్థాశ్వాసము.

క॥ తలతలమను కత్తిదిగో!

తలయిదిగో! కోరుకొన్న దానిని నిపుడే

తలగకయిచ్చెద గురువర!

తలగోసిమ్మనుదో! లేక ధనమిమ్మనుదో!

౨౫౧

క॥ చెడుతలపున ద్రోణుండ

ప్పుడు పలికెను నాక జేది ♦ పోలదుగానీ

కుడిచే బొటమన వేలొ

కొడు చాలును దానినిమ్ము ♦ గురుదక్షిణగా.

౨౫౨

ఉ॥ చెంగటనిల్చి కుంభజుడు ♦ చెప్పినమాటలనాలకించి యం

దుంగల మోసముండెలిసి ♦ తొట్రెలకుండగ నేకలవ్యుడ

యంగుటముం గరుక్కున ఖ ♦ రాసినిగోసియడే గహింపవే

వెంగలికాడహా! శబర ♦ వీరుడు బాసనుదప్పడెన్నడు ౨౫౩

వ॥ ఇట్లు వచించి నిర్వికారంబున.

౨౫౪

చ॥ తలతలలాడుక త్తి నొట ♦ దాల్చి విషణ్ణత బొందకుండగా

జలజలరాలుచున్న క్షత ♦ జంబును నుంతయు లెక్క పెట్టకే

కలకలలాడు నెమ్మొగము ♦ కాంతులు పర్వగ మాటలాడగా

బలపలనొచు ద్రోణుడును ఖల్లునుడంతట బిత్తరింపుచు ౨౫౫

గీ॥ ఏకలవ్యని గురుశిష్యు ♦ లిర్వృకంత

చిటకంబున బొడగాంచి ♦ సెలవుబొంది

కోర్కులీడతననొచ్చెప్పి ♦ కులుకుతోడ

మరలిపోయిరి తమవీటి ♦ తెఱవుబట్టి.

౨౫౬

వ॥ ద్రోణార్జునులు మగిడిపోయినప్పుట నేకలవ్యుండు తన మనంబున

నిట్లు తలపోయసాగెను.

౨౫౭

చ॥ గురుడటవీడు నన్ను వెడ ♦ కోర్కులుగోరుచునంగుటంబును
 నటకఁగఁజేసికై కొనియె ♦ న్యాయమ? శిష్యునిఁ బుండలింపఁగా
 గురుజనుడున్ స్వలాభమును ♦ గోరఁగవచ్చునుగాని శిష్యునిన్
 గరుణయొకింత లేక యప ♦ కారమునన్ గ్రసియింపధర్మ వే? ౨౫౮

క॥ చింతింపక యొకనికిన్

యంతఃకరణప్రవృత్తి ♦ నావలనిడఁబో
 యంతే! వాసిచెఱుచుకొనె
 సంతేవాసి చెడఁడింత ♦ యెననుగనుడి.

౨౫౯

వ॥ హృదయంబు కలవరపడుచుండఁ దన్నుదా నూరడించుకొని. ౨౬౦

గీ॥ కృష్ణమూర్తి మేనత్తయా ♦ పృథకుఁ గొడుకు

నరుడు వానిగురువు చాప ♦ గురుడుగానఁ

గృష్ణుడీవనియెల్లఁ జే ♦ యించియుండు

వేఱువిధముగాఁ దలపోయ ♦ వీలులేదు.

౨౬౧

వ॥ ఇంతమాత్రంబునకు నైనదియేమి? త్రిజగంబులు విస్మయంపడ శ్రీ
 కృష్ణుండు సంగ్రామరంగంబున నా ప్రళయతాండవముం గనుం
 గొని టిచ్చపడుఁగాక.

౨౬౨

సీ॥ అడ్డంబువచ్చిన ♦ హరిహరాదులనైన

“ఉప్ప”ని క్షణములో ♦ నూదివైతు

శ్రీకృష్ణుడేవచ్చి ♦ డీకొన్నచో వాని

వేటారుతునియల ♦ విఱుగవైతు

దండెత్తిపోయినె ♦ ద్వారకావతిలోన

దండటలాడింతు ♦ దండునెల్ల

పాండుపుత్రకులె తో ♦ డృఢవచ్చుచో ముట్టి

పెలుచవారల తలల్ ♦ దులిచిపుత్తు

గీ॥ వెలయఁ బదివేళ్ళలో నొక్క ♦ వేలపోయి
నంతమాత్రాన నేమి దు ♦ రాశగాక?
ఏకలవ్యుండు సర్వలో ♦ కైక ధార్మి
కుండనఁగ మాఱుమోగింతుఁ ♦ గుతలమెల్ల.

౨౬౩

వ॥ అంచు రోషించి మంచికాలరులఁబంచి, చెంచు గూడెములనుంచి
చెంచుదొరలం బిలిపించినఁ బేగుమోసిన సెలవిలుకాండ్లు, తడవిలు
కాండ్లు, వెదురువిలుకాండ్లు, వెడవిలుకాండ్లు నెదురులేక యొకరి
నొకరు పిలుచుకొని మించిన భక్తితో తేనికడకురా నేకలవ్యుండు
రణభేరివేయించి పై నంబుఁజేసి ద్వారకాపురినిడాసి, చుట్టుమూఁగి
పైఁబడియాయాదారుల నెల్ల నరికట్టి పురంబుననున్న సరదారుల
నాదారులంజేసి, కట్టెదుటనున్న తోటలను, దొడ్లను బాడుచేసి,
జోదుల పెక్కండ్ర మడియించి, కృష్ణుండు లేమిచే మగిడివచ్చె.
పదంపడి కొండొక కాలంబున మరల యుద్ధంబు ప్రవర్తింప
నందు నన్యాయంబుగాఁ గృష్ణునిచే నతఁడు నిహతుండయ్యె. ౨౬౪



ధర్మజురాజసూయము.

వ॥ నిరంతరఘోరసంగ్రామవ్యాపారనంతుభిత మవస్కుండై శ్రీ
కృష్ణుండొక్క నాడేకాంతంబున, వవరత్నస్థగిలకుడ్యవరిభాజ
మావ నిజసాధాభ్యంతర చంద్రశాలలో, సాంద్రచంద్రమరీచి
జాంబు, - పృథ్వీయాహ్లాదంబు కలుగజేయుచుండ నెమ్మదిఁ
గూర్చుండి యిట్లు తలపోయిసాగెను.

శ్లో॥ మురదరకహరసడిచికళ

బ్రహ్మహరకంసముఖర • వరసరవరులక్

బాలిగొనితి ననుటకానీ

యెటుగనయుతి గరిటినండ • నెన్నడునిద్రన్.

సీ॥ ఒకమూలమాగధుం • దూర్జితసత్కుండై

దండెత్తిపైబడఁ • దలఁచుచుండ

ఒకవంకశిశుపాలుఁ • దుద్భటారభటితోఁ

గోలాపాలముజేయఁ • గొంకకుండ

ఒక చెంప పొందకుం • దుల్లాహవంతుండై

దెప్పరంబుగ ముట్ట • డింపనుండ

ఒకప్రక్క సాల్వుండు • వికటాట్టహాసియై

కైలాటములుపెట్టఁ • గదలుచుండ

గీ॥ కాలయవనుడొక్కట నొడు • గఱచుచుండ

దంతవక్త్రుండు తనదండఁ • దట్టుచుండ

వీరిబారి దప్పించుక • వేగుటెటుల!

కలలలో వీరిమూర్తులే • కానిపించు.

కం॥ వినరాదువీరి పల్కులు

కనరాదిసుమంత వీరి • కార్యచయంబున్

మనరాదు వీరిపొత్తునఁ

జనరాదొకయింత వీరి • నంగడికొఱకై .

౪

నీ॥ ఆర్యనంఘంబుతో • నై క్యమైతినటంచు

మాజాతివారెల్ల • మనక పడుచు

ననుజూచి కినుకతో • నాయందులేనిత

వృల్లమోహి దవృల్లగా • దొలగిపోయి

చతురంగసైన్యంబు • సమకూర్చి నిరతంబు

వెంటాడుచుండిరి • విసుగులేక

కంటినిద్రయెఱుంగఁ • గడుపుకూడు నెఱుంగఁ

జాలకాలమునుండి • జడుడనైతి

గీ॥ నొంటరిగవీరితోఁబోరు • చుండలేక

జన్మభూమిని గాపాడు • శక్తిలేక

కానిదీవంబులోనిల్లు • గట్టుకొనుచు

నిట్లు తారాటపడుచుంటి • దుట్టతుదకు .

౫

గీ॥ పాపియగు జరాశంధుడై • శ్వర్యమత్తు

డగుచు రాజచక్రమునెల్ల • నానకట్టి

తోలుచుండె నామీదకు • ధూరుడతఁడు

జాతివిద్రోహినని చెప్పి • సాకు వేటి

౬

గీ॥ అతనిపేరు సింహస్వప్న • మగుటచేతఁ

దొలగియుండుట లగ్గంచు • దలచినేను

మధ్యదేశంబు నెడఁబాసి • మాటుపడుచు

వచ్చియుందుంటి బాంధవ • వ్రజముతోడ .

౭

కం॥ ఎచ్చటి పచ్చికబీళ్ళను
 విచ్చల విడిమేయు, ధేను ♦ వినరంబులునా
 కిచ్చినవై గుమ్మపాలను
 నచ్చటి భూములను వీడ ♦ నాడఁగవలసెన్.

౮

గీ॥ జన్మభూమియా మధ్యదే ♦ శంబునందు
 నిలువనీడ లేకుండఁజేఁ ♦ గలిగినాఁడు
 వీనిరాజ్యంబు కూడటి ♦ వ్రేళ్ళతోడఁ
 బెళ్ళగింపకుండినఁ బేరు ♦ పెంపు చెడును.

౯

కం॥ ద్రావిడజనముల పంచకుఁ
 బోవక యెట్లైన నార్య ♦ భూమిశ్వరులా
 పోవఁదలలోని నాలుక
 కై వడినే నంచరింతుఁ ♦ గార్యార్థుడనై.

౧౦

సీ॥ సంజకంజాకులోఁ ♦ జలువకి న్నెలమీఁద
 విరమించు భాగ్యంబు ♦ వెడలిపోయె
 పండువెన్నెల నారు ♦ బైటలోఁ బవళించు
 సాభాగ్యగరిమంబు ♦ సమసిపోయె
 ముప్రొద్దులందుఁ బు ♦ పొడి దుమారంబులో
 మునిగి లేలుట యెల్ల ♦ ముగిసిపోయె
 పున్నాగములకూడి ♦ పున్నాగములనీడ
 పన్నాగములఁబన్ను ♦ చెన్నుపోయె

గీ॥ జన్మశతములకై ననా ♦ జన్మభూమి
 సౌఖ్యములమాట మఱవంగఁ ♦ జాలనొర
 రాజచండాలుఁడైన జ ♦ రాతనూజ
 వల్లనింతవల్లడిగల్గె ♦ వల్లమాని.

౧౧

కం॥ అమ్ముడువ్రోయితి ననుచున్
 సమ్మతిఁ జూపింపలేక ♦ సందేహముతో
 నమ్మరు ద్రావిడజనములు
 నమ్మినలాభంబులేదు ♦ నాకికవారిన్.

౧౧

చం॥ అరయఁగ నార్యసంఘమున ♦ యందిపుడిప్పుడె భేదభావముల్
 పొరయుచునుండఁగాన నెఱి ♦ పూనికతో నెట్టులైనవానినిన్
 బెరయఁగఁజేసి చిక్కులను ♦ జెట్టి నిజంబుగ రెండుపక్షముల్
 స్థిరముగఁ గూడకుండునటు ♦ చేసిన మేలగు రాజనీతిచే.

౧౨

ఉ॥ కౌరవపాండవుల్ తొడరి ♦ కౌరవరాజ్యరమానిమిత్తమై
 పోరఁగనున్నవారలని ♦ పొక్కెను వార్తలుకాన వెంటనే
 వారివిరోధముల్ చతురు ♦ పాయములన్ నిగుడింపఁజేసియే
 తీరుననైన దగ్గరకుఁ ♦ దీయుట మంచిది యొక్కపక్షమున్.

౧౩

కం॥ చతురంగబలముతోడన్
 సతతము సప్తాంగ బహుళ ♦ సంపదతోడన్
 ధృతరాష్ట్రపుత్రుఁ డుండెను
 జతపడునేవాని పొత్తు ♦ సరిపడి మాకున్?

౧౪

ఉ॥ పర్యవసాన మేమయినఁ ♦ బాపము గీపము తప్పకుండ నా
 యార్జునఁ జీలఁదీసి నమ ♦ యజ్ఞత వారలుకూడకుండఁగా
 ధైర్యముతోడ నీవనిని ♦ దప్పక చేయకయున్న బాపురే!
 కార్యము తప్పిపోయి యడ ♦ కత్తెఱలోపలి పోకనయ్యెదన్.

౧౫

కం॥ బలవంతునితో నెన్నఁడు
 చెలిమింజేయంగ రాదు ♦ చేసిన యపుడే
 సిలుగులు తప్పక కలుగును
 జెలిమియు బగయాచునుండుఁ ♦ జిట్టచివరకున్.

౧౬

ఉ॥ పగ్గెకలట్టివారు బహు ♦ బౌహుబలాధ్యులు నెట్టివారికిం
దగ్గరు పంచపాండవులు ♦ దర్పసమగ్రులు యుద్ధభూమి, మా
దగ్గరచుట్టముల్ గనుక ♦ దగ్గరతీసి వివేకమొప్ప నా
యగ్గముఁజేసికొన్నఁబని ♦ యంతయు నెగ్గును నెగ్గులేటికిన్? ౧౭

కం॥ అన్నన్నా! నన్నెంత వి
పన్నునిఁ గావించినాఁడు ♦ బార్హదధియున్
గన్నీటి ధారలొలుకన్
మున్నీటి మయమ్మునందు ♦ మునుగఁగవలసెన్. ౧౮

గీ॥ చుట్టపక్కలు తక్కువ ♦ చుట్టునున్న
యట్టిబలగంబుతక్కువ ♦ యగునుగానఁ
బరమసంతుష్టులగుచు నా ♦ ప్రాపు ప్రోపు
నొందఁ బాండవు లువ్విళు ♦ లూరుచుండ్రు. ౧౯

కం॥ కాపున నామాటలపైఁ
గావలసిన యంతనమ్మ ♦ కంబుంతుపగా
డే వారలు దానివలన
నావచనములేవియైన ♦ నచ్చఁగవచ్చున్. ౨౦

ఉ॥ చండమదంబునన్ దిరిగి ♦ సాహసచర్యల నాచరించురా
ణ్మండలి వారికిన్ బృథకు ♦ మారులకుం బగఁజేసి పెట్టనా
యండను జాయకుండెదరు ♦ ప్రాణభయంబునఁ బాండవేయులున్
నిందుబలంబు చేకురును ♦ నిక్కముమేలగు నాకు దానిచే. ౨౧

గీ॥ తాజసూయాధ్వరంబాన ♦ ర్పంగఁ బాండ
వులను బురికొల్పి నంతటఁ ♦ బుడమిఁ బొడమి
యారిపోవని శత్రుత్వ ♦ మఖిలరాజ
రాజితోడ క్షణంబులో ♦ రాజఁగలదు. ౨౨

వ॥ అనియారీతి రాజనీతిజ్ఞుడై లోతువిచారించి, వితర్కించి; పెంటనే
దేవర్షియగు నారదుని బిలిపించి, కార్యవిధానంబు సర్వంబు నిరూ

పించి, చెప్పిపంప, నారదర్షియు నింద్రప్రస్థంబున కేగి పాండవులచే
సర్వపాద్యాది విధులంబూజింపఁబడి, క్షేమసమాచారంబు లెఱింగి
ప్రసంగవశంబున నేమియు నెఱుంగని వానింబోలె నిట్లుచెప్ప
దొడంగె. ౨౩

క॥ మొనమొన్ననె త్రిదివమునకుఁ
జనివచ్చిన వాడనేను ♦ జనపాలా! మీ
జనకుని నటఁ గాంచితి నా
యనఘుఁడు సౌఖ్యముల నోల ♦ లాడుచునుండెన్. ౨౪

మ త్తకో. నన్నుఁగాంచిన యంత మీపిత ♦ నాకమందునవెంటనే
నన్నుడగ్గరి మీదుక్షేమము ♦ నాముఖంబున సర్వమున్
విన్నవాడయినంతసిల్లుచు ♦ బిక్కమోమున నావయిన్
గొన్నిమాటలు మీకుఁజెప్పఁగఁ ♦ గోరియిట్లని చెప్పిఁగా. ౨౫

మ త్తకో. భూతలంబుననున్నయప్పుడు ♦ భూతలేశులఁ గూల్చుచున్
భూతిఁగూర్చుట కానిమీకయి ♦ బుద్ధిపుట్టకపోయెఁగాఁ
భూతయజ్ఞము లాచరించుచుఁ ♦ బ్రోవనైతిని బుణ్యమున్
భూతలంబునువీడినప్పుడు ♦ పుణ్యలోకముఁజేరఁగా. ౨౬

మ త్తకో. అజ్ఞాడయ్యనధర్మఁడయ్యను ♦ నల్పుఁడయ్యను నెవ్వఁడే
యజ్ఞమొక్కఁడు చేసియుండునొ ♦ యట్టివానికి నిత్యమున్
బ్రహ్మగల్గును సత్యలోక ని ♦ వాసమొందఁగ సర్వదా
ప్రాజ్ఞలయ్యను నాకమందునఁ ♦ బ్రాకులాదెదరయ్యలున్. ౨౭

ఉ॥ ఎద్దడిలేని భూమితల ♦ మెల్లను నేలుచునుంటి వింటికిం
బెద్దపుపెద్దవీవయని ♦ పించుక పేరునుమోసినావు నీ
కెద్దియు నడ్డులేదు పృథి ♦ వీశులు తమ్ములు రాజసూయమున్
వద్దనఁబోరు తోడుపడ ♦ వత్తురు జన్నమునేశునన్నచో. ౨౮

శా॥ నాకంటెన్ గుణహీనులైన నృపులున్ ♦ నాకంటెధర్మచ్యుతుల్
నాకంటెన్ గడులుబ్బులుండిరిగద ♦ న్నా! సత్యలోకంబులో

నాకుంగూర్పుము సత్యలోకము మహా ♦ నందంబువాటిల్లఁగా
సాకల్యంబుగ రాజనూయమను య ♦ జ్ఞంబొందుగావించుచున్.

గీ॥ తానఁ బ్రతాజ్ఞఁ బాలించి ♦ మాననీయ
చంద్రవంశమర్యాద జే ♦ శములయందు
నిలిపి, నన్నుద్ధరింపంగ ♦ వలయునంచుఁ
బలికి ధర్మజా! నన్ను మీ ♦ వద్దకంపె.

30

క॥ నారదుఁడాడిన మాటల
గారవమున నాలకించి ♦ కంపిల్లుచుఁ గ
న్నీరొలుకఁగ నిట్లనె వసు
ధారమణుఁడు తండ్రిపాట్లు ♦ తత్తరపెట్టన్.

31

క॥ తండ్రి! చెప్పితి గదె మా
తండ్రి దివమునందు నందు ♦ తావంబును నే
మండ్రొజనంబులు విన్నన్
తీండ్రించుచునుండె శోక ♦ తీవ్రత నన్నున్.

32

గీ॥ తండ్రియానతి నేఁ దలఁ ♦ దాల్చి చేతు
రాజనూయ పవిత్రాధ్వ ♦ రంబు నిపుడె
కాని మా కేడుగడయైన ♦ కంనవైరిఁ
బిల్చి చెప్పవలసియుండుఁ ♦ బెద్దమాకు.

33

వ॥ అనుచున్న వెంటనే దావారికుంకు చనుదెంచి శ్రీకృష్ణు నాగమ
నంబు వినిపింప యుధిష్ఠిరుండు దిగ్గనలేచి యెదురేగి సాష్టాంగ దం
డప్రణామంబు లాచరించిన శ్రీకృష్ణునిగుచ్చి కొఁగలించి యచి
తాసనంబునఁ గూర్చుండఁబెట్టి, కుశలసంప్రశ్నముఁ జేసి, నార
దుండు చెప్పిన యుదంతంబు వినింప దరహాసితవదనుండై యదూ
ర్దహుండు.

34

గీ॥ ఇంతకన్నఁ గావ లసిన ♦ దేమిమనకు?
తండ్రికన్న వేటుగలండ ♦ దైవమొకఁడు?

చ తు ర్థా శ్వా స ము.

తండ్రి సంతోషిఁ బొందినఁ ♦ దప్పకుండ
భువనమంతయు సంతోషిఁ ♦ బొందఁగలదు.

౩౫

వ॥ దైవజ్ఞుల రావించిసుముహూర్తంబు నిశ్చయించి వెంటనే.

౩౬

ఉ॥ నల్వర తమ్ములంబిలిచి ♦ నాలుగుదిక్కుల కప్పసంబులన్
గొల్వఁగఁదేరఁబంపు సమఃకూర్పుమ ద్రవ్యములన్ని చక్కఁగాఁ
బిల్వఁగఁబంపు చుట్టములఁ ♦ బెత్తనముం బొనరింప నిప్పుడే
పల్వర చేత యజ్ఞము సె ♦ బొననిపించెదఁ దండ్రిహర్షిలన్. ౩౭

క॥ కానుక లీయకయున్నన్
మానక దండెత్తిపోయి ♦ త్మాపాలకులన్
దీనులఁజేయుచు నీస్వా
ధీనముఁ గావించు వారి ♦ దీమసమెడలన్.

౩౮

గీ॥ అధ్వరసమాప్తి యయ్యెడు ♦ సంతవఱకు
నిందెయుండి సంభారము ♦ లెల్లఁగూర్చి
పెట్టి మెప్పించెద విరోధి ♦ వితతిచేతఁ
గలఁతపడనేల యీపాటి ♦ కార్యమునకు?

౩౯

మ॥ అని ప్రోత్సాహముఁ జేసినంతటనే యజ్ఞారంభ సంతోషియై
తన తోఁబుట్టుల నల్వరంబనిచేఁ బంఠంబొప్ప నల్లిక్కులం
గని రాజన్యులనుండి యప్పనములం ♦ గైకొంచు రమ్మంచుఁ జ
య్యనఁ గుంతితనయాగ్రజం డపుడె పితృతాజ్ఞా నిబద్ధాత్ముడై. ౪౦

గీ॥ కొన్ని దివసంబు లట్టటే ♦ చన్నపిదపఁ
గవలు వడముడివచ్చిరి ♦ కానుకలను
సకల రాజచంద్రులనుండి ♦ సంగఁగించి
పాసుదేవ ధర్మజులు నం ♦ తోసమంద.

౪౧

గీ॥ బేలుపోయిన మనసుతో ♦ విజయు దొకఁడు
వట్టిచేతులతోఁదిగ్గి ♦ వచ్చెనకట!

సిగ్గు ముప్పిరిఁ గొనుచుండఁ ♦ జెప్పలేక
చెప్పె నగ్రజాతోఁ జిట్ట ♦ చివరకిట్టు.

౪౨

ఉ॥ రాజగృహంబుఁజొచ్చుచు జ ♦ రాసుతుఁ గన్గొని యెంటిపాటునన్
నేఁ జనివచ్చినట్టి పని ♦ నిన్వినిపింపఁగ నవ్వి యిట్లనెన్
రాజుఁ ధర్మసూనుడవు ♦ రా! యిది యెన్నఁడువచ్చి పైఁబడెన్
రాజనుకొన్న మాత్రనే జ♦రాసుతుఁడిచ్చునె యప్పనంబులన్? ౪౩

క॥ అరియప్పనంబులీయం

డరివారముఁ ద్రుంచుఁగాని ♦ యరుదెంచిన నా
హరిహరులరిఁ గొనఁదలఁగక
యరిగావులఁ జేసికొనును ♦ నరి నరవరులన్.

౪౪

గీ॥ ఇటు జరాసుతుఁ డాడనే ♦ నేవపడియు
నోరు కదలింప కరికట్టి ♦ యూరకుంటిఁ
జేయునదిలేక యచ్చట ♦ సిగ్గువడితి
రాజచంద్ర దుస్సహ మీ ప ♦ రాభవంబు.

౪౫

ఉ॥ వానినిఁజంపి కాని కయి ♦ వాల్చును నాకనుదోయి తెప్పలన్
వానినిఁ జంపికాని కుడు ♦ వం దలపోయను భోజనంబునున్
వాని కతోరవాక్యములు ♦ వానిఁభలోక్తులు నీనడింపులున్
మానవనాథ నాచెవుల ♦ మానక గింగుర మంచునుండఁబో. ౪౬

చ॥ అనవిని కృష్ణుఁడిట్లనియె ♦ నార! జరాసుతుఁడన్న నల్పుడే?
యని మొనఁ జూచితీరవలె ♦ నాతనిచేవ, బలంబు, సొంపు, నా
తని పటుముష్టియుద్ధము, గ ♦ దారణపాండితి, శత్రువీరులై
నను నుతియించి తీరుదురుఁనావలుకుల్ విని యూరకుండుమా. ౪౭

క॥ భీమాఋషుని లిర్వర నా

తో మానవనాథపంపు ♦ తొందరపడకె

ట్లో మాగధు లోఁబటచెద

సామముననొ లేక ఘోరఁసమరమ్ముననో.

౪౮

వ॥ నేటికిఁ గొల్వూ చాలింతమనిచెప్పి లేచి శ్రీకృష్ణుండు కొండొక
క్షణంబు ధర్మజునితో రహస్యాలోచనంబుఁ గావించి రాత్రి గడ
పిపుచ్చి మఱునాఁడు పెందలకడనేనిద్దుర లేచి భీమార్జునులను గూడి
గిరివజపురంబునకుఁ బ్రయాణోన్ముఖుండయ్యెను. ౪౯

గీ॥ వెలయ స్నాతకబ్రాహ్మణ ధీమములను
గొనబుగా సంతరించి ము ధీమదునుగూడ
వెడలి ముచ్చిచ్చురీతిగా ధీమియపడక
చనిరి యప్పుడపై గిరివజపురమునకు. ౫౦

ఉ॥ ఒద్దికవారు మూపురును ధీమబృకు నెండకునోర్చి దారిలో
సుద్దులుకొన్ని చెప్పికొను ధీమం జనుచుండఁగ నోర్మినొక్క నాఁ
డద్దమ రేయియైన యపుడందఱు రాజగృహంబు చేంతకు
డద్దయుఁజేరి యొక్కయెడ ధీమారికి దూరమునందునిల్వఁగఁగెను. ౫౧

గీ॥ వాసుదేవుండు యిటునటు ధీమజూచి
చీమచిటుకుమన్న నులికి ధీమపుకురుమనఁ
దోడవచ్చిన పార్థుల ధీమోడనేమి
పలుకులో పల్కి యచ్చట ధీమిలువనీక. ౫౨

గీ॥ రాచబాటను దిగఁద్రొక్కి ధీమోచలగుచుఁ
గొండకోనలో లోయలో ధీమగుండనడచి
కాలినవ్వుడి కాకుండఁ ధీమగట్టకడకు
గదలివచ్చినిల్చిరి కోట ధీమిమిడివార ౫౩

చ॥ ఎఱిగినవాఁడుగాన మును ధీమకృష్ణుండు పాండునృపాలపుత్రులి
ద్దరి విడి దురిదుభుల్ గలుగు ధీమపునకేగి యగల్పివైచుచున్
బీరబీరవచ్చి వారలను ధీమెంటనె తోడ్కొని పట్టణంబునున్
జూరి చనెనెట్టి సంశయము ధీమొప్పుడకుండఁగ నెట్టివారికిన్. ౫౪

గీ॥ రాజమందిరమేగి యా ధీమరాత్రిపూట
వాత్సల్యపిరి కావలి ధీమవానితోడ

స్నాతకులు మువ్వరు తమ ద ♦ ర్భనముఁగోరి
నిలిచియున్నాగు మొగసాల ♦ నీడననుచు.

౫౫

గీ॥ శైవపూజానిమగ్నఁడై ♦ సర్వమాద
మఱచియున్న జరాసంధ ♦ నరవరునకు
సౌవిదల్లుఁడు మెల్లగాఁ ♦ జనియచటకు
విన్నవించెనీవార్త భూ ♦ విభునితోడ.

౫౬

క॥ వచ్చినదివిప్రుఁడగుటన్
జెచ్చెర వినిపింపకున్న ♦ శిక్షించునొక
మచ్చరవడి భూపతియని
క్రచ్చరవినిపించెనపుడు ♦ కావలివాఁడున్.

౫౭

ఉ॥ ముంగిటియందు బ్రాహ్మణులు ♦ మూవురు నిల్చిరటన్నవార్తన
ల్లంగలగుండుఁ బొందివది ♦ లబుగఁ బూజనుమానివైచి క
న్నంగవ బాష్పముల్ దొడరఁ నూత్నవికాసముమోముగమ్మఁగా
ముంగల సంగజాల వడిఁ ♦ బోవుచునుండఁగ దారితియుచున్. ౫౮

గీ॥ పంచరత్నప్రమాణంబు ♦ బహుళమాంస
లాంగకములుగల్గు శరీర ♦ మగ్గలింప
విపులవక్షఃకపాటంబు ♦ వెల్లుచుండ
సంగణమున జరాసంధుఁ ♦ డవతరించి.

౫౯

ఉ॥ మువ్వరిమూర్తులంగని య ♦ పూర్వమువీరల బ్రహ్మ తేజమున్
మువ్వరియందుఁ గన్నడదు ♦ పూర్తిగవీరలు విప్రులౌదురా!
యెవ్వరొ వీరలెందుకయి ♦ కృత్రిమవేషములిట్లు తాల్చిరో
నివ్వెఱగల్గుచుండఁ గమ ♦ నించుటమంచిది వీరిచర్యలన్. ౬౦

వ॥ అంచు నీగతి లోలోనవితర్కించికొని జరాసంధుండు డోలికపోలిక
నూగులాడు మనంబుతో వారలంజూచి. ౬౧

ఉ॥ ఏనినిఁజూడఁగోరి యిటు ♦ లిచ్చటికిఁ జనుదెంచి నారు? మీ
మీనివసించు భూములయు ♦ మీ సరపాలుర పేరు లేవియో.

(౧)

చ తు థా శ్వా స ము.

౬౫

యీనడిరేయి యేమిపని ♦ కిచ్చటికేగతివచ్చినారలో
నేననుమానముం బడితి ♦ నిక్కముచెప్పఁడి దాఁచకుండఁగన్. ౬౧

కం॥ ఈ మాటలనాలించిన

తామరసాక్షుండువల్కె ♦ దంబముతోడన్
మోమున విలక్షణంబుల
నేమియుఁ జూపట్టనీక ♦ యెంతో కపటియై.

౬౩

శీ॥ స్నాతకులమైన మాకొక్క ♦ సమయముండె
రెండుజాముల మునుముందు ♦ రేయి ముందుఁ
బల్కరింపము పల్కము ♦ పరులతోడ
నిందుచే వచ్చితిమి యిట ♦ కీ యవేళ.

౬౪

కం॥ మీతోడంబని గల్గుట

చేతన్ వచ్చితిమి యీ ని ♦ శీధిన్ దేవా!
మీతోఁ జెప్పెదమంతయు
నేతావునకై న పోద ♦ మేకాంతముగా.

౬౫

కం॥ అనినంతనె వెంట జరా

తనయుఁడు భీమార్జునులను ♦ దామోదరునిన్
గొనిచనె నిర్వాతమయిన
తన పూజాగృహమునకును ♦ దద్దయుఁబ్రీతిన్.

౬౬

చం॥ నలువురు లోనికేగిన య ♦ నంతర మర్జునుఁగన్నునెగచే
దెలువఁగ యాదవుండతఁడు ♦ దీనిని నెల్లగఁహించి వెంటనే
తలుపులుమూసి మాగధుని ♦ దగ్గరఁజేరుచుఁ జట్టుమూఁగియే
పలుకులాకొన్ని పల్కుచును ♦ వాదములోనికిదింపియంతటన్. ౬౭

కం॥ జలిబిలిపలుకులు పలుకుచుఁ

జెలిమిని నటియించి కొంత ♦ నేవు తటుకునన్
దొలకరిమెఱుపులఁ బలెఁబైఁ
గలియంబడి మూపురొకటి ♦ గా మాగధుపై.

౬౮

చ॥ పిసికిటిపోటులం బొడిచి ♦ పెళ్ళురిపోవఁగ నజ్ఞనజ్ఞగాఁ
గడిమిచెడంగఁ బాదముల ♦ గట్టిగఁదాకుచు గొంతుఁబట్టుచున్
సుడిబడఁగుమ్మిమర్మముల ♦ స్రుక్కఁగఁజేయుచుమూపురొక్కటై
మడియఁగఁజేయుకోర్కెమెయి ♦ మాగధుఁదాకిరిభీకరంబుగన్. ౬౯

చ॥ మొనసిజరాతనూభవుఁడు ♦ మూపురితోడను మూఁడుమూర్తులై
కినిసిప్రచండవేగమునఁ ♦ గిట్టిచలరబునఁ గీలుకీలునున్
దునిసిపడంగ వారివయి ♦ దూకుచునూకుచు రెండుమూర్తముల్
పెనగెను ముష్టియుద్ధమున ♦ వీరుఁడితండని తెల్పనోయనన్. ౭౦

క॥ మూపురుమిక్కిలి రోజుచు
చావులు దప్పించుకొనఁగఁ ♦ జకితాత్మకులై
పైవచ్చి పడుటమానుచు
లావును దగ్గింపఁగను వె ♦ లార్పిరి వానిన్. ౭౧

క॥ క్రమముగ బలముడుగుటఁగని
నమయమరుగుదెంచెననుచు ♦ సాహసలీలన్
బొమముడిఁబెట్టుచుభీముఁడు
తమకమ్మున మీఁదికుటికి ♦ ధరఁబడఁగొట్టెన్. ౭౨

గీ॥ వడినవానిఁ గృష్ణార్జునుల్ ♦ పట్టుకొనుచు
నదిమిపెట్టంగ భీముండు ♦ కదిసికాలు
పట్టి పెళపెళారావంబు ♦ లుట్టిపడఁగఁ
జీల్చివైచె జరాసంధు ♦ శీర్ణదేహు. ౭౩

క॥ తెలతెలవారకమున్నే
బలవంతపు తేనిచావు ♦ పట్టణమెఱిగెన్
గలగుడుపడి చెడిపోయిరి
పలపలనయి యందుఁగల్గు ♦ బవినీండ్లెల్లన్. ౭౪

గీ॥ పేరుమోసిన రారాజు ♦ పేరుమాసి
పోవఁ బురిలోననున్నట్టి ♦ పోటుకాండ్రు

చతుర్థాశ్వాసము.

౬౩

బిత్తరిలిరి యెదురెక్కి ♦ పెనఁగులాట
మాటఁ దలపెట్టరెరి డ ♦ బృటుచేత.

౭౫

గీ॥ వీరగంధము నొడలెల్ల ♦ బెటిలఁబూసి
యెట్ట కనుగుడ్లు మిక్కిలి ♦ యెట్టపూల
దండ లెట్టవల్వలును మై ♦ నిండఁదాల్చి
రాచబాటనిలిచిరి వీ ♦ రత్రయంబు.

౭౬

గీ॥ స్నాతకు లొకక్షణంబులో ♦ నల్లదావు
కటికవారలై పోయిరి ♦ కాలమహిమ
ఘోరహత్యలు చేయఁగాఁ ♦ గొంకరెందు
మానవులు రాజ్యకాంక్షచే ♦ మఱుగునపుడు.

౭౭

ఉ॥ గిట్టిజరాతనూభవునిఁ ♦ గీటడఁగింప నరాజకంబుగాఁ
బట్టణమెల్లఁ బాడువడ ♦ వందురుచుండుటఁగాంచి తత్సుతున్
దిట్టతనంబులేనిసహ ♦ దేవునిరమ్మని పిల్చి వానికిం
బట్టముగట్టి పాడిమెయిఁ ♦ బాలనసేయుమటంచుఁ దెల్పఁగన్ ౭౮

గీ॥ తండ్రుఁడొచ్చుచే భీతిల్లి ♦ తత్తరించి
జడిసి సహదేవుఁ డుడుగరల్ ♦ చాలఁదెచ్చి
కృష్ణు సన్నిధిఁ బెట్ట నా ♦ కేటికనక
వాని నన్నింటిఁ జేకొని ♦ వరుసఁబెట్టి.

౭౯

ఉ॥ మాగధుచేత నోటువడి ♦ మ్రగ్గుచునుండిన రాజలోకమున్
మాగధుకారనుండిరను ♦ మాటయెఱింగి యదూర్వహుండు తా
వేగమెవారి నెల్ల విడిపింపగఁ బోయిరి వాగువీళ్ళకున్
భోగములందు కోర్కెపరిపూర్ణముగాఁదముఁ దొందరింపఁగన్ ౮౦

ఉ॥ పోయిన రాజులెల్ల యదు ♦ ముఖ్యపుధాతనయాభిమానులై
పోయిరి కారయున్ వదలిపోయెనటంచును నేటితోడ నా
పోయిరి పూర్వబాధఁదల ♦ పోయెను మిక్కిలి తందరించి వా
పోయిరి సొంతవీడులకుఁ ♦ పోయిరి క్రోధవరీతచిత్తులై.

౮౧

వ॥ ఇట్లు జరానంధ జీవోత్పాటకులైన యాదవ పౌరవవీరు లింద్ర ప్రస్థపురంబునకు నేగి చింతాకులుండై యెదురు చూచుచున్న ధర్మ సూతికి నఖిలంబు నెఱింగింప నాతండు విస్మయాకులచిత్తుండై యద్భుత రసావేశమగునుండై శ్రీ కృష్ణభీమార్జునులఁ గాంచి గాఢ పరిష్వంగసుఖంబునఁ దేల్చి రాజసూయమహాధ్వరారంభ ప్రయత్నంబుననుండ.

౮౨

గీ॥ దూరభారమనక ♦ మాటుమూలలజనం
బధ్వరంబుఁజూడ ♦ నరుగుదెంచెఁ
బిక్కటిల్లిపోయె ♦ నొక్కొక్క గేహంబు
నేలయీనినట్లు ♦ నిండెఁబురము.

౮౩

ఉ॥ దిక్కులనుండి భూపతులు ♦ తెచ్చిరి కాన్కలు చుట్టపక్కముల్
పెక్కురు ద్రవ్యరాసులను ♦ బెక్కులు తెచ్చిరి మేలివస్తువుల్
మిక్కిలి గూర్చి తెచ్చిరి సు ♦ మీ యభిమానము గల్గు రాజు ల
మ్మక్క! యటంచునుంబొగడి ♦ రాపురమందలియమ్మలక్కలు. ౮౪

వ॥ దైవజ్ఞోపదిష్టంబుగా ధర్మజుండు మంగళస్నానం బాచరించి సహ ధర్మచారిణియైన ద్రౌపదింగూడి దీక్షితుండై యజ్ఞప్రారంభంబుఁ గావించి శాస్త్రానుసారంబుగా నగ్రపూజాపరిశిష్టంబుగా ముగియించి, తత్పూజార్హు లెవ్వరాయని లో వితర్కించికొనుచుఁ దుట్ట తుదకు.

౮౫

మ॥ తనమాట దలపెట్ట కెప్పుడుదయా ♦ దాక్షిణ్యభావంబుతో
గనుదోయింగను తెప్పలట్టులు మము ♦ గాపాడు చున్నట్టి వె
న్నుని సంప్రీతుని గాఁగఁజేసికొని నం ♦ తోషించు భాగ్యంబు క
న్నను నాకు మఱి వేరుధర్మ మొకటైన గల్గునే ధాత్రిలో? ౮౬

శా॥ నాకంటె బలవంతులైన నృపులు ♦ నాకంటె శౌర్యాధ్యులున్
నాకంటె రణదక్షులైన నృపులున్ ♦ నాకంటె ధైర్యాత్ములౌ
భూకాంతుల్ గలుగంగ నీనవనమున్ ♦ భూపాలక శ్రేణియున్
నాకౌతుల్ వెరగందుచుండ నిపుడున్ ♦ నాచేతఁజేయింపఁడే. ౮౭

చతుర్థాశ్వాసము.

౬౯

కం॥ కృతకృత్యుడ నయ్యెదనే

గృతజ్ఞతను గానిపింతుఁ ♦ గృష్ణుని సభలో

నతిభక్తిఁ బూజనేసెదఁ

బ్రతిపతుల తోడనాకుఁ ♦ బని యేముందున్

౮౮

వ॥ ధర్మజుడు తనమనంబులో నిట్లు నిర్ధారించుకొని

౮౯

శా॥ పూజాద్రవ్యములన్ గ్రహించికొనినం ♦ పూర్ణాత్సుకత్వంబుతో

రాజీవాత్సుని పాదపద్మముల నా ♦ రాధించి సద్భక్తితోఁ

బూజించెన్ గద తత్సభాముఖమునన్ ♦ భోరామియేపారఁగాఁ

దేజఃపుంజముచేత మోము వెలుగన్ ♦ దేదీప్యమానంబుగా.

కం॥ కొందఱు సంతోషించిరి

కొందఱు మానంబుదాల్చి ♦ కూర్చుండిరికన్

గొందఱుగుందిరి చైద్యం

డందఱి నదలించి యాపి ♦ నతఁడిట్టనియెన్.

ఉ॥ పేరున ధర్మరాజనని ♦ బెట్టుగ నుంటివి యింతమాత్రమా

రార! యెటుంగఁజాలవుకొ ♦ యారడి యయ్యెనువృద్ధసేవనీ

పేరువతిష్టలున్ జెడియె ♦ వెంగలివైతివి యిప్పుడీసభా

గౌరవమేల యిచ్చితివి ♦ కంటిమె వింటిమె యిట్టిచిత్రముల్? ౯౨

సీ॥ క్షత్రియుండని కాళ్ళు ♦ కడిగి పూజించితే

యుండఁడేయిందు దు ♦ రోధనుండు?

ఆచార్యుడని చెప్పి ♦ యరసి యర్పించితే

కలుగఁడేయిందు గం ♦ గాసుతుండు

వృద్ధుడంచును విచా ♦ రించి సేవించితే

వర్తింపఁడేయిందు ♦ బాహ్నికుండు?

వేదవేత్తని చెప్పి ♦ పిలిపించి కొలిచితే

వరలఁడేయిందు ద్వై ♦ పాయనుండు?

గీ॥ కులములేదు జాతియులేదు ♦ గుణములేదు
ధర్మమెఱుగఁ బోఁడఁచార్య ♦ తత్వమెఱుగఁ
డేలపూజించినాడవ్రా ♦ కృష్ణునిపుడు
సభికులకుఁ దలవంపులు ♦ సంభవింప.

గీ॥ ఔర! నిన్నమొన్నటిదాఁక ♦ యదుకులంబు
మేచ్చజాతిగా నున్నది ♦ మేదిసీశ!
యెఱుగఁవాయట్టివానికి ♦ నిప్పుడగ్ర
పూజనిత్తువా యీసభా ♦ ముఖమునందు?

ఉ॥ ఉత్తమరాజవంశ్యులక ♦ హా! తలవంపులుచేసినావు నీ
చిత్తమునేఁటికిందెలిసె ♦ నీ! యిది ధర్మమే? యెందఱోనినున్
మెత్తనివేఁగివందురది ♦ మిథ్యయొకించుకకూడఁగాదు యా
వత్తునెఱింగి భీష్ముడొకఁపల్కును బల్కుఁడుమూఁగలాగునన్.౯౪

క॥ గునగునలాడుటకానీ,
చినవిడి మాటాడరిందుఁ ♦ బిఱికితనముచే
నిసిరో! యిట్టి సభికులున్
వసుధంజూపట్టువారె ♦ పరిశీలింపక?

గీ॥ చుట్టమైనచోఁ గుడువను ♦ గట్టనిచ్చి
పూజలొనరించెదవుగాని ♦ బుద్ధిలేక
పూజ్యులయెదుటఁ బూజించి ♦ పొగడుటెల
గొల్లవారింటి గజదొంగఁ ♦ గొంతులేక?

క॥ వేటికి మముఁబిలిపించితి?
వేటికిటువరాభవింప ♦ నీసభలోనన్
జీటికిమాటికి నిటుకై
తాటముతో సంచరింప ♦ లగ్గునొక్కో!

క॥ బాలుండగు శిశుపాలుం
డీలీలం బలుకుచుండ ♦ నిదియదియని వా

చాలుండై సభికులలోఁ

గోలాహలమట్టపుట్టఁగొల్లుగ నపుడున్.

౧౮

వ॥ అంతఁ దోకఁదొక్కిన మహానాగంబు చందంబున రోజుచు నతి
రోషంబున సహదేవుండు లేచి నిలువంబడి.

౧౯

ఉ॥ ఊరకప్రేలుచుండితివి ♦ యోశిశుపాల! సభాముఖంబునన్
బాటులు క్షత్రియోత్తములు ♦ పండితులుండిరటంచునెంచవె
వ్యాఁలు మమ్ముఁగాదనుచుఁ ♦ బ్రబలముల్ వచియించువారలో
వారలఁదన్నిపంపెదము ♦ పంఠముతోనిది చెప్పుచుండితిన్. ౧౦౦

క॥ బాలుఁడవయ్యున్ పెద్దలఁ

బోలెన్ ధర్మంబుఁ జెప్పఁ ♦ బోలునె? పోపో

బాలిశ! పెద్దలసభలో

నాలోచింపక ప్రసంగ ♦ మాడందగునే?

౧౦౧

క॥ సహదేవుని వాక్యంబుల

సహనము విడనాడిపోవ ♦ సంభ్రమపరుండై

యహమహమికతోనప్పుడు

సహదేవునిఁజూచిపలికెఁ ♦ జైద్యుండిటులన్.

౧౦౨

ఉ॥ తన్నెదనంచు నెత్తిన వ ♦ దంబిదె పెద్దలు చూచుచుండఁగాఁ

దిన్నఁగ నాకటారిఁదెగి ♦ తీరును మిక్కిలి ప్రల్లదించినన్

దన్నఁగలట్టిశక్తికల ♦ దా? తమవద్దను జూతమేది?నీ

యన్నలులేక తన్నఁగలవా? సహదేవ! యెఱుంగనింతకున్. ౧౦౩

క॥ తన్నెదననుచున్ సభలోఁ

దన్నకకూర్పుండి మాటఁదప్పినవానిన్

మన్నింపరు పెద్దలెపుడు

తన్నుటా తన్నించుకొనుటా ♦ తప్పదునీకున్.

౧౦౪

ఉ॥ మూగురుదొంగ వేసముల ♦ బూని యధేచ్ఛమహానుభావుమా

మాగధు విప్రబంధుని బ్ర ♦ మత్తుని నిర్మలు స్నేహపాతునిన్

మూఁగుచు నర్ధరాత్రి బారి ♦ పుచ్చుట మాత్రముకాదురోరి! మీ
యాగముసాగు నాయుకను యాగమునందిటుదూరిపల్కినన్? ౧౦౫

క॥ శిశుపాలునితోఁ బోరుట

నశమగునే నిన్నుఁబోని ♦ పందకుఁజెడుగా?

శశిధరునంతటివాఁడు వి

వశుఁడయ్యెడు వానిబారిఁ ♦ బడినంతటనే.

౧౦౬

వ॥ అని గంభీరవచనంబుల నుడివి ధర్మనిర్ణేతలు ధర్మంబునెఱింగియు,
ధర్మనిర్ణయంబుఁజేయక యధర్మంబుసాగనిచ్చుటంజేసి యిందుండఁ
దగవుకాదని లేచిపోఁబోవుచుండ, ధర్మజుండు శిశుపాలునివెంటం
జని వానిం బట్టువఱచి తోడ్కొని మగిడివచ్చెను. శిశుపాలుండును
బాలుండగుటచేఁబరుషవాక్యవరంపరలవిరమింపఁడయ్యె. భీమ నేనుం
డుదానరోషకషాయితనేత్రుండయిభుజాస్ఫాలనంబుఁజేసియుద్ధోన్ము
ఖుండయ్యె. భీష్ముండిదిచూచి భీముని నదిమివట్టికొని శిశుపాలుండ
లంతియని తలంచితివే? నీ కసాధ్యుం డూరకుండుమని బోధింప
మిన్నకుండెను. శిశుపాలుని పరుషవాక్యంబులకు, వీరవాక్యంబులకు
వికల్పనంబులకు యాదవపాంచాలురు సంక్షుభిత మనస్కులైరి.
చైద్యులును సంగరోన్ముఖు లగుచుండిరి. సభయంతయు నల్లకల్లో
లమై పోయెను. ఈ సందడిఁ గనిపెట్టి చైద్యుండు ప్రవమత్తుండై
యుండుటంగాంచి.

౧౦౭

క॥ ఎగుమూపునకున్ నేర్పునఁ

దగిలించినయట్టి చక్ర ♦ ధారను శిరమున్

దెగివడఁ దటుకునఁ గృష్ణుఁడు

మొగిసిప్రయోగించెఁ జక్ర ♦ మునుసభచెదరన్.

౧౦౮

ఉ॥ ఈగతి రాజనూయము మ ♦ హీశుఁడు సాంతముఁజేసి దూరదే
శాగతబంధులన్ బనిపి ♦ యందఁడు మోదము, కాని కృష్ణుఁడు
బాగనిలోఁ దలంచె శిశు ♦ పాల జరాసుతు లిర్వూరింతలో
నేగిరి స్వర్గలోకమిఁక ♦ నిక్కటులేవియుఁ రావటంచొగిన్. ౧౦౯

మ॥ కలిగించెం బగ చేదిరాజమగధ ♦ త్మాపాలసంహారమున్
గలఁగించెన్ గురురాజమానసము య ♦ జలబింకమాయీకృతుల్
తొలగెంబొమ్మని ధర్మరాజకడ నెం ♦ తోభక్తి శ్రీకృష్ణుడున్
సెలవుంగై కొనిద్వారకానగరముం ♦ జేరెన్ బ్రహ్మదంబునన్. ౧౧౦

ఉ॥ ద్వారకఁజేరి యందుఁగల ♦ తల్లినిదండ్రుని నన్నదమ్ములన్
గూరిమి బిడ్డలంగనుచు ♦ గొన్ని నెలల్ గడువంగ నారి టం
కారములున్ వినంబడవు ♦ గంధగజేంద్ర ఘటాకతోర ఘ్రిం
కారములున్ వినంబడవు ♦ త్మాస్థలిశాంతిగ నుండె నింతలో. ౧౧౧

ఉ॥ చైద్యునిఁజంపె గృష్ణుడను ♦ సంగతి సాశ్వతఁడెరింగి కృష్ణుడై
చైద్యుఁబుణంబు దీర్చెదను ♦ సంగరమందునఁ గృష్ణుఁజంపి యీ
యుద్యమమందు నాయుసురు ♦ లుంకువఁజేసెద నెవ్వరడ్డినన్
చైద్యునిచావు ద్రావిడులఁశౌర్యము నింకఁగఁజేయఁజాలునే. ౧౧౨

ఉ॥ ఎప్పుడు నిట్టివాఁడెయగు ♦ కృష్ణుఁడెఱుంగమ? ఔర! వీనికిం
దప్పులులేవు లేదు రణ ♦ ధర్మము శూరకులంబునందునన్
జొప్పడఁ బుట్టియుండినను ♦ సుంతయెఱుంగఁడు శూరధర్మముల్
ముప్పొడఁ గూడు నిక్కముగఁముక్కునవీనికినావియున్నచో. ౧౧౩

క॥ చచ్చుటా వీనిం జంపుటా

మచ్చరమునఁ బోరునల్పి ♦ మానకయనుచున్
జెచ్చెరసాశ్వనృపుండు వి
యచ్చరులెల్ల గుమిగూడి ♦ యచ్చరువందన్. ౧౧౪

ఉ॥ దంభనృపాల కోటిమద ♦ దర్పసమగ్రభుజావలేపసం
స్తంభన మాచరింపఁగల ♦ దారుణబాహుకృపాణయుక్తమా
సౌంధకపట్టణంబు రిపు ♦ జాలముఁదూల్చక వ్రీల్చకెల్ల వి
శ్వంభర దిద్దిరం దిరిగి ♦ వాలక మ్రూలక యుండనుంచునే. ౧౧౫

గీ॥ ప్రళయతాండవమాడింతు ♦ భగ్నరథము
శిథిల సమరాయుధంబు; వి ♦ శీర్ణదేహ
మై రణస్థలి గోమాయు ♦ వాహరించి
మిగులవిహరించు భోగభూ ♦ మిని నొనర్తు.

౧౧౬

వ॥ అని వచియించి కృతనిశ్చయుండయి.

౧౧౭

సీ॥ తుంగమాతంగ తు ♦ రంగశతాంగ స
ద్భటరాజి నెక్కించి ♦ పదిలపఱచి
ఆయుధాగారంబు ♦ లన్నింటి శస్త్రాది
నిఖిలాయుధంబుల ♦ నింపివైచి
వివరించి స్త్రీ బాల ♦ వృద్ధ రోగార్తుల
మంచిమాటలు చెప్పి ♦ దించివైచి
మేఘమండలిపైకి ♦ మెలపుతో నెగయించి
యలవ్రాక తనదారి ♦ దొలగనీక

గీ. సౌంభకవిమాన నగరంబు ♦ సామ్రాజ్యక్క
జండభయదవలాహక ♦ స్వనితతులిత
చటుల గంభీర భేరికా ♦ స్వనమునిగుడ
జైత్రయాత్రా సముత్సాహ ♦ నమయమందు.

౧౧౮

చం. తలగక యాదవుల్ కడలి ♦ దాపునబందరునందు సామ్రాజ్య
దలపడి లెక్కపెట్టక వి ♦ తామను జెందక పోరుచుండఁగా
నలపు జలంబుతోడను భ ♦ యొకరరీతి జయాభిలాషచే
దొలగెను మాసముల్ జయముతోపకపోయెలవంబు సైతము

గీ. ఆరునెలలు పోరు ♦ ఘోరంబుగాజేసి
సాశ్వభూమి ధవుఁడు ♦ సమసిపోయె
గాలిజోగుప్రోలు ♦ కడలిలో దిగఁబాటి
పేరు మాసిపోయె ♦ విభునిగూడి.

౧౧౯

ఉ. యాదవ సాశ్వవీరు లిటు ♦ లాలముఁజేసెడి కాలమందున్
జూదమునాడి పాండు నృప ♦ సూనుఁడు కోల్పడిపోవ రాజ్యమున్
గాదిలితమ్ములన్ సతిని ♦ గౌరవనాథుఁడు యాజ్ఞసేనినిన్
త్రూదయితుల్ కనుంగొనసుమాళముతో సభకీడిపింపఁగా. ౧౨౨

చం. కనుగొనలందు నశ్రువులు ♦ గ్రమ్మఁగ బోరుననేడ్చెదత్సభన్
గనుగొనఁ గాచువారలటఁ ♦ గానమిఁ గృష్ణుఁడు సాశ్వరాజుతో
డ నని యొనర్చుచున్ మిగుల ♦ డస్సి భయంపడి వేగవీనినిన్
దునుముట యెట్టులో యనుచు♦దూబయియిచ్చట నేడ్చుచుండఁగన్

పౌండ్రక వాసుదేవు.డు.

చం॥ కల డొక ద్రావిడప్రభువు ♦ గండరగండఁడు పుండ్రజాతికిన్
గులపతి వాసుదేవుఁడను ♦ క్షోణిధవుం డభిమాన వంతుఁడున్
జలజదళాక్షు సన్నిధికే ♦ జారునిబంపె నొకప్పుడీగతిన్
బలుకుమటంచుఁజెప్పి తనభావము తేటపడంగఁ జెచ్చెరన్. ౧౨౩

గీ॥ వాసుదేవుఁడన్ పేరుగా ♦ వలసెనోలు
ఇపుడు శంఖచక్రములు నీ ♦ కేలవలసె?
నెంతవాఁడవై తొరార! ♦ యింతలోన,
కృష్ణ! గోపీకుచాలంక ♦ రిష్ట నీవు. ౧౨౪

ఉ॥ ఏమిర! కృష్ణ చిత్రము ల ♦ నేకముఁజేయుచు నుంటినంట నా
నామము బూనినావట వి ♦ నాశము నీకికఁ దప్పబోదువైఁ
గా మము ధిఃకరించుటకుఁ ♦ గై కొనినావట శంఖచక్రముల్
నీమతిపోయెనే? బ్రదుక ♦ నేరవె? తీరని వైరమేటికిన్. ౧౨౫

ఉ॥ పేరు ప్రతిష్ఠలేల? యదు ♦ వీర! చలంబును మానివీడు నా
పేరును శంఖచక్రముల ♦ వీడకయున్న శరీరమంతయున్
బేరుకొనంగ నెత్తుటరి ♦ వీరులు పేరుకొనంగ నన్ను నీ
పేరునడంతు నీక్షణమ ♦ పేరులకోరుల గ్రొచ్చిపాతుచున్. ౧౨౬

ఉ॥ చారముఖంబునన్ వినివి ♦ చారములేకయె కృష్ణుడీనమా
చారము యాదవప్రజకు ♦ సర్వము చక్కగ విప్పి చెప్పి గో
చారఫలంబుఁ జూచికోని ♦ సగరభూమికి భూరిసైన్యసం
చారముతో బయల్పెడలెఁజయ్యనవైరులు పిచ్చలింపఁగన్. ౧౨౮

ఉ॥ గాండ్రని బొబ్బరింతలిడు ♦ గండు పులింబలెగుడ్లుదివ్వుచుం
బొండకవాసుదేవుడు జ ♦ వంబునయాదవవాసుదేవునిన్
దీండిలివచ్చి దాఁకెగడ ♦ తేర్చెదనంచు జయాభిలాషచే
వాండ్రునువీండ్రు నీవగిదివచ్చిన సైతమెయంచుగర్వియై. ౧౨౯

మ॥ శరసంధానముఁజేసి లాఘవముతో ♦ సవ్యాప సవ్యంబుగా
దురముంజేసిరి వాసుదేవయుగమున్ ♦ దోస్సారదుర్వారులై
నరిపోరాటమటంచు వీరభటులా ♦ శ్చర్యంబుతో వింతతోఁ
బరికింపం దివసంబులేగె సమర ♦ వ్యాపార మేపారఁగన్. ౧౩౦

గీ॥ శౌరి గర్జించి నిర్జ్విద ♦ శక్తి పటిమ
భండనంబునఁ బొండక ♦ వాసుదేవు
శిరము చక్రధారాహతి ♦ దొరలనేసెఁ
బుండజాతి దొరలునేల ♦ పొరలి దొరల.

వ॥ ఇటు యాదవుండు ద్రావిడలోకంబునం గల దొరల నొక్కొక్క
రిం బట్టుకొని చతురుపాయంబుల మ్రొందించి పరిశ్రాంతుండై యెగు
లుదిగులు లేక కాలక్షేపంబుఁ జేయుచు నార్యలోకంబునంద తన
మంత్రాంగంబుచే గల్గిన విభేదంబు లెట్లు విస్తరిల్లునా యని
యోజించు నవసరంబున.



కృష్ణ ని రాయ బార ము.

సీ॥ ద్యూతమాడుటకునై ♦ దుర్యోధనుడు పిల్వ
క్షత ధర్మమటంచు ♦ సాకు వెట్టి
తనకున్న యక్ష వి ♦ ద్వాప్రపాధి నెఱనమ్మి
పూర్వాపజయముచే ♦ బాగులుచుండి
కురురాజ్య విభవంబు ♦ గొల్లగొట్టగవచ్చు
ననిచెప్పి పాండవే ♦ యాగజుండు
పదిరెండు వర్షముల్ ♦ వనవాసమామీద
నొకయబ్ద మజ్ఞాత ♦ మొనరుపంగ

గీ॥ నిండుసభలోనఁ బందెంబు ♦ నిర్ణయించి
శకునితో జూదమాడి స ♦ భికులయెదుట
నోడి, పెండ్లాము తమ్ముల ♦ తోడఁగూడి
బయలుదేరె దత్తణమ వ్ర ♦ వాసదీక్ష.

ఉ॥ అవ్యయమైననోర్మి సమ ♦ యాబ్దములన్ గడువంగఁబుచ్చి నా
నావ్యధలందిఘోర గహ ♦ నంబులఁ గ్రుమ్మటి యెట్టెటో యుప
ప్లావ్యపురంబుఁ జేరి తమ ♦ భార్యను దమ్ములఁగూడియుండి కా
లవ్యవధిన్ సహింప కుబ ♦ లాటముతోడఁ బృథాతనూజుఁడు.

చ॥ చిడిముడిపాటుతోఁ గలఁతఁ ♦ జెందిన డెందముతోడఁ బాలలో
బడినటువంటి బల్లివలె ♦ బాండుతనూభవుఁడుండి చాలసే
పెడ తెగకుండ లోదలఁచి ♦ యేమియుఁ దోచక బేలుపోయి యొ
క్కడె తుదకీవిధంబు మతఃకంబునఁ జేయఁగనెంచె గార్యమున్.

గీ॥ రణము రణమన్న వత్తురో ♦ రారో! రాజు
లఖల బంధువర్గము వెను ♦ కాడునేమి!
యేదొయొక యుపాయమ్ముచే ♦ నిటకునెల్ల
వారిరప్పించి యెనకొల్ప ♦ వలయునంచు.

సీ॥ ఉండఁగా యభిమన్యు ♦ నుద్వాహకార్యంబు
 సరవితో నేడెల్లి ♦ జరుగవలసి
 యదిసాకుగా నిప్పు ♦ డఖిల బంధుజనంబు
 విహిత సంఘంబుఁ బి ♦ ల్పించువాడ
 పెండిలి యైనంత ♦ పెద్దవారలముందు
 మాగోడుచెప్పి బా ♦ గోగులెల్లఁ
 జక్క-విచారించి ♦ సామరస్యముతోడ
 సంగోరు నిప్పించి ♦ సంతరింప

వేషికొనువాడ నెట్లులైనఁ ♦ బెండ్లి పెద్ద
 లందఱిని బోరు పెద్ద తా ♦ నటులఁజేసి
 రాణువను సేకరించి రా ♦ రాజుతోడఁ
 బోరుసాగించు పనిఁజేయఁ ♦ బోలునంచు.

ప॥ ధర్మజుడు వెంటనే మాహూర్తికుల రప్పించి లగ్ననిశ్చయంబు
 గావించి నిఖిల బంధువర్గంబునకును, మిత్రులకును, విహితులకును
 శుభలేఖలఁబంపి వారిరాకకై యెదురుచూచుచుండ.

క॥ కౌంతేయు లేఖలందినఁ
 జింతింపక తత్త్వణంబ ♦ న్నేహితులగు భూ
 కాంతులు బాంధవులును న
 త్యంతామోదంబుతోఁ బ ♦ యనమై యపుడే.

క॥ అరుదెంచి దండువిడియఁగఁ
 బరివారముతోఁ బ్రభూత ♦ పరివాహముతోఁ
 దెఱపేమియు లేకయె క్రి
 క్కిఱిసి యుపస్థావ్యమంత ♦ కిటకిటలాడెన్.

గీ॥ కుంతి భోజులుకొందఱు ♦ గొంతి యన్న
 దమ్ములును మాద్రిదేవి సో ♦ దరుఁడు శల్య

ధారుణీనాథుఁడొకఁడును ♦ దైవగతిని
బాండవులఁ జేరఁజూరైరి ♦ పల్కరైరి.

ఉ॥ పోసరమెత్తి చిత్తముల ♦ భూవరుల శ్రిరి బిత్తరించి మా
మీనము లుండిరేయనుచు ♦ మీనములన్ మెలివెట్టి దువ్వుచున్
రోసపుఁ బల్కులాడుచును ♦ తొచ్చుచు వారలొకళ్ళొకళ్ళతో
గోసుఁ దలంపకుండఁ దెగఁ ♦ గోయుచునుండిరి కోతలెన్నియో.

ఉ॥ వేటుగ ద్వారకాపురికిఁ ♦ బెండ్లికి రమ్మనువార్త వచ్చుదున్
సారసవ్రతనేత్రుఁ డొక ♦ సార్క మనోబ్జమునందు సర్వమున్
బాటఁగఁజూచి పాండవుల ♦ పాలికిఁబోవుట కర్జమంచు ని
ర్ధారణఁజేసి పైనమయి ♦ దారుకు రమ్మని చెప్పినంతటన్.

సీ॥ కామోదకీనంద ♦ క సుదర్శనంబుల
బహు జాగరూకుడై ♦ భద్రపటచి
శుభ చిహ్నితశై బ్య ♦ సుగ్రీవమేఘ పు
ష్పవలాహకాశ్వరా ♦ జములఁబూన్చి
వైరి దుర్లోక దు ♦ ర్వారమై క్రూరమై
తనరారు గరుడ కే ♦ తనముఁగట్టి
దారుకుండు రథచో ♦ దకుడై శతాంగంబు
నిటు పన్నికొనితెచ్చి ♦ యెదుటబెట్ట

శీ॥ బలుఁడు కృతవర్మ సాత్యకి ♦ వ్రభృతులెల్ల
బయలుదేర వెంటనె యుప ♦ స్థావ్యమునకు
దారిలో వాసుదేవుండు ♦ తలఁపసాగె
భావి కార్యంబులనుగూర్చి ♦ యీవిధంబు.

గీ॥ ఆర్యసంఘమందున నేటి ♦ కవతరించె
ఘోరవైరాగ్ని దానిఁ జ ♦ ల్లారకుండఁ
బట్టుదలతోడఁ గాపాడ ♦ వలయుఁగాన
సంధి చెడఁగొట్టితీరెద ♦ రంధిఁజేసి.

గీ. సంధి నియమంబులను విన్న ♦ జగతియెల్ల
బళి! బళి!!యంచు శ్లాఘింప ♦ వలయు; సంధి
కుదురకుండఁ బోవలయు లో ♦ కులకు రాజ
నీతి నైపుణిఁ జూపింప ♦ నేర్తునేడు.

వ. నా పూను కార్యంబున కుపోద్బలంబులగు పరిస్థితులు పెక్కులు
గలవు.

కం. గురుధనుర్వేది పాంచాల ♦ కుల విరోధి
గురుఁడు తనయాళ్ళు పాలించు ♦ కొనుచునుండ
బదికీయున్నాఁడు జీవచ్ఛ ♦ వంబు కరణి
మానధనుడై న పాంచాల ♦ మనుజవిభుఁడు.

కం. కురుపాండవు లొక్కటియై
గురుదక్షిణ కొఱకుఁ జావఁ ♦ గొట్టి ద్రువద భూ
వరు వారణావతంబును
మఱి మాకందిఁగొనుటెల్ల ♦ మాకుం దెలియున్.

కం. గురుదక్షిణ యనుచు ధను
ర్గురునకు నీయాళ్ళు రెండు ♦ గొనియిచ్చిరిమున్
కురువర పాండు కుమారులు
గురువశమై యుండె నాటఁ ♦ గోలె నవిరెండున్.

ఉ. దుర్మదుడై విభాకరసుతుండుమముం దెరలించి యెన్నఁదో
దోర్మదమొప్పఁ గైకొనియెఁ ♦ దొల్లి చలంబున మాకుశస్థలిన్
మర్మముఁ జీల్చు చుండెఁగద ♦ మమ్మదినేటికి బూటకంబులన్
ధర్మజా సమ్మతిం బఱచి ♦ దానిగ్రహింపఁగఁ బోలు నేర్పునన్.

గీ. కావునఁ గుశస్థలియును మా ♦ కంది వార
ణావతముల వృకస్థలిం ♦ దప్పకిచ్చి

మఱియు నేదేని యొక యూరు ♦ మాకునీయ
సంధియగు నంచుఁ జెప్పింతు ♦ జడియకుండ.

౨౦

వ॥ దీనంజేసి స్వార్థవరాయణత్వమునఁ దప్పక.

౨౧

క॥ పాంచాలురు నాపట్టయి
కొంచింపరునన్ను గొల్వఁ ♦ గూరిమితోడన్
గొంచెంబైనను మమ్మెది
రించంగలవారలుందు ♦ రే సభలోనన్.

౨౨

క॥ ఐదూ శ్చేనడిగించెద
నై దూశ్చనుగూడ నీయ ♦ నని కురుపతిచేఁ
గాదనిపించెదగట్టిగ
నాదోసముఁ గప్పిపుచ్చి ♦ నటియించెదనే.

౨౩

గీ॥ రాయబాగంబు నడిపెద ♦ రాజరాజ
కడకు నారాజనీతి ప్ర ♦ కారమెల్ల
బయలుపడకుండ రాజప్ర ♦ పంచమంత
నన్ను నగ్గింపఁ జూపింతు ♦ నాదుశక్తి.

౨౪

గీ॥ కౌరవులు భీతులైనంధిఁ ♦ గోరిపాండ
వులకు నీయూశ్చ నైదీయఁ ♦ గలుగునొక్క
మేలు; కాకున్నచో రెండు ♦ మేళ్ళుగలుగు
లగుగాని యిందేమియు ♦ నెగ్గులేదు.

౨౫

వ॥ శ్రీకృష్ణుండిట్లు తర్కించుకొనుచు, బలరామకృతవర్మసాత్యకి
సహితుండై యుపస్థావ్యంబుఁజేరి తనకై యెదురుచూచుచున్నరాజలో
కంబును సమాదరించి, పాండవులంగుశల సంప్రశ్నముంజేసి, రాజ
హంసంబురీతి నడయాడుచు, నిష్ఠగోష్ఠిఁగొంతప్రొద్దుపుచ్చెను. పదం
పడి యభిమన్యు పెండ్లిముచ్చటలుదీర, నేకాంతంబునఁ గృష్ణుండు
ధర్మజుం గూడి పెద్దప్రొద్దు సంధివిషయంబుఁ గూర్చి చర్చించి

మెత్తబడిచి, మైదూళ్ళ నడుగుటకు ధర్మజు నొడంబడిచి, నిం
డోలగంబున నియ్యది నిర్ధారణఁ జేయుట యుత్తమంబని యూహఁ
జేసి యేమెఱుంగనట్లు మిన్నకుండెను. ౨౬

ఉ॥ ఆమఱునాఁడు నిందునభ + యందున రాజులు కొల్వదీర్చి యీ
బామునఁ బాండవుల్ వడిన + బన్నము లందఱపోసియింకనం
గ్రామము దప్పఁబోదు, కురు + రాజనరానివృధాభిమాని తా
నేమెయిఁ బరిచిపెట్టఁడెవ + రెన్నివిధంబుల నొక్కిచెప్పినన్. ౨౭

క॥ ఆమాటల నీమాటలఁ
దామసులై యిట్లుచెప్పు + ధరణీపతులన్
మోమోటవడిచి మెల్లఁగఁ
దామసిలఁగఁ గోరివలెక్క + ధర్మజుఁడంతన్. ౨౮

ఉ॥ ఓనృపులార! మీరుకని + యుంటిరె? ఏంటిరె? యెన్నఁడేనియున్
గానల కేగువందెమును + గల్గినజూదము మోసగింపఁగా
నీనియమంబు వెట్టిమము + నెల్లరఁ గానలకంపినారు మే
మానియమంబుఁ దీర్చియిపు + డందటి ముందఱనుంటి మీగతిన్.

క॥ జూదము పూర్వములేదా?
జూదములోఁ జూటి గొన్న + శూరులులేరా?
యేదీ! వారిటుచేసిరె?
జూదపు గెలుపొక్క గెలుపె + సుజనులకెందున్. ౩౦

ఉ॥ సిగ్గుగుచుండ మీయెదుటఁ + జెప్పరజన్వల నేకవస్త్రునున్
బెగ్గిలఁ గొప్పువట్టివడి + వేపురు చూడఁగఁ గొల్వులోనికిన్
సెగ్గిలకీడ్చి తెచ్చియెక + సెక్కములాడరె క్రొవ్వుచేత? నీ
యెగ్గులు రాచబిడ్డలు న + హించెడునట్టివె మీరుచెప్పుడి. ౩౧

ఉ॥ పెద్దలు ద్రోణభీష్ములును + పెద్దలు బాహ్లిక సోమదత్తులున్
వద్దనరైరి జూదమును + వద్దనరైరిపణంబులొడ్డ మా

వద్దనయుండి చూచెదరు ♦ వద్దన వారికి మాకు నిట్లు న
య్యొద్ద తొలంగు నేయిటుల? ♦ యుద్ధమువచ్చునె నర్వనాశమై? ౩౨

ఉ॥ జూదమునాడు నాడనిన ♦ చొప్పుననే పదుమూడు వర్షముల్
కాదనకుండఁ గ్రుమ్మరుచు ♦ గాననసీమలయందు డాగియె
ట్లోదరిఁజేరఁ గల్గితిమి ♦ లోకులఁ జూడఁగనింక మీఁదట
మీదయయెట్లుచేసినను ♦ మీరలె దిక్కయినారు నేటికి. ౩౩

చ॥ అడుగుట లేదు మేమునమ ♦ యంబనియన్యులభాగమియఁగా
నడుగుట లేదు భూతలము ♦ నంతయు మాకును గట్టబెట్టఁగా
నడుగుట లేదు మేమిపుడ ♦ యన్యులరాజ్యముఁ బంచిపెట్టఁగా
నడిగెదమిం తెమా జనకుఁ ♦ డార్జనఁజేసిన యర్థభాగము. ౩౪

వ॥ కావున. ౩౫

గీ॥ రాజరాజుకడకు ♦ రాయబారమునంపి
యిచ్చినట్టిదేదో ♦ పుచ్చుకొనుటా!
కాక రణముఁ జేసి ♦ కై కొందమందురో
చేతఁబడిన పుడమిఁ ♦ జెప్పుడన్న. ౩౬

మ॥ బలరాముండిది యాలకించి పలికెన్ ♦ బారవ్యవంశాగ్రణి!
బలమున్ నమ్మిరణాంగణమ్మునకుఁ బో ♦ వక్షధర్మముంగాదుమీ
రలు రోషంబున సంధియత్నము లొనర్పన్ మానికాల్ద్రవ్వ లో
కులు నోనాడరె మీదెదోషమని మీఁకున్ మేలు చేకూరునే. ౩౭

గీ॥ అన్నదమ్ముల బిడ్డల ♦ రై నమీర
లొకపవిత్రతాన్వయంబున ♦ నుద్భవించి
పంచుకొనలేక పోరు సా ♦ గించిరన్న
విన్నవారలు నవ్వరే ♦ వృద్ధిలోన? ౩౮

ఉ॥ పాలదుగంగఁ గౌరవుని ♦ పాలికిఁ బంపుమురాయబారమున్
మేలగు సంధియైనయెడ ♦ మీకునువారికిఁగాక పోయినన్

నాలుగుమూలలగల జ ♦ నంబు మిముంగొని యాడియాడియే
వాలుననేని మీరెగెలు ♦ వణ వలెనంచుఁ దలంతురన్నచో. ౩౯

చ॥ శినివరుఁ డాలకించి యిటుఁచెప్పెను బిమ్మటఁ దత్సభన్ సుయో
ధనుఁడతి లోభివానికిని ♦ దగ్గరనుండిరి కర్ణ సౌబలుల్
మనలను లెక్కపెట్టెడు సు ♦ మా! వృధ వానికిరాయబారమున్
బనుచుటగాన నీమెయిని ♦ వైరమెచాటుట నామతంబగున్ ౪౦

ఉ॥ బంధుజనంబులోఁ గలత ♦ వచ్చిన నిద్దురఁ బోకయెట్టులో
సంధియొనర్చి యెల్లరకుఁసౌఖ్యముఁ గూర్చిఁదలంచు దుష్కియా
గంధములేదు కల్లయెఱుఁ ♦ గండనఁ దుత్తయమాయకుండునున్
బంధుజనప్రియుండు నమ ♦ భావుఁడు మాబలదేవుఁడెప్పుడున్ ౪౧

గీ॥ కార్యగతి తెఱంగెఱుఁగండు ♦ కవటిగాఁడు
కాన నామాటలనునెల్ల ♦ గట్టిపెట్టి
గఱువచందంబుఁ దలపోసి ♦ కత్తిఁగట్టి
పాలుపంచించితీరఁగా ♦ వలయునిపుడు. ౪౨

గీ॥ దండిమగలు కలరుమన ♦ దండునందు
భయముపడనేల? సంధికిఁ ♦ బంపనేల?
భయదఘోర బాణకృపాణ ♦ పాణులగుచు
సదమదింతురు కురురాజ ♦ సైన్యపటలి. ౪౩

క॥ ఈమాట లాలకించుచు
దామోదరుఁడపుడు పల్కెఁ ♦ దగ దనకుండన్
భూమిశ్వరు లాసభలోఁ
బ్రేముడి నందఱును జెవులు ♦ టిక్కించి వినన్. ౪౪

ఉ॥ లోకులు పాండవేయులదె ♦ లోపమటంచును జెప్పికొందురే
పోకలు పోయినన్ గురువి ♦ భుండటు కావున సంధియత్నముల్
మేకొని చేయఁగావలయు ♦ మీరలు కౌరవరాజు సంధినిన్
బోకడఁ బెట్టకుండఁడతి ♦ మూర్ఖుఁడు గల్గును దీనలాభమున్. ౪౫

కం॥ జనవా కృమ్మనుకూలము
మనకగునది కలునెడల ♦ మనకుం జేకూ
రును బలమెంతో కావున
మనుజేశ్వరులార! వద్దు ♦ మానఁగ సంధిన్.

౪౬

ఉ॥ కౌరవరాజు పక్షమునఁ ♦ గయ్యము సేయఁగ నున్నవారు దు
గ్వారులు దోణభీష్ము లతి ♦ బాహుబలాధ్యులు సంధియత్నముల్
మీరలు సేయకున్న మితి ♦ మీఁతిన కోపముఁ బొందవచ్చు నె
ట్లో! వెరవాటవారలను ♦ లొ గఁగఁదీయుటమేలు ధర్మజా! ౪౭

గీ॥ కౌరవేశ్వరుండు ♦ కలుషాత్ముఁడై సంధి
కెచ్చగింపకున్న ♦ నేవగించి
పక్షపాతమూని ♦ వారిర్వురు మనకు
మేలుసేయవచ్చు ♦ జాలిపడుచు.

౪౮

కం॥ జలజాక్షుని నడువులువిని
తలలూపిరి యిదియె మంచి ♦ దారియనుచు భూ
తలవతులు ధర్మసూనుఁడు
పలికెను నిండోలగమునఁ ♦ బదపడి యిటులన్.

౪౯

చం॥ గతజల సేతుబంధనము ♦ కల్లఁగఁజేయునె యెందుమేలు దు
ర్గతులనుబొంది యింతదను ♦ కన్ గొఱపాణముతోడనుండి మీ
యతులిత బాహుశక్తి విజ ♦ యమ్మును నమ్ముచుఁద్రుడిపాలుగో
రితిమదికూడ నీయననిప్రేలుచునుండెను ధార్తరాష్ట్రుడున్. ౫౦

గీ॥ పద్మనాభునికన్న ను ♦ పాయశాలి
లేడు మనపక్షమందు గా ♦ లించి వెదుకఁ
గాన రాయబారిగనేను ♦ వాని బంపు
చుంటి దేవునిపై భార ♦ ముంచినేడు.

౫౧

వ॥ శ్రీకృష్ణుఁడీ ప్రసంగం బాకర్ణించి తనమంత్రంబు పాఠనని యెఱింగి, చాత్యంబుఁ బూన నంగీకరించిన, ధర్మజుండతిహృష్టుండై. ౫౨

గీ॥ దేవగురునంత వాడవ్రా ♦ దేవనీవు
నీకు నీతులు గలవంగ ♦ నేరమైన
మామనో గతులెఱిగించి ♦ మనలకుందు
మవల నీయిష్టమెట్లా య ♦ ట్లాచరింపు.

౫౩

ఉ॥ పాండునృపాలు బిడ్డలము ♦ పాండునృపాలుని పాలుపంచి మా
కిండని మేముగోరఁదగ ♦ దే? యిదితప్పని చెప్పు పెద్దలిం
దుండిరె? తండ్రి సాత్తువయి ♦ నుండదె బిడ్డలకాస?మాకు ని
ట్లుండుటనేరమా నె? చెప్పు ♦ డోనృపన త్తములార మీరలున్. ౫౪

గీ॥ కూల్పజాలము మాపాలు ♦ కోనరంబు
నిఖిలభూపాలచంద్రుల ♦ నేలపాలు;
ఆర్తరావములో మినుముట్ట ♦ నవనినేలఁ
జాలమింకేల జాలంబు ♦ సంధిసేయ?

౫౫

గీ॥ వద్మనాభ! మాసాఁబాలు ♦ పంచిపెట్ట
నిష్టపడకున్నచోఁ గౌర ♦ వేశ్వరుండు
నిఖిలజనపాలలోక స ♦ మ్ముఖమునందు
వినుము కడసారిమాటఁ జె ♦ పెదనునేను.

౫౬

గీ॥ కదనమన్నచో భయపడి ♦ కాదు సంధి
సల్ప, వంశక్షయమునకు ♦ జంకి కాని
కాననైదూళ్ళ నిచ్చుచోఁ ♦ గాదునాక
యొప్పు వారల మీమాటఁ ♦ దప్పబోము.

౫౭

వ॥ అవియెవ్వియంటివేని వృకస్థలి కుశస్థలి మాకంది వారణావతంబు
మఱియేదేని నొక గ్రామంబు. ఈ మాటలు ధర్మజుని నోటనుండి
వెలువడినంతనే ధర్మజుం డింత పేదటికంబుఁ జూపునేయను

వారును ధర్మజుండెంత పాపభీతి కలవాడను వారును, సాత్యకిధృష్ట
ద్యుములు గలుగఁ దనకింత పిఱకితనమేల యనువారును, ధర్మ
జుఁడుసామాన్యుఁడె ! యిందేదియో నిగూఢ రహస్యంబిమిడి
యున్నదని తలంచువారునై సభయంతయు గుసగుసలతో నిండి
పోయెను.

౫౮

గీ॥ ధర్మపుత్రునిమాటలు ♦ తనదుచెవులఁ
బడెనొ పడలేదొ ద్రుపదభూ ♦ పాలపుత్రి
చిట్టుబుస్సుమనుచు లేచి ♦ చెప్పెబామలు
మువడఁగ నేలిదపు మూతి ♦ ముఱకటించి.

౫౯

ఉ॥ ఏమనిసంధి సెప్పవుగ ♦ యేవినఁ గూడదెసంధిమాట? ని
న్నేమని చెప్పఁగోరెను న ♦ రేంద్రుఁడు కౌరవరాజు కొల్వులో
నేమటియుంటి గృష్ణ యిది ♦ యిట్టనిచెప్పిన నాలకించి యె
తోముదమందెదన్ బతుల ♦ తోడిదలోకమ యాడువారికిన్ ౬౦

ఉ॥ ఊళ్ళయిదిచ్చుచోదనివి ♦ నొందెదమంచనినాఁడె ధర్మరా
జుఁడును వాకిళ్ళుల్ దమకు ♦ నేవియుఁగల్గిమి నిన్నమొన్నదాఁ
కేళ్ళకొలంది కాఱడవు ♦ లేలినరాజులువీరు; వీరికై
దూళ్ళనుగూడ లేనియెడ ♦ నుండఁగ నేర్తురె రాజరీవిలో? ౬౧

ఉ॥ నామగలేవురుంగలిసి ♦ నాపగఁ దీర్చకమిన్నకున్న నే
నేమనుదాన నీయెడకు ♦ నిప్పుడువచ్చిన రాచవారలో
యేమిమొగంబుఁ బెట్టికొని ♦ యిండ్లకుఁబోదురు వాసుదేవ! యీ
భూముల నాడువారలకుఁ ♦ బుట్టుగతుల్ మఱిలేవె చెప్పుమా! ౬౨

గీ॥ ఎఱుఁగవే నీవు వారున ♦ న్నెంతలేసి
మాటలనినారొ సభలోన ♦ మఱవఁగలనె?
వారునన్ బఱచినపాట్లు ♦ వాసుదేవ!
యెచ్చటేని యిల్లాండ్రు న ♦ హింపఁగలరె?

౬౩

ఉ॥ ఏమనిసేతు మంచునృపు ♦ లిచ్చటనిందఱుకూడి యుండఁ దా
 నేమనిసంధిసేయుమనె ♦ నీమనరాజను గాక కృష్ణ! నీ
 వేమిమునింగిపోయెనని ♦ యీవెడ సంధికి రాయబారివై
 యేమనియుండ హస్తానికి ♦ నేగుచునుంటివి నాకుఁ జెప్పవే. ౬౪

క॥ ముడికోకఁ గట్టుచుంటిని
 ముడివేయక యుంటిఁగురులు ♦ ముడిబామదక్కన్
 ముడి దుర్యోధను కుత్తుక
 ముడి యూడకరముడి శాంతిఁ బూనంగలనే. ౬౫

గీ॥ చెనఁటియైన దుశ్శాసను ♦ చేతివేళ్ళ
 సగముదెస్సినయట్టి కే ♦ శంబులివిగొ!
 దాచియుంచితినిన్ని వ ♦ త్వరములెల్ల
 దారుణపరాభవాన్ని చ ♦ ల్లారకుండ. ౬౬

ఉ॥ ఎట్టయినన్ దరించితిమి ♦ యేడుతరంబుల వాఁక నేటికీ
 చుట్టటికంబుచేతనను ♦ చున్ముద మొందఁగమాదుతండ్రిచే
 పట్టితిఁబంచబాండవుల ♦ బాగుగఁగోటరికంబుఁజేసినే
 బాటెలఁగాంచితిన్ భరత ♦ భూమిని వన్నెకువాసికెక్కితిన్ ౬౭

గీ॥ ఇన్నియుండియు నాబ్రతు ♦ కిట్టులయ్యెఁ
 బతులుచూడంగనన్ గొప్ప ♦ వట్టి సభకు
 నీడిపించిన యాచేయి ♦ యేనుఁజూడఁ
 ద్రెల్లిపడదయ్యె నాయేడ్పు ♦ తీరదయ్యె. ౬౮

గీ॥ పంచపాండవు లైదూళ్ళ ♦ పాలిగాండె
 యంచు మాతండ్రి యెఱిగి యు ♦ న్నట్టియెడల
 నిట్టి సంబంధమునుగూర్చ ♦ నిష్టపడఁడు
 పెళ్ళి నేయఁబోవఁడు వారి ♦ కాళ్ళుకడిగి. ౬౯

చం॥ కొలువున కీడిపించెననుఁ ♦ గొప్పను బట్టిన ప్రాతికామిచే
 గిలగిలమంచు కొట్టుకొని ♦ కెవ్వన కేకలువేయుచున్ రజ
 స్వలనని చెప్పుచున్నను న ♦ భన్ విననొల్లక కారవేంద్రుఁడున్
 గిలకిలనవ్వె నాతనికిఁ ♦ గీడును రోయక యుండనేర్తునే? 20

గీ॥ వగలు కండ్లారఁజూచి నా ♦ మగలు పగలు
 దీర్చి నాయెగులుదిగులు ♦ దీర్చకున్న
 సెగలు చిమ్ముతూవులుగల్గు ♦ జెట్టిమగలు
 నా సహోదరుల్ తఁగ్గడియు ♦ నాకులేరె? 21

గీ॥ రాచపుట్టువుఁ బుట్టియు ♦ రాచదొరలు
 మలయు పేరోలగమున నా ♦ మగల యెదుటఁ
 బరులచేఁదిట్లు తినియేల ♦ బ్రదుకవలయు?
 యంత తీపియా ప్రాణంబు ♦ లన్న కృష్ణ? 22

కం॥ పామైన మఱచిపోవును
 భామిని మఱవంగఁబోదు ♦ పగ నెన్నఁటికిన్
 దామోదర! యాలింపుము
 నామాటలు, సంధినాకు ♦ నచ్చదునేఁడున్. 23

కం॥ ఏటికి దొరలెల్లరు నీ
 • వీటికిఁ జనుదెంచినారొ ♦ విల్లంబులతో?
 నేటికి నిటఁగూర్చుండిరొ?
 బోటికి నభయంబునిచ్చి ♦ ప్రోవకయున్నన్. 24

చం॥ అతిరథులున్ మహారథులు ♦ నందఱుకూడిన నిండుకొల్వులొ
 నతివయొక్కర్తు చెప్పవలె ♦ నా? యిది క్షత్రియ ధర్మమంచు భా
 రతకుల వీర్యమున్ మఱచి ♦ రా? తగునా? యిటువంటి జోలికూ
 దుతినుతలంపుమీకు టక ♦ టాంకులుచెల్లునె సంధిగల్గునే! 25

గీ॥ భీమసేను గదను ♦ విజయుగాండీవంబు
 నెడదనమ్మి మోస ♦ పడినదాన
 నిండుకొల్వులోన ♦ నేబడ్డబన్నంబు
 దీర్పగల్గునట్టి ♦ దిక్కులేదు.

2౬

ఉ॥ మాకుల గౌరవంబుకను ♦ మాయకయుంపగఁ గోరుచున్న యీ
 మాకుల దైవతంబయిన ♦ మాధవుడేమనె? ద్రోణభీష్ములో
 యా కురు రాజుపక్షమయి ♦ వత్తురటంచును గాదె? చెప్పఁడీ!
 మీకు భయంబుకల్గునెడ ♦ మీరలు నిండ్లకుఁబోవవచ్చుఁగా. 2౭

గీ॥ ముసలివగ్గు లిర్వరునేడు ♦ బుసలుకొట్ట
 భయముకల్గిన మీరలు ♦ పాటిపొండు
 కాంచెదముగాక యేమానొ ♦ కట్టకడకు
 దారిలేనట్టి యాయాడు ♦ దానిబ్రదుకు

2౮

వ॥ అయినను రణపరాజ్ఞులు కానున్నమితో నేమిచెప్పనేర్తు.
 ఇన్నింటికి మిమ్మనవలసిన పనియేమున్నది?

2౯

గీ॥ నన్నుఁగాంచిన పాంచాల ♦ నరవరుండు
 నన్నుఁబెంచిన జోదుమా ♦ యన్నకలరు
 కయ్యమునువారు చేయరే ♦ కత్తిగట్టి
 పేరు చెడ నామగలు సంధి ♦ గోరుచున్న?

౩౦

వ॥ వీరపత్నినని నేను గర్వించుట నేటికి సంశయాస్పద మయ్యె. కాని
 నేనింకను వీరసుపుగనేయుంటిని.

౩౧

క॥ హైదింబేయుడు లేడా?

లేడా యభిమన్యుడింక ♦ లేరా? ననుఁగా
 పాడంగా నాబిడ్డలు
 నాడింపనె కౌరవేంద్రు ♦ ననిమొనలోనన్?

౩౨

ఉ॥ బాణము చేతఁబట్టిన నృ ♦ పాలుఁడు ప్రాణము లెక్కపెట్టకే
బాణమువేసెదొల్లి తల ♦ ప్రాణము తోకకు వచ్చుచుండినకే
బాణమువేయ జంకెదరు ♦ ప్రాణభయంబుననేడు మీరలీ
క్షోణిని మిమ్ముబోని రణశూరులఁగంటిమె యెన్నఁడేనియున్॥౮౩

వ॥ సంగరభయ నిరోసంబును, రణోత్సాహజనకంబునునై నయాద్రౌప
దీవాక్యంబు లాలించి కొల్వంతయు నిస్తరంగ నీరాకారంబుఁబలె
నిశ్శబ్దముగానుండ, వాసుదేవుండు మెల్లగఁ బీఠంబుననుండి లేచి
ద్రౌపదీదేవి దిక్కునకు దరహాసచంద్రికలఁ బ్రసరింపఁజేయుచు
మృదూత్తుల నిట్లు ప్రసంగించె. ౮౪

చ॥ ఎఱుంగవె తల్లి నన్నుఁ బగ ♦ నీగకయుందునె యెన్నఁడేని? నే
నెఱుంగనె నిన్నుఁ గారవన ♦ రేశ్వరుఁ డా సభకీడ్చితెచ్చి యం
దఱువించుచుండఁ బల్కినవి ♦ ధంబును దుస్సహవర్తనంబు? నే
నెఱుంగక చేయుచుంటినని ♦ యెంచకు మీపని యిప్పు సోదరీ! ౮౫

చ॥ ఉడుగుము శోకమేబ్రదికి ♦ యుండిన నీపగ యెల్లదీర్తు నీ
వడుగకయున్నచో మఱితు ♦ నా? యిపుడెంతటి బేలవైతి వీ
యడుగులు రెండును బవర ♦ మందున మార్తుఱ నెత్తుపేటిలోఁ
దడిపెదనంచు నేను శప ♦ ధంబును జేయుచునుంటి సోదరీ! ౮౬

గీ॥ వేడినెత్తుటి తొంగిళ్ళు ♦ వ్రేళ్ళనుండి
జారిపడుచుండ యువరాజు ♦ సంతసమున
జడలుగట్టిన నీకురుల్ ♦ చక్కదువ్వి
మరులు ముడివేయఁ గలఁడమ్మ ♦ మాటలేల? ౮౭

వ॥ ఇట్లు సమాధాన వాక్యంబులఁజెప్పి ద్రౌపదింబట్టు వఱచి, యూ
రార్చి, ౮౮

గీ॥ పోయివచ్చెదఁ గాకేమి ♦ పోరుమాన్ని
సంధిచేయ దుర్యోధన ♦ చక్రవర్తి

సన్నిధికినైన మీరెల్ల ♦ సైన్యములను
గూర్చి పెట్టుకొనఁగ మేలు ♦ గూర్చుననుచు.

౫౯

వ॥ శ్రీకృష్ణుండు ప్రయాణోన్ముఖుండగుట, సహదేవుండు తిలకించి
సదరించుకొనుచుఁ, గృష్ణునిఁజూచి యీగతినుడివె.

౬౦

ఉ॥ ఒచ్చెములేదు కౌరవులు ♦ యుద్ధముమానిన మానకున్న ని
క్కచ్చిగ మాటలాడి మన ♦ గౌరవముం జెడకుండ సంధిక్తై
యిచ్చకముం గనంబఱపు ♦ మింతియె పెక్కులువద్దు వారలున్
గచ్చియమానకున్న మన ♦ కచ్చెను దీరిచికొందమంతయున్

౬౧

వ॥ అయిన నదియటులుంచి యిటువినుము.

౬౨

గీ॥ రాజునకును నేనెదురాడ ♦ రాదుగాని
చెప్పుచున్నాఁడ నొకమాటఁ ♦ జెవినిజేర్పు
సంధిసేయంగ నీకెట్లు ♦ సాధ్యపడునొ!
ధర్మనిరేతవైతి వీ ♦ తరుణమందు.

౬౩

ఉ॥ జూదమునాడు నాఁడుమన ♦ జూదరిపందెముఁ బెట్టినాఁడొకో!
మాదగుదాయమెల్లఁ గురు ♦ మానవ నాథున కిత్తునంచు; వాఁ
డో! దయమాలి సర్వమును ♦ డొంగిలె నీపదుమూఁడు వరముల్
పేదటికంబుఁ బాపుటకుఁ ♦ బెత్తనముం బయివేసికొంటివే?

౬౪

క॥ పదుమూఁడేడుల యాయము

పదిలంబుగ సంప్రవరించి ♦ వశవఱచనిచోఁ

గుదురింతువె సంధిని? నీ

పదకంబేమియు తెలియదు ♦ బావా! నాకున్.

౬౫

వ॥ శ్రీకృష్ణుం డీవాక్యముల నాకర్ణించి సహదేవుని భుజంబుఁదట్టుచు
నీచెప్పిన ధర్మసూక్ష్మంబు, బుధజన । గాహ్యంబు, కౌరవరాజునభ
లో సంధి వస్తావన సమయంబున నీనుడులు మనస్సునందుంచికొ

నియె ముచ్చటించెదనని బుజ్జగించుచుఁ బ్రయాణంబునన్నద్ధపఱచి
వివిధాయుధంబుల రథంబునందిడికొని సాత్యకిని రథంబెక్కిం
చికొని తనప్రక్కఁ గూర్చుండఁబెట్టికొని హస్తినాపురోన్ముఖుం
డై పోయి.

౯౬

గీ॥ ఎవని ధార్తరాష్ట్రుడు తన ♦ హృదయమందు
సతము లేశంబు నమ్మక ♦ సంచరించు
చుండి యొకకంటఁగనిపెట్టి ♦ యుండునట్టి
విదురునింట శ్రీకృష్ణుండు ♦ విడిదిదిగియె.

౯౭

వ॥ సుయోధన సార్వభౌముని కొలువుకూటంబుఁ బ్రవేశించి సంధి
విషయక ప్రసంగంబుఁ గావింపకమున్న హస్తినాపురమునందలి
రహస్యంబులఁ దెలిసికొనుట భావ్యంబనియెంచి విదురుండు తొలు
తనుండియుఁ బొండవపక్షపాతియని యెఱింగినవాడగుటచే శ్రీకృ
ష్ణుండు విదురునింట బసచేసెను. సుయోధనుం డిదియెఱింగి మం
త్రిసామంత పరివృతుండై, విదురునింటికిం జనుదెంచి కుశల సమా
చారంబు లడిగి తనయింటికి విందారగింప రమ్మని శ్రీకృష్ణునిఁ
బ్రార్థింప.

౯౮

గీ॥ పాండుపుత్రులకును బగ ♦ వాడవౌట
నాకుఁ బగవాడవైతివి ♦ న్యాయమగునె
యెంచఁ బగయింట విందార ♦ గించుటనుచుఁ
బుల్లవిఱుపుమాటలనంపి ♦ పుచ్చె రాజు.

౯౯

వ॥ మఱునాఁడు రారాజొడ్డోలగంబుఁ దీర్చి సంధివిషయకప్రసంగం
బు విన శ్రద్ధాళువై సింహాసనంబునఁ గూర్చుండఁ గమలనాభుండు
సాత్యకి కృతవర్మలంగూడి కొలువుంజొచ్చి యామాటల నీమా
టలఁగొంతతడవుపుచ్చిజల్పాకుడై ధర్మ రాజంపిన బట్టువ్రాలె. ౧౦౦

సీ॥ పాలబుగ్గలతోడఁ ♦ బాతాడునప్పటి

నుండి ధర్మాత్ములు ♦ పాండునుతులు

గురువృద్ధజనముల ♦ గురుభక్తిసర్వదా
 కొలిచినేవించిరి ♦ కొఱతలేక
 పంచజనులకెల్ల ♦ బంచప్రాణములొచు
 సంచరించిరివారు ♦ శ్రద్ధతోడ
 దాసదాసీజన ♦ తండంబు బ్రేమతో
 నిరతంబు సాకిరి ♦ నిన్నుబోలె

గీ॥ పెక్కుమాటలేటికి? నింటి ♦ పెద్దవనుచు
 నడుగులకు మడ్డలొత్తిరి ♦ యహరహంబు
 నీకు నట్టివారలను దృ ♦ ణీకరించి
 పరుల పంచల బట్టింప ♦ బాడియగునె? ౧౦౧

చ॥ తడయక వారు ధర్మమొయ ♦ ధర్మమొజూదపుఁ గట్టుబాట్లచే
 నడవులయందుఁ గ్రుమ్మరుచు ♦ నాకలిదప్పల కోర్చి యెట్టులో
 విడివడి వచ్చి నేడు పృథి ♦ వీపతులందఱి జూడఁగల్గిరి
 యెడ మిమువంటిధర్మపరు ♦ లెద్దడిచేయుట ధర్మవానోకో! ౧౦౨

ఉ॥ పాండునృపాలుపాలుతమ ♦ పాలొనరింపుమటంచు జాలితో
 నిండుసభన్ వచింపుమని ♦ నేర్పునఁజెప్పిరి యాంబికేయ! నీ
 కండఁగనుండ నేర్తురు య ♦ ధార్థముఁ జెప్పుచునుంటి నిప్పుడే
 యొండనకుండఁబాండవుల ♦ నొప్పరికింపక పిల్వబంపుమి. ౧౦౩

సీ॥ దుర్యోధనుండతి ♦ ధూర్తుడై చిననాఁడు
 పెక్కుకష్టంబుల ♦ బెట్టినాఁడు
 లక్కయిల్ గట్టించి ♦ లాలించి యందుంచి
 వంచించి తగుల బె ♦ ట్టించినాఁడు
 నీచాతినీచమా ♦ నెత్తంబు లాడించి
 మించియిల్ వెడల గొ ♦ ట్టించినాఁడు
 కాకోదరములెన్నొ ♦ గడియించి తెప్పించి
 భీమసేనుని గఱ ♦ పించినాఁడు

గీ. ముట్టుతను సభకీడ్పించి ♦ ములుచయగుచుఁ
బల్కురియెదుట నవమాన ♦ పఱచినాఁడు
చేయరానట్టి పనులెన్నో ♦ చేసినాఁడు
సాధువనియెంచఁ గలవె దు ♦ రోద్యధనుండు.

౧౦౪

ఉ॥ కావున దమ్ముబిడ్డలను ♦ గాదని చెప్పటకన్న నీసుతుఁ
భూవర! త్రోసిపుచ్చిసరి ♦ పుచ్చవె దాయము పంచిపెట్టవే
వేపురు మెచ్చికొందురు వి ♦ వేకముఁ జూపితివంచు దాన ఘో
రావహమెల్లఁ దప్పు నృపు ♦ లందఱుసౌఖ్యమునందుచుండఁగన్.

గీ॥ కర్ణసుబలపుత్రుల ప్రసం ♦ గంబువిన్న
భారత కులక్షయమునకే ♦ దారిచూపుఁ
జెడుగుమాట లాకర్ణించి ♦ చెడఁగనేల?
పరువు మర్యాదలుసెలంగ ♦ బ్రదుక లేవె?

౧౦౬

వ॥ కృష్ణుండీగతిఁ బెక్కు తెఱంగుల రాజనీతి వైశద్యంబు విశదంబగు
చుండ ముచ్చటింప.

౧౦౭

గీ॥ సంధివిషయప్రసంగంబు ♦ సల్ప మొదలు
పెట్టినపుడెందఱో భూమి ♦ విభులుసంధి
సుముఖులెయుండి కృష్ణుని ♦ సూక్తులెల్ల
ముగియు వేళకెల్లరు పరా ♦ జ్ఞులులెయ్యెరి.

౧౦౮

వ॥ అంత సుయోధనుండు దుద్రిక్తనయనుండై లేచి సభనెల్లఁ గలయం
జూచి వాసుదేవుని దిక్కుమొగంబై బావా! యీ సంవేదంబు
తోఁ బనియేమి?

౧౦౯

మ॥ అవిభాజ్యంబగు రాజ్యమైన కురురా ♦ జ్యంబందు భాగంబు నీ
వెవియో చెప్పఁచుఁ బంచి పెట్టుమన నే ♦ నెవ్వండనో! నీవెఱుం
గవె? ముత్తాతగు బాహ్నికుండదుగో! భా ♦ గంబాతఁ డరించెనే?
వివదింపన్ దలపోసి పంచుమనుచున్ ♦ వేలార్చినే యన్ననున్?

వ॥ ఓ యదునందనా! పెక్కుమాటలేటికి.

౧౧౧

గీ॥ నిఖిలధారుణీచక్రంబు ♦ నేటిదాకఁ
దళుకు నాకత్తి మొనయందు ♦ నిలిచియుండఁ
బరుల ప్రార్థింప నీకేమి ♦ వచ్చిపడును?
మాట వ్యయమాట యొక్కటే ♦ బూటకేడఁ

౧౧౨

క॥ సారసనేత్రుని నుడువులు
రారాజు వచించినట్టి ♦ ప్రతివచనంబుల్
కౌరవపక్ష నృపాలకు
లోరిమి విని తలఁచిరిట్లు ♦ లుల్లములందున్.

౧౧౩

గీ॥ పాండవులు ధర్మపరులు గా ♦ వచ్చుఁగాని
యితఁడు రారాజు దూషింప ♦ నేలయనుచు
నపుడుగ్రుడ్డెఱ్ఱజేసి ధ ♦ రాధిపతులు
కత్తులను ముట్టసాగిరి ♦ బిత్తరించి.

౧౧౪

ఉ॥ కౌరవ పక్షయోధులకుఁ ♦ గల్గినయట్టి యశాంతి నెల్లఁగ
న్నారఁగఁజూచి సంతసిలి ♦ యాదవవీరుఁడు దూరదృష్టిచే
గౌరవపాండవేయులకుఁ ♦ గాదిక సంధియటంచు నెంచి గం
భీరమనస్కుడై పలికె వేరమునంతయు డాచి పెట్టుచున్. ౧౧౫

క॥ పిన్నలు పెద్దలు నీసభ
నున్నారుకదా యిక్కేమి ♦ యుండఁగలదు? నా
విన్నపమొక్కటి వినుఁడీ
యన్నెము పున్నెంబువలద ♦ యార్యుల కెందున్?

౧౧౬

గీ॥ పాండునరపాలు సంగోరు ♦ పాలుపంచి
యీయమీకు నిష్టంబు లే ♦ దేని తుదకు
నిప్పుడేవుర కేనూళ్ళు ♦ లిచ్చి సంధి
నేయఁబాడిగాదో యాంచి ♦ కేయ! చెవుమ.

౧౧౭

(౧౩)

చ త్తు ర్థా శ్వా స ము.

౯౭

వ॥ ఆయాశ్లేష్వియంటివేని వినుము. కుశస్థలి వారణావతంబు మాకంది
వృకస్థలి మఱియేదేని యొక గ్రామంబు. ౧౧౮

క॥ కడసారిమాటఁ జెప్పితిఁ

గడగండ్రను దెచ్చికొనుట ♦ కర్జంబగునా?

చెడుగులమాటలు విన్నన్

జెడురెండుకులంబులేమి ♦ చెప్పఁగవలయున్? ౧౧౯

వ॥ రాధేయుండు శ్రీకృష్ణ పాక్యంబులయందలి నిగూఢభావంబు గ్ర
హించి వెంటనే చిడిముడిపాటులేక ౧౨౦

సీ॥ జలజాక్ష! నీయెత్తు ♦ సాగిరాదిఁకమీఁద

నింతమాత్రంబు మే ♦ మెఱుఁగలేమె?

కలహంబు మాలోనఁ ♦ గల్పింపనెంచి యీ

యైదూశ్మనేకోరి ♦ యడిగినావు

నాకుఁగుశస్థలి; ♦ మాకందివారణా

వతములు గురునకు ♦ వచ్చుటెఱిఁగి

యాయూశ్మ నడిగితి ♦ వందుచేరారాజు

పైమాకుఁ గోపంబు ♦ వచ్చుననుచు

గీ॥ సంధిసేయ దుర్యోధన ♦ చక్రవర్తి

యిష్టపడెనేని నైదూశ్మ ♦ నిత్తుమిపుడె

సకలకురురాజ్య సౌభాగ్య ♦ మొకటె మాకు

వలసినట్టిది వేయెల ♦ వాసుదేవ? ౧౨౧

గీ॥ రవితనూజు పల్కులువిని ♦ రాజరాజు

సింహసంహననుఁడు డిగ్గి ♦ సింహపీఠి

పలికె గంభీర భాషణం ♦ బులను సభికు

తెల్లఁ దలయూచి కొండాడ ♦ నొప్పిదముగ. ౧౨౨

గీ॥ శైశవమునుండి రాజవం ♦ శంబు దొరఁగి

పెరిగి పెద్దవాడవయి తా ♦ భీరపల్లి

వారి యాచారములెనీకుఁ ♦ బట్టువడియెఁ
బల్లెమాటలమానుమో ♦ పంకజాక్ష!

౧౨౩

చ॥ చిటుతతనంబునన్ జదువు ♦ చెప్పిన హేతువుచేత భక్తితో
గురునకు మేము వారలును ♦ గూడియెపారతుఁజావఁగొట్టి యా
నరపతి రెండుగ్రామముల ♦ నాఁచియొసంగితిమౌర! నేటికిన్
గురుధనమున్ హరింపగను ♦ గోరెనె? ధర్మజుఁడెట్టి శిష్యుఁడో॥౧౨౪

గీ॥ విపులతేజః ప్రతాపంబు ♦ వెలయ మిమ్ము
నొడిచిపుచ్చి కర్ణుఁడు తొల్లి ♦ పుడికిపుచ్చు
కొనెఁ గుశస్థలి దానినే ♦ మనుచుఁ గర్ణు
నడిగి పుచ్చుకొనుచు మీకు ♦ నిడెడివాఁడ?

౧౨౫

చ॥ అతికరుణాసముద్రులయి యాగురు కర్ణులు నన్నుఁజూచి న
మ్మతిపడి యీయవచ్చుబతిఁమాలిన వారల మూఁడుగ్రామముల్
కితవునిమాటలాడెదవు ♦ కేవల మీవెప్పుడైన వింటివే?
వితరణమిచ్చి యాపయిని వొండియు దానిని గొన్నరాజులన్ ౧౨౬

గీ॥ పేరుపెట్టి యీ యొడూళ్ళు ♦ గోరుపేల?
లేవెకురురాజ్యమందు నిఁ ♦ కేవియేని
యూళ్లయిదు?వానిఁ గోరక ♦ యుండుపేల?
యింతమాత్ర నీ మతకంబు ♦ నెఱుంగలేమె?

౧౨౭

గీ॥ అఖిలభూచక్రమంత నా ♦ కగ్గమయ్యెఁ
బరుషవాక్యంబులనియెంచ ♦ వలదు, వాఁడి
సూది మొనమోపఁ జాలిన ♦ చోటుకూడ
నీయనెవ్వరిప్పింతురో ♦ యేనుజూతు

౧౨౮

క॥ దుర్యోధనసూక్తుల భూ
వర్షులు కొనియాడియపుడు ♦ బళిరా! యనుచున్

గార్యజులగుచు యాదవ

వర్యుని బంధింప మేలు ♦ వచ్చు నటంచున్.

౧౨౯

చ॥ ఒలయక యాత్మలోఁదలఁచి ♦ యొక్కరికొక్కరు మూకభాషచేఁ
బొలకువఁజెప్పికొంచు విడి ♦ పోవుచుఁ గూడుచు వెంటవెంటనే
కొలువును జొచ్చుచున్ బయట ♦ కుం జనివచ్చుచు నొక్కరీతిగా
నలజడిఁబొందుచున్ దిటుగు ♦ టందటుగాంచుచునుండనప్పడున్

ఉ॥ ప్రత్యయితుండు తత్సభిక ♦ వర్గము పన్నుచునున్న కుట్రనున్
సాత్యకి తాగ్రహించి యదు ♦ నాథునకున్ వినిపింపనంతయున్
దౌత్యము మాటమానుచు య ♦ ధార్థముఁ జెప్పినయంత నాపగా
పత్యముమాటమీఁదుగ సభన్ ధృతరాష్ట్రుఁడు మాన్ప నెంచఁగన్

వ॥ ఐంద్రజాలికుండయిన నందనందనుండు కనుకట్టు ప్రభావంబుచేఁ
బల్వురు జోదులు తన్నుబలసి కొలుచుచున్నట్టు కన్నట్టుజేసి సా
త్యకితోడఁగూడ బయటఁబడినంత వైచిత్ర్యవీర్యుండు కొలువు చా
లించెను. రాజులెల్లరు తమతమ విడిదలకుంజనిరి. లేనిపోని పోరామీ
గల్పించుకొని శ్రీకృష్ణుండు కర్ణుని కరంబు కరంబునఁ దెమల్చి
పట్టుకొని తనతోఁ గొంతదూరంబు గొనిపోయి మెల్లఁగా నొరులె
వ్వరు వినరానిరీతి నాతని జన్మరహస్యంబు నెఱింగింపఁ గర్ణుండు
వాసుదేవుని నెగాదిగచూచి “కృష్ణా! యీ నీ మేనత్త రహస్యంబుఁ
దాఁచకనాకేల చెప్పితివి? నన్నేమని పొండవులంజేరమందువు? కని
పాటవేసినది కుంతదేవి. కని పెంచినది రాధాదేవి. కన్నులు దెలువని
నీత్రుకందును బొదిగిల్లతోఁ బాటు నట్టేటఁ ద్రోసినది కుంతదేవి;
నట్టేట దొఱకిన కసిగందును బొదిగిల్లలోఁ బెట్టి పెంచినది రాధా
దేవి. పుత్రమోహమును దిగఁద్రావి జాలిలేని రాతిగుండెతోనన్నె
ము పున్నె మెఱుంగని కన్నబిడ్డను లోకాపవాదముఁ బాపుకొన
గంగపాలు చేసినది కుంతదేవి; కావుకావంచు నేడ్చుచున్నదిక్కు
లేని పసికూనను దెచ్చి చన్గుడుపులిచ్చి పెంచి పెద్దనుజేసి మంచినది
రాధాదేవి. పెండ్లి పేరంటములు చేసి యపరిమితానందముఁ బొంది

నది రాధాదేవి. నేనెవ్వండనైననేమి? నేను లోకంబునకు రాధే యుండనగుదును గాని కౌంతేయుండఁగా నోప. చదువు సాములు చెప్పవారు లేక దేశదేశంబులు తిరిగి తిరిగి ద్రోణునింజేర మో మోటమిలేక కుటిలుండై నీకు బ్రహ్మాస్త్ర ప్రయోగంబు నేర్ప నయితేకాదని చెప్పి యవమానపఱచినప్పుడు పరశురాముండొ కష్టకాలంబున భార్గవాస్త్రంబు ప్రతిభాషింపకుండునట్లు శపియించినప్పుడు నిష్కారణంబుగ నొక బ్రాహ్మణుండు నన్నుఁ దిట్టినప్పుడు, కుమారాస్త్రప్రదర్శన సమయంబున భీముండునన్ను గేలి చేసినప్పుడు నేఁబడ్డ మనఃపరితాపంబు నెవ్వండెఱుంగఁజాలు? నాకీ ప్రపంచమునందుఁ జోటున్నదాయని సందియంబు పొడమినది. ఇట్లు బ్రాహ్మణులచే శఘ్తుండనై దిక్కులేక నేనల్లాడి పోవు నప్పుడు నన్నుంగని కనికరంబున సుయోధనసార్వభౌముండు నాకాశ్రయంబునిచ్చి, యాదరించి, గౌరవించిచ్చి, పెద్దనుజేసి, పరివారంబునిచ్చి, పరివాహంబునిచ్చి సరివారలలోఁ దలయెత్తికొనితిరుగనవకాశమిచ్చి మన్నించె. స్వామిద్రోహంబుగాని, మిత్రద్రోహంబుగాని యీకర్మనకుఁ జేతరాదు. ఓ కృష్ణా! యీజన్మంబునకుఁగర్హంబురాధేయుండే. సుయోధనసార్వభౌముండునమ్మినబంటే. ఈమాటకుఁదిరుగులేదు. గోపాలా! నాకు రాధాదేవి కన్నతల్లి, మహారథుండు కన్నతండ్రి, సుయోధనుండేలిక. ఇవి త్రికరణశుద్ధిగా జెప్పుచున్న మాటలు. ఈ మహానుభావున కపచారంబుఁ దలంచుటకాని చేయుటకాని మహాపాపహేతువు. తలఁపెట్టఁజాలను, జేయఁజాలను. ఇంక మాటలుచెప్పినన్నుఁ బీడింపక మగిడిపోమ్మ”ని చెప్పి, తటాలున సెలవంది గిరుక్కున మగిడి కర్ణుండు శ్రీకృష్ణుని సన్నిధానంబుననుండి తిరుగుడుపడుచున్న మనంబుతో వెడలిపోయెను. ౧౩౨

అంతట శ్రీకృష్ణుండు నివ్వెటపడి కొండొక సేపేమియుఁ దోచక నిలిచియుండి మేనత్తయగు కుంతిని దర్శించి సభావృత్తాంతం బెఱింగించి యామె చెప్పినమాట లాలించి విదురునితో ముచ్చటించి యటనుండి తిన్నగా నుపప్లావ్యమునకు నేగి. ౧౩౩

ఉ॥ పాండవపక్షయోధులకుఁ ♦ బాండుకుమారుల కీయుదంతమున్
నిండుసభాముఖంబున గ ♦ ణించినపిమ్మట యోధులెల్ల రు
ద్ధండత సింహనాదములు ♦ దారుణపద్ధతిఁ జేసిధీరులై
భండన మెప్పుడెప్పుడని ♦ పంతములాడగఁ జొచ్చిరెల్లెడన్. ౧౩౪

వ॥ ఉపప్లావ్యమంతయు, భేరిభాంకారములతోడను, మత్తకుంభీంద్ర
ఘోంకారములతోడను, ధనుష్టంకారములతోడను బూరటిల్లెను.

కు రు క్షే త్ర యు ద్ధ ము.

వ॥ విజయాభిలాషచే నిరువాగుల దొరలు నవష్టంభ విజృంభణంబునఁ
దమతమ సైన్యంబులతోఁబోరికిఁ గాల్చివ్వుచుఁ బుణ్యక్షేత్రంబగు
కురుక్షేత్రంబున పాళెంబుదిగిరి. యాదవవర్గంబునందుఁ గృష్ణసాత్యకి
చేకితానులు పాండవపక్షపాతులై వారలం గలిసికొనిరి. నారా
యణ గోపాలురు పిందానువిందులు కృతవర్మయు దుర్యోధనపక్షం
బునుం జేరిరి. బలరాముండు దుర్యోధన పక్షపాతియయ్యు, భీముండు
శిష్యుండగుటచేతను, దమ్ముండగు శ్రీకృష్ణుండు పాండవపక్షపాతి
యగుటచేతను బాహ్లిక సోమదత్తాదులు దుర్యోధనపక్షంబున నుం
డుటచేఁదాను బాహ్లికుని మనుమండగుటచేతను, నేమియుఁ జేయనే
రక తీర్థయాత్రామిషంబున నెందేనరిగెను. భీష్మకసుతుండగు రుక్మీ
పక్షద్వయంబుచేఁ దిరస్కృతుండై యింటిమరువునడాఁగె. దుర్యోధ
ధనుని సవతి తమ్ముండగు యుయుత్సుండు ధర్మజుంగలిసె. ధర్మ
జుని మేనమామలగు కుంతిభోజు లిరుపక్షంబులంజేరిరి. కవల మేన
మామయగు శల్యుండు దుర్యోధనపక్ష మవలంబించె. ఈగతిఁ గురు
పాండవులు పరస్పరాభిముఖులై నిలువంబడిరి. పాండవసైన్యంబు
నకు ధృష్టద్యుముండు సర్వసేనాధిపతియయ్యె. కురుబలంబునకుఁ
బితామహుండైన భీష్ముండు సేనాపతియయ్యె. ఆసన్న గురువృద్ధ
జ్ఞాతి బంధువధచే విషాదచిత్తుండైన శ్వేతవాహనుని బోధించి
సమరసుముఖునిగా శ్రీకృష్ణుఁ డొనరింప నుభయసైన్యంబులు
పెచ్చువెటిగి తలవడి పోరునారంభించెను.

సీ॥ గ్రీష్మభానునిభంగి ♦ భీష్ముండు చెలరేగి
 చిచ్చరమ్ములచేత ♦ టిచ్చపడఁగ
 పాండవవాహినీ ♦ పతనంబుఁగావింప
 నొక్కనాఁ డరునుం ♦ దోర్వలేక
 గాంగేయునెదిరింపఁ ♦ గనలి యాతండతి
 క్రూరాశుగములచే ♦ గొట్టినంత
 ఆయుధంబుల ముట్ట ♦ నని బాససేసిన
 నగధారివగ్గముల్ ♦ నొగలఁబెట్టి

గీ॥ చక్రమునుముట్టిచేఁబట్టి ♦ సాహసించి
 శాంతనవుపైకి లంఘించెఁ ♦ జంపివైతు
 ననుచు నపుడు ధనంజయుఁ ♦ డడ్డువచ్చి
 తివిచి మరలించి కొంపోయెఁ ♦ దేర్చుపైకి.

౧౩౬

వ॥ తన్నుఁ గాపాడ వాసుదేవుండు ప్రతిజ్ఞాభంగంబగు నన్న సంకో
 చంబులేక చక్రధారి యయ్యెనని సిగ్గిలి ఫల్గునుండు కినిసి సము
 త్సాహ సంరంభంబున గాండీవచండకోదండజ్యోతిర్హోషంబునఁ
 గురుసేన బెగ్గిలిపాట నిశాతబాణపరంపర బడలు వడఁజేసి
 యుద్ధంబు ప్రవర్తింపఁజేసెను.

౧౩౭

ఉ॥ పాండవసేనలుం జెదరి ♦ పాటఁగ భీష్ముండు విక్రమింపఁగాఁ
 గొండొకనాఁడు శౌరి ముని ♦ కోలధరించి నదీతనూజుని
 మొండెముఁజేతుఁ జూడుమని ♦ మొగ్గరమందు రథంబుడిగ్గనా
 ఖండలసూతి యడ్డుపడెఁ ♦ గర్జముకాదని నచ్చఁజెప్పుచు.

౧౩౮

గీ॥ తొమ్మిదవనాఁడు సంగ్రామ ♦ దోహాలుండు
 జాహ్నువీసూనుఁ డుగ్రుడై ♦ సదమదించె
 బాండవచమూసమూహంబు ♦ బడలుపటచి
 ఘోర శరపాళి సేన గ ♦ గ్గోలుపుట్ట.

౧౩౯

గీ॥ పంచపాండవుల్ సైన్యాధి ♦ పతులుగూడి
యుక్కుచెడియొక్క యెడగూడి ♦ యుమ్మలించి
వడకునంగకమ్మలతోడ ♦ నడలుతోడ
నిలిచియుండంగ వెన్నుండు ♦ కలయఁజూచి

౧౦౦

ఉ॥ ధర్మజుతోడ నిట్లనియె ♦ దాతకు నీవని నంత నెంత యో
యర్మిలి యెట్లు నీకు విజ ♦ యంబొడఁ గూర్చు దలంచుఁగావునన్
మర్మమువిప్పి చెప్పుమను ♦ మానముమానుము తప్పకుండ దు
ష్కర్మమటంచునెంచకయె ♦ జాహ్నువిపుత్రునిఁ జూడఁబోవుమా.

గీ॥ పోరునకుముందు సెలవందఁ ♦ బోయినపుడు
మించి యాపదల్ నిన్నావ ♦ రించినపుడు
వచ్చి తనుఁజూడుమనిచెప్పి ♦ పంపలేదె?
తగినసమయంబు పొమ్మన్నఁ ♦ దాతకడకు

౧౦౧

గీ॥ తాతకడకేగ నిచ్చించి ♦ ధర్మసుతుఁడు
దొరలు శిబిరంబులను నిద్ర ♦ దొరలుచుండఁ
దారి మెల్లగా నడిరేయి ♦ తాతకడకుఁ
బోయి తనగోడునిటు వెళ్ళఁ ♦ బోసికొనియె.

౧౦౨

చం॥ అదవదలయ్యె నాబ్రదుకు ♦ నాహవభూమికి నీవురాఁగ నీ
యెదుటను నల్లెతాడు బిగి ♦ యించిశరంబును వింటఁదొడ్డి నె
మ్మది గురితప్పకేయఁగల ♦ మాసటియొక్కఁడు గల్గువాఁడె యీ
పదివది నాల్గులోకముల? ♦ వట్టిదిగాదె జయంబు నాకికన్? ౧౦౩

ఉ॥ ఇంతటిజాలిలేక రణ ♦ మిట్టులు సేతువటన్న మేము మా
వంతును బంచిపెట్టమని ♦ పట్టును బట్టఁగఁబోము వారు మ
మ్మెంతలుచేసినారొ యవి ♦ యెల్ల నెఱుంగవెనీవు తాత? మే
మింతకు బీదవారమని ♦ యేకద! యిట్టులుపేక్ష సేయుటల్. ౧౦౪

ఉ॥ చెప్పెదనేఁడు రాజులకుఁ ♦ జెచ్చెరఁబొండిక వీళ్ళకంచు నా
తస్పిదమున్ క్షమించి; యొక ♦ ధారిని జూపకయున్న వారలన్

ముప్పులపాలు సేయఁగల ♦ మూర్ఖుడఁగాను మహానుభావ! నా
కిప్పుడు తోచదేమియును ♦ నీవైకదారినిజూపి పంపవే. ౧౪౫

ఉ॥ తాతపునీవు చిన్నపుడె ♦ తాతగతించిన బాళిచేత నీ
చేతులమీఁదఁ బెంచితివి? ♦ చేతముచల్లఁగ నీవునేఁడొ యా
చేతులమీఁదఁ జంపెదవె ♦ చిత్తమువచ్చినయట్టు చేయు మీ
చేతులుమోడ్చిభక్తిమెయిఁ ♦ జేతునుజోతలఁటన్నపిమ్మటన్. ౧౪౬

చ॥ ముసిముసి నవ్వునవ్వుకొని ♦ మోము వికారముఁ దోపనీక సం
తసపడి జాహ్నవీసుతుఁడు ♦ ధర్మజుతో నిటుపల్కె నర్థరా
త్రసమయమందు నొంటరిగ ♦ రాఁదగునే పరసైన్యమధ్యమం
దెసగు గుడారముల్ చొరఁగఁ నేటికిఁ జేసితివీయకార్యమున్. ౧౪౭

గీ॥ కూడుగుడ్డలనిచ్చి కా ♦ పాడుచుండె
నేటిదాఁక దుర్యోధనుఁ ♦ డేటిమాట?
ధర్మమో యధర్మమొ యు ♦ ధ్ధంబుఁజేయఁ
బూనితిని వానిపక్షంబు ♦ పొమ్మటంచు. ౧౪౮

క॥ దీనాననుడగు కుంతీ
సూనునిఁగనుగొని సురనది ♦ సుతుఁడు కనికరం
బూనుచుఁ గటకటఁబడుచున్
మకానముతోనుండి కొంత ♦ మాటాడెనిటుల్. ౧౪౯

ఉ॥ ఇంతకుమున్నె నీవిచటి ♦ కేలరుదెంచఁగలేదటంచు నే
నెంతో తలంచుచుంటిఁగద ♦ యిప్పుడువచ్చితి వేమిసేతు నీ
వంతలుదీరుపెట్లు బల ♦ వంతుఁడు కౌరవరాజు భూరి వి
క్రాంతిగలట్టి సైన్యములు ♦ గల్గును వానికివేల పెట్టుగన్. ౧౫౦

క॥ నా వంతలయిక చేసిన
నీ వంతలు నీకుఁ దీరు ♦ నే? కురుపతికిన్
మావంతులు రేవంతులు
తావంతుల బలముకలదు ♦ లక్షలకొలదిన్. ౧౫౧

గీ॥ చాపము నాచేనుండినఁ

జాపాచార్యుండుగూడ ♦ శర మొక్కటియే

మోపెట్టి వేయనేరఁడు

నీపట్టుగలట్టివారు ♦ నేర్తురె? యెనన్.

౧౦౫౨

చ॥ ముదుసలినై తినే బ్రదుకఁ బోనిక నెన్నియొ యేండులక్కటా!

బ్రదికిన లాభ మేమిపుడు? ♦ పౌత్రులు గొట్టుక చచ్చుచుండఁగా

నది కనులారఁగాంచు టొక ♦ టబ్బెను గావున యుద్ధమందునన్

గదిరినచావుకన్న మరి ♦ క్షత్రియుఁడొక్కటి గోరనేర్పునే? ౧౦౫౩

గీ॥ బ్రదికియుండిన నీకుఁ దో ♦ దృఢఁగఁజాలఁ

జచ్చిపోయిన లాభంబు ♦ సంక్రమించు

నొక యుపాయంబుఁజెప్పెద ♦ నొందునాక

నాకమరణంబుఁ గూర్చఁగా ♦ నీకతగును.

౧౦౫౪

వ॥ నాకొక వ్రతంబుకలదు. అంగనాపూర్వులమోముఁ దిలకింపను.

నీమఱియగు శిఖండి యంగనాపూర్వుఁడు. వానిని ముందల నిడి

కొని సవ్యసాచిచే తేపు నన్నుఁ బడవేయింపుము. మీకులగ్గగు.

మిమ్ముఁ బెంచినవాఁడ నగుటచే మీయెడఁ గూర్మికలవాఁడ.

మీకు భాగంబుఁ బంచిపెట్టింప విశ్వప్రయత్నంబులుచేసితి. దుర్యో

ధనుండు వినఁడయ్యె. కర్ణుని దివ్యాస్త్రమహిమంబు నమ్మియున్న

• వాఁడు. ఏతత్కారణంబున వానిని నిరుత్సాహునిఁ జేయుటకై యర్థ

రథుండని నిర్ణయించితి. దాన మీకు లాభంబుగలిగె. ఇంతదనుక

నతండు రణరంగంబునకు రాఁడయ్యె. అతం డసామాన్యుండైన

యోధుండు. వానినిఁ గనిపెట్టియుండుట సముచితంబు. నీవిడిదల

కుఁబోయి కార్యోన్మఖుండవుకమ్ము. ధర్మజుండంత తాతకు సాగి

ప్రణమిల్లి సెలవుంగైకొని సంభ్రమంబునఁ దనపర్ణకుటీరముంజేరి

కృష్ణునకు సర్వంబు విన్నవించి యామఱునాఁడు గాంగేయోప

దిష్టంబుగా రణంబు నడపి కరుణమాలి తాతయనితలంపక క్రీడిచే

శరశయ్యాగతునిం జేయించెను.

౧౦౫౫

గీ॥ అంపసెజమిఁద ♦ నావగా తనయుండు
కూతియున్నయంత ♦ కురున్మపుండు
కుంభభవునిదెచ్చి ♦ కురుసేనలకు నెల్ల
బట్టభద్రుఁజేయ ♦ బైసితోడ.

౧౫౬

వ॥ పాంచాలరతోడనున్న పూర్వవైరంబు మనంబునందుంచుకొని
ద్రోణాచార్యుండు విక్రమావష్టంభంబున విజృంభించి యొకనాఁడు

౧౫౭

ఉ॥ తామర మొగరంబు నొక ♦ దానినిబన్ని ప్రచందుడై సమి
ద్యూమి విహారము సలుప ♦ దోర్బలుడై యభిమన్యుఁడొక్కఁడు
దీమసమూని చీల్చి చొరి ♦ తెకువజూపగ యోధులెల్ల సం
గ్రామముచేయఁజుట్టికడఁక గుమిఁగూడినయంత బైటనున్. ౧౫౮

గీ॥ భీమమఖ్యులు తోడ్పడ ♦ వెడలుచుండ
మొగను సైంధవుండా కట్టె ♦ బగర నెల్ల
మొగరంబునఁ బల్వురు ♦ ముట్టిగిట్టి
చరిపివైచిరి యభిమన్యుఁ ♦ జలముపట్టి.

౧౫౯

క॥ కవ్వడియాసంగతివిని
నివ్వెరఁగును బూనియపుడె ♦ నిశ్చేష్టుండై
దవ్వలనుండిన సైంధవు
బ్రువ్వందెగఁదిట్టిపల్కె ♦ బొక్కుచునిటులన్.

౧౬౦

గీ॥ అస్తగిరిపైకి నాదిత్యుఁ ♦ డరుగకుండ
నవని సైంధవు తలఁ గూల్చి ♦ నైతి నేని
నాటుకలుగ్రోయు నగ్నితోఁ ♦ గూలువాఁడ
గొండివముతోడ నెల్లరు ♦ గొంచుచుండ.

౧౬౧

క॥ సకలం బాలించి గురుఁడు
శకటవ్యాహంబుఁబన్ని ♦ సైంధవు సైన్య
ప్రకరముతో దానినడుమ
సుకరముగా నుండుమంచు ♦ సుస్థిరుఁజేయన్.

౧౬౨

వ॥ మరునాఁడు భీభత్సుండు భీభత్సుంబుగా భూనభోంతరాశంబు పిక్క
టిల్ల దేవదత్తంబుఁ బూరించి, ప్రచండగాండీవ కోదండజ్యోవల్లిటం
కారంబునఁ గురుసైన్యంబు కలవరపడ, రథంబెక్కి శకటవ్యూహంబుఁజేరి తత్సేనాముఖంబుననున్న గురునితోఁ గయ్యంబాడఁ
దొడంగె. శ్రీకృష్ణుఁ డిదిగాంచి కాలహరణంబగుననితలపోసి గురు
నకుఁ బ్రదక్షిణంబుగాఁ దేరుపోనిచ్చి, తప్పింప కీడి సైంధవుంజేరు
తమకంబున శకటవ్యూహంబును జించుకొనుచు మహాదారుణం
బుగాఁ బోరాడుచుఁ బోవుచుండ నిక్కడ.

౧౬౩

చ॥ శినివరుఁజూచి ధర్మజుఁడు • చెప్పెను నీగురుఁడొక్కరుండ బా
సను నెఱవేర్చికోడలఁచి • సైన్యసమాకులమైన మోహరం
బునుజూరె నేప్రకారముగఁ • బోరుచునుండెనొ నేనెఱుంగఁ గా
వున నరుఁజేరి తోడ్పడుము • పొమ్మన సాత్యకి పొంగిపోవుచున్.

క॥ మొగఁగాచి యున్నద్రోణుని

మొగమునఁబడక మొగఁ దప్పి • పోవుచు ఘోరం

బుగ సైన్యముఁబడఁ గూల్చుచుఁ

బగతుఁకును బిట్టపిడుగు • భాతిఁజరించెన్.

౧౬౪

వ॥ శకటవ్యూహ మధ్యభాగంబునకుఁ జనునంత భూరీశ్రవుం డెదురు
పడఁ బ్రాతపగలు పొగలెగయ నొకరినొకరు పేర్కొని దాఁకొని
మాఁకొని తులారణంబుఁ జేయుదు నిరువురు విరధులై ముష్టియు
ద్ధంబునకుఁ గడంగిరి. భూరీశ్రవసుండు సముత్సాహంబున శైనే
యునిం బట్టికొని, పడవేసి తొమ్ముద్రొక్కి నిలిచి, కాలనర్పంబుఁ
బోని ఖడ్గయుక్తంబయిన భుజాదండంబు పైకెత్తఁగ్రమ్మిండుదూరం
బుననుండి పరికించి తొరపడి క్రీడిం గనుంగొని.

౧౬౫

క॥ అదె చూడుము నీశిష్యుని

మదమునఁబడవైచి యొక్కమానిసి గొంతున్

విదళింపఁగ నున్నాడదె

ప్రదికింపుము పగతుచేయి • బడఁగూల్చిధరన్

౧౬౬

క॥ రణనీతి దైవమెఱుఁగును

రణమున నీ శిష్యునిపుడు ♦ బ్రదికింపవయో

రణమున నీకై వచ్చెను

తొణకినలాభంబులేదు ♦ తొందరపడుమా

౧౬౮

గీ॥ అనిన నవ్యసాచి యమోఘు ♦ మైనతూపు

వింటసంధించి వెంటనే ♦ విడిచినంత

సామద త్తిహస్తంబును ♦ సగమువఱకుఁ

ద్రుంచిపడవైచె భూమిపై ♦ దొరలుబెగడ

౧౬౯

వ॥ క్రోధోద్రేకంబున నొడలుతెలియక సాత్యకి భూరీశ్రవసునిఁ గ్రిం
దికి దొరలించి నికృత్తకంతునిఁ జేయ నుభయసేనలు హా హా కా
రంబులుచేసెను. అంత సైంధవ వధోత్కంఠ నర్జునుండు కురుసే
నాపతులఁ గాందిశీకులం జేయుచుండఁ బ్రాద్దుగ్రుంకు తరి యగుడు
విషణ్ణవదనుండై యుండ.

౧౭౦

గీ॥ ప్రాద్దుగ్రుంకుచుండఁ ♦ బాడ తెంచె బెడగొండ

నలమె నెఱుఁచాయ ♦ లభవీధి

మెడను సాచిసాచి ♦ పడమటిదిక్కును

సింఘ రాజుచూచి ♦ చెలఁగుచుండె

౧౭౧

క॥ సమయం బిదెయని కృష్ణుఁడు

తమకక బోధింపగ్రీడి ♦ తతదివ్యామో

ఘమగు శరమువింటఁ దొడిగి

తమకంబున సైంధవుతల ♦ ధరఁబడనేసెన్

౧౭౨

గీ॥ ప్రాద్దుగ్రుంకెననుచు ♦ మొఱపెట్టి కొందఱు

బాస తప్పెననుచుఁ ♦ బల్కినారు

ప్రాద్దుగ్రుంక లేదు ♦ పొరపడినారంచుఁ

గొందఱాడిరపుడు ♦ గొల్లుమనుచు.

౧౭౩

వ॥ ఏదియెట్లయిననేమి? సైంధవుండు హతుండయ్యె, వివ్వచ్చుండు
చిచ్చుఁజొరఁడయ్యె

౧౭౪

కం॥ పదునేనవనాఁడు గురుఁడు
తుదియగు యుద్ధంబు నేటి ♦ తోననిపెలుచన్
వదరుచు ద్రుపదవిరాటులఁ
దుదముట్టించె గడువాఁడి ♦ తూపులచేతన్.

౧౧౫

కం॥ ద్రోణాచార్యునిఁ బాడఁగని
ప్రాణంబులమీఁది తీపి ♦ బాండవసేనల్
క్షోణీతల మెల్ల నద్రువ
బాణంబులు విడిచిపెట్టి ♦ పరుగిడుచుండన్

౧౧౬

ఉ॥ అప్పుడు ధర్మరాజుఁగని ♦ యాదవుఁడీగతిఁజెప్పి ధర్మజా!
తప్పని చెప్పఁబోక రణ ♦ ధర్మవిరుద్ధమటంచుఁ బల్కుఁబో
కిప్పుడు ద్రోణుఁజేరి వచిఁయించినచో నొకమాట వేగ నీ
ముప్పుతోలంగు లేనియెడ ♦ మూడునుబో మన చావులిప్పుడే.

వ॥ ద్రోణాచార్యుండు సన్యస్తశస్త్రుండైనంగాని మన మోర్వంజాల
ము. వినఁగూడనిమాట విన్నచో నతండ్రునన్యాసంబుఁ గావిం
చుననుట నీవెఱింగిన విషయంబె; కావున మన భీముచేఁజచ్చిన
యశ్వత్థామనామకుంజరమిషంబున నశ్వత్థామ చచ్చెనని గురు
నకుం జేప్పు మనవుఁడు ధర్మజుండు కొంతవడి నిష్టంబుఁ జూపకుం
డి పిదప వల్లెయని ద్రోణాచార్యునింజేరి, పేరెలుంగుననశ్వత్థామ
చచ్చెననియు, నీరెలుంగునఁ గుంజరంబనియుఁ జెప్ప గురుండునమ్మి
యద్రునన్యాసంబుఁ గావించెను. ధృష్టద్యుముండపుడువిజృంభించి
ద్రోణరథంబుమీఁదికి లంఘించి కేశాకరణంబుఁ గావించి, కుత్తుక
ను త్తరించి కబంధంబు భూమికి డిగ్గద్రోసెను.

౧౧౭

కం॥ గురుఁడగు ద్రోణుండీల్లినఁ
బరివాహమునిచ్చి కర్ణుఁ ♦ బట్టముగట్టెన్
గురు సైన్యంబుల కెల్లను
గురుపతి, తత్సైన్యమెల్ల ♦ గోల్తులు నేయన్

౧౧౮

క॥ పదునేడవదివసమ్మునఁ

గదనముఁజేయంగఁబూని ♦ కర్ణానులు

మదమునఁ గోల్తలఁజేయుచు

నెదుర్కొనిరి నొకరి నొక ర ♦ హీనదవమునన్.

౧౮౦

చ॥ అతులితశిక్ష కన్నడఁగ ♦ నందఱుయోధులు పిచ్చలింప న
ద్భుతముగ రెండుసైన్యములు ♦ పోరునుమాని తమంత వారి పో
రితమును జట్టుమూఁగి కను ♦ రెప్పలవేయక చూచుచుండఁగా
జతపడి పోరునేయఁగను ♦ సాగఁగ నిర్వురు నొక్కరూపుగా. ౧౮౧

ఆ॥ తేరికండ్లు రెండు ♦ దిగఁబడ భూమితో

నొడ్డగెడవుగాఁగ ♦ నొండుచేయ

లేక కర్ణుడంత ♦ లేచి రథమునుండి

డిగి నిలువఁబడుచు ♦ వెగ్గలించి.

౧౮౨

గీ॥ నే నిరాయుధుండ ♦ నిర్వాహకుండను

గనుకఁ గండ్లనెత్తు ♦ కొనెడుదనుక

బాణమేయమాను ♦ పార్థ! నీకెప్పుడు

క్షతధర్మమెఱుఁగఁ ♦ గాని దగునె?

౧౮౩

గీ॥ అనినఁజిన్నవాని ♦ నభిమన్యు మత్పుత్రు

నొంటివానిఁబట్టి ♦ యుసురుదీయ

క్షతధర్మమెటకుఁ ♦ జని యుండెనోచెప్పు

కానిమాటలేల? ♦ కర్ణ! యనిన.

౧౮౪

క॥ పలుపురతోఁ బోరాడఁగ

వలయుననుచు వచ్చినట్టి ♦ వానిని గలనన్

బలుపురు చంప నధఃమె?

పలికెదవేమైననీవు ♦ పాలసుఁడౌటన్.

౧౮౫

ప॥ అయినను

౧౮౬

మ॥ ఇది ధర్మంబని చెప్పినాడనుమి యం ♦ తేగాని నీతోడి యీ
కదనంబన్న భయంబుఁజెంది యెటులో ♦ కాపాడుకోఁగాదు నే
నెదియరింపను బుట్టి బుద్ధెఱిగి, ము ♦ న్నెవ్వనిఁ బ్రార్థించియు
న్నదిలే దర్జున! యిచ్చవచ్చినటు లెఁజ్జెనన్ బ్రతారింపుమా. ౧౮౭

గీ॥ ఒకఁడధర్మంబొనర్చెనం ♦ చోర్మివిడచి
నీ వధర్మంబుఁ జేయ న ♦ నింద్యమగునె?
కృష్ణశిష్యుండవైన నీ ♦ కేమి తగవు
కలదనివచింపఁ బార్థుఁ డా ♦ గ్రహముఁజెంది.

౧౮౮

గీ॥ ధర్మమేల? మాకుఁ ♦ దలపోయ రాధేయ!
శత్రుహనన మొకటి ♦ చాలుఁగానఁ
గాచియుండనోపఁ ♦ గలపనులను నీవు
తీర్చికొనెడిదాఁకఁ ♦ దేర్పకుండ.

౧౮౯

కం॥ అగునగుఁ గృష్ణుని శిష్యుఁడ
వగుదువుగా యిట్టిధర్మ ♦ మాడఁగ నీవు
దగుదువు గాకేమియనుచు
నగుమొగమునఁ గర్ణుఁడని య ♦ నంతర మతఁడున్.

౧౯౦

గీ॥ కడఁగి రథచక్రమునుబట్టి ♦ కాలుదన్ని
పైకి లేవనెత్తెడివేళఁ ♦ బార్థుఁడట్టె
దివ్యబాణ మొక్కండు సం ♦ ధించి విడచి
పుచ్చెఁ గర్ణుండు తలఁ దెల్చి ♦ చచ్చిపడఁగ.

౧౯౧

కం॥ పిమ్మట శల్యునిఁ గురుసై
న్యమ్ముల కధినాథుఁజేయ ♦ నహి కేతనుఁడున్
దొమ్మిరిపులను గలఁచి జీ
వమ్ముల విడె ధర్మసూతి ♦ బాణమ్ములచే.

౧౯౨

ఉ॥ సెల్లుఁడు ద్రెల్చినంత తన ♦ నేనలు పర్విడఁ గౌరవక్షమా
వల్లభుఁడల్ల కాంచి యిశ ♦ వల్లడి తప్పదటంచు డెందమున్
డిల్లపడంగఁ దోచమి క ♦ డిందివిచారముఁబూనియేడకో
తల్లడమంది దాటెను గ ♦ దాకలితుండయి చాటుమాటుగన్

ఊరుభంగము

వ॥ శంఖచక్ర పద్మ రేఖాంకితములయిన పదముల జాడంబట్టి దుర్యోధనసార్వభౌముండు ద్వైపాయన హ్రదంబున జల స్తంభనవిద్యచే డాఁగెననియెంచిభర్మజుండు శ్రీకృష్ణసహితుండై యచ్చటికిఁజనెను. పిమ్మట భీమాదులు పోటుమాటలచే నుడికింప మానసు యోధనుండు నీరంబువెల్వడి తీరంబునుంజేరి నిలువంబడెను. అంతట శ్రీకృష్ణుండు పరిహాసపూర్వక దరహాసితవదనుండై.

౧౯౮

ఉ॥ ఓ కురువంశవర్ధన! న ♦ హోదర బాంధవ పుత్రమిత్రులన్
నాకముఁ జేరఁబంపితి వ ♦ నాదృతిదాయము పంచిపెట్టకే
నీకయివచ్చి యెందఱవ ♦ నీవతులీర్తిరొ చూచియుండియున్
లోకులునవ్వ నీమడుగు ♦ లోపలడాఁగఁగనేల? యన్నచో. ౧౯౯

ఉ॥ డస్సితి సేదదీర్చుకొన ♦ డాఁగితి నంతియెకాని మీకునై
యిస్సిరొ! నేనుభీతివడి ♦ యిచ్చటడాఁగను గృష్ణ!మీదు మే
దస్సున నందియంపడక ♦ ధారుణి సర్వము కప్పకున్న నా
దుస్సహమైన దుఃఖమును ♦ ద్రోయఁగనేర్తునెయంచు రాజనన్.

ఉ॥ ఒక్కఁడవీపు మేమిచట ♦ నుంటిమి యేవురమంచు భీతి నీ
కక్కఱలేదు నాదు వలుఁకాలనఁజేయుము వీరియందు నీ
చైక్కినితోడఁబోరి జయ ♦ మొందినఁ గౌరవరాజ్య సంపదల్
దక్కును రాజరాజ! యది ♦ తప్పిన దక్కును స్వర్గభోగముల్.

క॥ కావున నీయిష్టంబగు

నేవిధయుద్ధమయినసరి ♦ యే వినుమా మా

యేవురియం దొక్కనితోఁ

గావింపు మటంచుఁ జెప్పఁగొంతేయుండున్

౧౯౯

గీ॥ ఉలికిపడి సారసదళాక్షుఁ ♦ డుడ్డుకుడిచి

విస్మయంబునఁ బరికించి ♦ వెగటుపడుచు

(౧౫)

చ తు ర్థా శ్వా న ము.

౧౧౩

నరుని దరిఁజేరి మెల్లగా • బట టుచుండఁ
గాంచి దుర్యోధనుఁడు కృష్ణుఁ • గనలి పల్కె.

౧౧౪

చ॥ వనరుహనాభ! ధర్మజుఁడు వట్టియమాయకుఁడంచు నీవు లో
ననుకొనినా వె? తప్పగు ను • మా!యతఁడందఱి కన్న మేటియా
ననయ మునాస్వభావమును • నాతఁడెఱింగియె యిట్లులాడెఁగ్గా
వున ననుమానమియెడలఁబొందఁగ నేటికి? భీతియేటికి? ౨౦౦

క॥ తెలిసియొ! తెలియకొ! నాకుం

గలిగించెను నతఁడుగొప్ప • గౌరవమదియున్
దొలఁగింపక దక్కించెదఁ
గలగుడు పడనేల?నీవు • కంజదళాక్షా!

౨౦౧

సీ॥ పాలించినాడనేఁబార వాన్వయసంప్ర
దాయమ్ము లిసుమంత • తప్పకుండ
ఆలించినాడనే • నార్తావిలాపంబు
లతిశయ శ్రద్ధచే • నరులుపోగడ
దూలించినాడనే • దుర్మదారులనెల్ల
ధర్మంబు లవమైన • దాటకుండ
తోలించినాడనే • దొంగ దొద్దడికాండఁ
బరసీమలకుఁ జేరి • బ్రతుకుచుండ

గీ॥ నర్థులకు నీవి యిచ్చితి • నడిగినంత
జన్నములు చేసితిని బ్రజల్ • సంతసింప
అనుభవించితి భోగ భా • గ్యంబులెల్లఁ
జాపు చావన్న భయమున్నె? • శంకయున్నె?

౨౦౨

ఉ॥ వచ్చు జయంబు నేనెఱుఁగు • వాడశ్రీగదారణమందు నీన్నా •
వచ్చునొ మాద్రిపుత్రులనొ • వచ్చి రణంబొనరింపుడన్నచో
మెచ్చదు నామనంబు నను • మెచ్చదు లోకము దీనిఁజేసినన్
జచ్చెదుదాఁకనున్ మఱివఁజాలను బంతగు నాభిజాత్యమున్ ౨౦౩

గీ॥ రాజరాజనుపేరుతో ♦ రాజ్యమెల్ల
నేలినాడ నేనిందాక ♦ నింకమీద
మానదుర్యోధనుండంచు ♦ మనుజగణము
నన్నుఁ గొండాడఁజేతు నీ ♦ నాడుమొదలు. ౨౦౪

వ॥ అంచు బరవసంబుఁ జేయుచు మహాసంరంభంబున భీమునిదిక్కు
మొగంబయి చేయివీచుచు. ౨౦౫

చ॥ ఇరువుర మొక్కయొజ్జకడ ♦ నేకద! తొల్లి గదారణంబును
గఱచితి మంతెకాని మన ♦ కౌశలము గనుపింపజేయనే
వెఱవును గల్గదయ్యె నది ♦ వెన్నునిసన్నిధి నబ్బెనేడు నా
తెఱఁగును నీ తెఱంగు బలఁ దేవుఁడుసాక్షిగఁ దెల్లమయ్యెడున్. ౨౦౬

చ॥ అతులమహానుభావుఁడగు ♦ నాబలరామునివద్ద విదైనే
ర్చితిమి రహస్యముల్ మనకుఁ ♦ జెప్పెగురుండును దద్విశేషముల్
వితథముఁ జేయకుండ నొక ♦ వీనముధర్మము తప్పకుండ ని
బితరులఁ జూడబుత్తు నొకఁ పెట్టున మాధవుఁ డావులింపఁగన్. ౨౦౭

క॥ అదే! తాలాంకుఁడువచ్చెను
బదపద యభివాదనంబుఁ ♦ బదరింతముపైఁ
గదనముఁ జేతుము మనకుం
గొదలుండవు భీమసేన ♦ కొంకఁగనేలా? ౨౦౮

ఉ॥ భూభుజులందఱుంబొగడ ♦ భూరిగదారణ పాండితీ మహా
వైభవముం గనంబఱచి ♦ ప్రస్తుతికెక్కఁగవచ్చు వాయువు
త్రా భయదావహంబు మఱి ♦ తప్పదు నాకునునీకు ధర్మవీ
డాభయముండనేరదిక ♦ డాయుయు పోరికి మాటలేటికిన్. ౨౦౯

వ॥ అంచు సుయోధనుండు వినీతవేషుఁడై బలరాముంజేరి. ౨౧౦

గీ॥ శిష్యుఁడభివాదనంబును ♦ జేయుచుండ
నతిభయంకర ఘోర జ ♦ న్యంబునల్పఁ
బ్రాణము పణంబుగా నొడ్డి ♦ యగుగుచుండ
దీవెనలనిచ్చి పంపవే ♦ దేశికేంద్ర! ౨౧౧

వ॥ సుయోధనుండంత రాహిణేయునిచే దీవనలంది మోము విప్పారనొ
డలువెంచి, భుజాస్ఫలనంబుఁ గావించి, గర్జించి, దీర్ఘగదాదండంబు
గమిచిపట్టి, యుద్ధరంగంబున నిలువంబడ, భీముండును గన్నె
ఱుంగని కోపంబుతో గదంబట్టి సారించుచు మల్లచఱచి, సుయో
ధనుని నెదుర్కొనఁ బరస్పర జయకాంక్షచేవారు పోరసాగిరి. ఒకరినొ
కరు డాయుచు, వీడుచు వేయుచు గదను బిరబిరఁ ద్రిప్పికొట్టుచు,
మండలప్రచారంబుల భ్రమించుచు, మలయుచు, నొడువెఱింగి మ
ట్టుచుఁ గొంతవడివెనంగిరి. స్థూలకాయుండగు భీముండు క్రమక్ర
మముగా డయ్యనారంభించి, రోజుచు, నిట్టూర్పు విడుచుచుండె
ను. అతికష్టంబుపై మండలభ్రమణంబుఁ జేయుచుండెను. ఎదిరి
గొట్టుటమాని, తన్నుఁ గాపాడుకొను ప్రయత్నంబున నుండెను.
దుర్యోధనుం డతిలాఘవంబునఁ జూకుదనంబున నెచ్చటఁ జూచి
ననిదానయై భీమసేను వెలార్ప మొదలిడె. ౨౧౨

క॥ చకచక మాటల నాడుచుఁ

జకపిక గదత్రిప్పిత్రిప్పి ♦ సర్పధ్వజుడు

గకవికలై బెకబెకలై

తికమకలై భీముఁగల్లు ♦ తిరుగఁగఁ గొట్టె

౨౧౩

గీ॥ గొక్కి భీమసేనుండంత ♦ సొమ్మసిల్లి

తేరి, తేరి కొంతవడికిఁ ♦ దెప్పిరిల్లి

గదను జేబట్టితన యాడుఁ ♦ గఱచికొనుచు

యుద్ధమును జేయుచుండెను ♦ నోసరిల్లి

౨౧౪

గీ॥ తడబడు నడుగులతోడ

గడలుకొనెడి భీతి తోడఁ ♦ గంపముతోడ

బడలిన వడమడిచేగద

గిడుగయ్యెను జెప్పనేమి? ♦ కృష్ణుండపుడు

౨౧౫

సీ॥ వినవ్రోయి ఫల్గునా! ♦ మన భీమసేనుఁ డీ

యహి కేతనుని గెల్పు ♦ ననుటకల్లు

అలవాటులేమిచే ♦ నాయాసమున భరం
 పడిపోరుచుండెను ♦ బాఱజూడు
 సారెసారెకుఁ దూలి ♦ జవ్వాడుచుండెను
 నడకలో బిగువు క ♦ న్నడుటలేదు
 అతిలాఘవముతోడ ♦ హాస్తిపురీశుండు
 వెఱపుతో గదత్రిప్పి ♦ విసేరుచుండె

గీ॥ భీమసేనుతిడు ప్రతివీరు ♦ పీచమడఁచు
 యత్నమునుమాని తన్నుఁ గా ♦ పాడుకొనెడి
 యత్నముననుండెఁ జూడుమా ♦ యక్కటకట!
 చూడఁజాలఁ గంటనువాయు ♦ సూనుచావు.

౨౧౬

కం॥ నిట్టూర్పులగమి మిక్కిలి
 దట్టంబగు చుండెనింక ♦ దక్కఁడు మనకున్
 గట్టా! భీమునిఁ గొట్టన్
 గట్టల్కన్ గాచియుండె ♦ గౌరవనృపుఁడున్.

౨౧౭

గీ॥ ధర్మమనుమాట మనమేల ♦ తలఁపవలయు?
 తొడలు విఱుగఁగొట్టించి యా ♦ ధూర్తుడైన
 కౌరవేశ్వరుఁ జంపించి ♦ తీరువాడ
 శ్రీ విజయలక్ష్మి ధర్మజుఁ ♦ జెట్టబట్ట.

౨౧౮

గీ॥ నాభిక్రింద ఘోర గదార ♦ ణగబునందుఁ
 గొట్టరాదనిచెప్పి వ ♦ ల్కుదురు నీతి
 విదులది యెఱింగి కౌరవ ♦ విభుఁడు జోకఁ
 గాచుకొనుచునుండెను నూర్ధ్వ ♦ కాయమొకఁడు.

౨౧౯

కం॥ బలరాముని భయమొక్కటి
 కలఁగించుచునుండె నైనఁ ♦ గౌరవనృపు భూ
 తలమునఁ గూల్చినపిదపన్
 బలరాముని బట్టుపఱప ♦ వచ్చును నెట్లో.

౨౨౦

క॥ కావున భీమునెదుటఁ దొడ

నీవు చఱచికొనినయంత ♦ నె యతఁడెఱిగి యా
పై విఱుగఁగొట్టు దొడలను
బోవుమ యిదిసీవుచేయఁ ♦ బొక్కకు మన్నన్ .

౨౨౧

గీ॥ భీముకట్టెదుటకు నేగి ♦ విజయుడప్పు

డేమొ పనియున్నయటు నటి ♦ యించి కొంత
తొడను జఱచుకొనియె దీని ♦ వడముడియును
జక్కగఁగహియించి యు ♦ త్సహమాన.

౨౨౨

గీ॥ సర్పకేతనుండు ♦ దర్పదుర్వారుడై

యువ్వరంబు నెగసె ♦ నురవడించి
గదను జిక్కఁబట్టి ♦ గర్జించి భీముని
మట్టుఁబెట్ట నొక్క ♦ పెట్టుచేత.

౨౨౩

ఉ॥ మీఁదకుదూఁకి గర్జిలి న ♦ మిద్ధజవంబున వచ్చు కౌరవ

త్మాదయితుంగనుంగొని ప్రచండగదాహతి నూరు యుగ్మమున్
బాదెను నుగ్గునూచముగ ♦ బాణహతింబడు పుల్లు కై వడిన్
వేదనఁబొంది రాజు పృథి ♦ వీన్ధలిఁగూలఁగఁ గుప్పకూరఁగా. ౨౨౪

చ॥ పడినటువంటి కౌరవన్య ♦ పాలునిఁ గన్గొని మచ్చరంబునన్

వడముడి డాసి డగ్గరకుఁ ♦ బల్వరువద్దని చెప్పుచున్ననున్
దొడిబడి దూరికట్టలుక ♦ తోడ సుయోధను నుత్తమాంగమున్
గడువడి ధూర్తుడై యెడమ ♦ కాలనుదన్నె దురాగ్రహంబునన్.

శా॥ తాలాంకుండిదికాంచి దుర్భర పరీ ♦ తాపంబునుంబొంది యా

భీలంబాగదఁ జేతఁబట్టి యిదిగో! ♦ భీమా! నినుంగూల్తు నీ
లీలం ధర్మముతప్పి కూల్తువెనృపున్? ♦ లేలెమ్ము కౌరవ్యభూ
పాలక్షోభము మాన్పనేర నె గదా ♦ ప్రావీణ్య మేపారఁగన్?

గీ॥ అంచులేచిన బలరాము ♦ నడ్డగించి

ధర్మజుఁడు ధర్మవీడచేఁ ♦ దత్తరింపఁ

జేతులనుబట్టి గదలాఁగి ♦ చెప్పెనిట్లు
వాసుదేవుండు గద్గద ♦ స్వరముతోడ.

౨౦౭

క॥ చచ్చిన దుర్యోధనుఁడిక
వచ్చునె మనభీమసేను ♦ వధియించినచో?
నిచ్చలు మేనత్తనినున్
బాచ్చెము లేదంచునెపుడు ♦ పొగడుచు నుండున్.

౨౧౮

గీ॥ అయినపని యేమొయైపోయె ♦ నాగహింప
వలవదనిచెప్పి బతిమాలి ♦ యవలకంప
నేవపడియట్టె బలరాముఁ ♦ డేగెనకట!
కర్మఫలము ననుభవింతు ♦ గాత మంచు.

వ॥ ఈ సంభాషణంబు నంతయు భీమ గదాక్షేపంబున భగ్నోరువుం
డై పడియున్న దుర్యోధనుండాలించి నడుమునలిగిన, మణిరోచి
మృగవగువడగ విప్పి లేచి యాడు మహానాగంబు చందంబున, వివిధమ
ణిప్రభావుంజ ధగద్ధగిత నిస్తుల కోటీర ప్రశస్తంబయిన మస్తంబెత్తి
భూతలంబుఁ జేతుల నానుకొని కృష్ణునింజూచి

౨౧౯

ఉ॥ సేతువుఁదొట్టి శీతనగ ♦ సీమలదాఁకను గల్గుభూతధా
త్రతలభాగమంతయును ♦ రేఁగినతీరని యాడుకూయిచే
ప్రమోతలుప్రమోగుచున్నఁ గను ♦ మూసినరాత్రులు నిద్రపట్టునే?
నీతలవ్రాత యీవిధము ♦ నీకొడ గూర్చెదురంత దుఃఖముల్

ఉ॥ ఎల్లరుపేరుమోసిన మ ♦ హీనులు యుద్ధమునందుఁ జావనీ
వెల్లవసుంధరావలయ ♦ మేలఁగవచ్చునటంచు నెంచుచున్
బల్లిదులై నయట్టి యదు ♦ వర్యులఁదోడ్కొనిరామిఁ బోరికిం
దెల్లము; కాని ధర్మజుఁడు ♦ దీని నెఱుంగఁగ నేరఁడేమియుఁ

ఉ॥ చెల్లదు, సత్యమున్ వినుము ♦ చెప్పెద మాధవ; సర్వధారుణీ
వల్లభులున్ నశింప యదు ♦ వంశమె యేలెడు నన్నమాట; నీ
వల్ల నొనర్పఁబడ్డ బహు ♦ పాతక మూలక ధర్మపీడలున్
వల్లడిఁ గూర్చికూర్చి యదు ♦ వంశముఁ బీలిచి పిప్పిఁజేయవే

క॥ బలవంతుఁ డైనవానిని

బలహీనుం డెందునమ్మవచ్చునె? చెపుమా!

బలవంతుఁడు సమయంబున

బలహీనుని మ్రింగకున్నె ♦ పటుతరశక్తి?

౨౩౪

సీ॥ పట్టించితివిగదా ♦ పగవాని కాళ్లుని

శమ్మియున్నట్టి పాండవులచేత

కొట్టించితివిగదా ♦ కురువృద్ధగురుభీష్మ

గురుయోధులనునెల్ల ♦ బరువుదప్పి

మట్టించితివిగదా ♦ మహితవీరులనెల్ల

స॥ గామ నియమముల్ ♦ జారవిడచి

ముట్టించితివిగదా ♦ ముమ్మరంబగుచిచ్చు

భరతాన్వయారామ ♦ పటలికెల్ల

గీ॥ ఎవ్వఁ డనుభవించు ♦ నీమహాదారుణ

పాపకార్యవితతి ♦ ప్రతిఫలంబు

రాత్రులెల్ల నిద్ర ♦ రామిచే శ్రీకృష్ణ!

కలలుగాంచి చావఁ ♦ గలవు నీవు.

౨౩౫

ఉ॥ దారుణ సంగరంబు రణ ♦ ధర్మముఁ దప్పక చేసినాడనే

వీరవిహారమున్ సలిపి ♦ పెద్దలు మెచ్చుఁగ నాకభోగముల్

జూరఁగఁబోవుచుంటిఁగద ♦ శోకమునాకిక లేదుమాధవా!

• భూరి విషాదభేదముల ♦ బ్రుంగుడు గాంతురు నీవు పాండవుల్.

వ॥ కృష్ణా! నీమందెమేలంబునఁబాండవులు ధర్మదూరులై నీతిబాహుళ్య

లై భారతకులంబునకుఁ గలంక మాపాదించిరి. చంద్రవంశంబు

నకు నీవుట్టువునఁ బుట్టుమచ్చ దాకొనె.

౨౩౬

గీ॥ కంటిఁ గన్నార నీవు వె ♦ న్నంటి భీము

నెదుటఁ గ్రీడిచే నైఁగఁజే ♦ యింతులెల్ల

నింత పాపకార్యంబుఁ జే ♦ యింతువనుచు

నెఱుంగనైతి నద్దానిచే ♦ నిట్టులెతి.

౨౩౭

క॥ బలదేవ దేశికేంద్రుడు

కలఁడుగదాయంచు నూర్ధ్వ ♦ కాయము నేనున్

గలఁగక కాపాడుకొని వ

దలితి నధఃకాయమిట్టి ♦ దశ ప్రాప్తింపన్.

క॥ వీరస్వర్గముఁ బొందెదఁ

గౌరవ వీరాధివీర ♦ గణమిచ్చెడి కై

వారంబుల నాలించెద

గౌరవమున నాకుఁగొదవ ♦ కలదే కృష్ణా!

౨౩౯

వ॥ అని చెప్పుచు డగ్గుతికపడి క్రమక్రమంబుగ మాఁగన్న వెట్టిమాటాడ

నేరకయున్నఁ బాండవులు కృష్ణునింగూడి యథేచ్ఛగాఁ జనిరి.

చ॥ మఱకువ లేక మాధవుఁడు ♦ మానసమందుఁ దలంచె నీక్రియన్

గురుపతి చావునుం దెలిసి ♦ కొన్నయెడన్ గురుపుత్రుఁ డుగ్రుడై

దురమునఁ బాండవేయులను దుగ్రించుటయొండెను దొంగపోటునన్

బారిగొనుటొండె చేయఁగల ♦ పోటరిగావున నేర్పుతోడుతన్.

గీ॥ పాండవేయుల నీరాత్రి ♦ వానిబారిఁ

బడక తొలఁగియుండెడునట్లు ♦ భద్రపఱుప

వలయునని చెప్పి వెంటనే ♦ పాండవాగ

జనిఁ గనుంగొని శ్రీకృష్ణుఁ ♦ డనియెనిట్లు.

౨౪౩

ఉ॥ ధర్మజ! డస్సియుంటిమిగ ♦ దా! పదునెన్నిదినాళ్ళ పోరుచే

దుర్మదుఁడౌ సుయోధనుఁడు ♦ ద్రుంగెను నోఁగువతీస్ఫురన్నదీ

నిర్మల వాయువీచికల ♦ నిద్దురఁబోవుద మేనునీవు నీ

పేర్మి సహోదరుల్ మఱియు ♦ వృష్ణికులుండును నేటిమాపునన్

వ॥ అనిచెప్పి ధర్మజ నొడంబఱచి నాటిరేయి పంచపాండవులు

కృష్ణుండును సాత్యకియునోఁగువతీపులినంబుల విశ్రమించిరి. అశ్వత్థామ

విజృంభించి న్యాయయుద్ధంబునఁ బాండవులఁ గెలుచుట దుర్లభంబని

యెంచి యర్ధరాత్రంబునఁ బటకుటీరంబులంజొచ్చి కృపకృతవర్మ

సాహాయ్యంబున నెల్లరం బారిపుచ్చి, రాధాజు ఋణంబుఁ దీర్చి

కొనియె.

౨౪౪

యాదవ ప్రళయము



ఉ॥ భారతయుద్ధమైన పిద ♦ పక్ష యదువర్యుఁడు పాండవేయస
త్కారముఁబొంది సంతసిలి ♦ ద్వారవతీపురి కేగుచుండఁగా
దారిని బ్రొద్దుగుంకఁగ ను ♦ దంకమునీశ్వర వర్ణశాలయున్
జేరువనున్న మాటెఱిగి ♦ చేరెను నచ్చటరేయి పుచ్చఁగన్

౧

క॥ చేరిన కృష్ణునిఁ గనుఁగొని
గారవమున సంయమింప ♦ కాండుఁడతిథిస
త్కారముఁ జేయుచునీగతి
సారసదళ నేత్రుతోడఁ ♦ జనపున ననియెన్

౨

ఉ॥ కౌరవ పాండవేయులకుఁ ♦ గల్గిన యాపగ యేవిధంబుగా
మాటెను? సంధియాన నెడి ♦ మాటలు నిక్కమె? సంధియయ్యెనే?
సారసనేత్ర! సత్యముగ ♦ సంధిని నీవైనదింపఁ బూన, నె
వ్వారును మాన్పలేరిది ధ్రు ♦ వంబనిపల్కుఁగఁ గృష్ణుఁడెట్లనెన్ 3

గీ॥ మొండి మర్యోధన నృపాల ♦ కుండు వినక
సంధిచెడఁ గొట్టె నందుచే ♦ సమరమయ్యెఁ
గౌరవులు చచ్చిపోయిరొ ♦ క్కరును లేగు
ధర్మజుని బొందె జయలక్ష్మి ♦ తాపసేంద్ర!

౪

క॥ పదునెనిమిది యక్షోహిణు
లెదురెదురై పోరి పోరి ♦ యేపటికడకున్
బదునెనిమిది దినములలోఁ
గదనంబున నీల్గిచచ్చెఁ ♦ గ్రమ్మఱకుండన్

౫

గీ॥ కౌరవులయందుఁ గృతవర్మ ♦ గౌతముండు
ద్రోణసుతుఁడును మిగిలిరి ♦ తుదకుఁ ధర్మ

తనయుడెసఁ బంచపాండవుల్ ♦ శినివరుండు
నే యుయుత్సుండు చావక ♦ నిల్చినాము

౯

గీ॥ అతిభయంకరమైన యా ♦ యాహవమ్ముఁ
గన్నవారికిఁ గంఠంబు ♦ గల్గజేసె,
భరతవర్ష మీరీతిఁగాఁ ♦ బాడువడియె
నన్నదమ్ములు పాళ్లకై ♦ తన్ను కొనఁగ

౨

కం॥ అను నీనాడులను వినుచును

గనారిలుచు మండిపడుచుఁ ♦ గటము లదరఁగా
మునికులశేఖరుఁ డిటుల
వనరుహపత్రాక్షుతోడ ♦ వక్కాణించెన్.

౩

ఉ॥ పానలుపూననేల? కురు ♦ పాండవయుద్ధము మాన్పఁబూనుచో
మానఁపఁ గల్గియుండియును ♦ మాన్పక కౌరవపక్షయోధ సం
తానమునెల్లఁ గూల్చితివి ♦ న్యాయముమాని రణంబునందునన్
మానక శాపవహ్ని నినుమాడ్చెదఁ జూడుమటంచుఁ గ్రోధియె.

కం॥ శాపోదకమిదుగో! నీ

చాపల్యము మాన్తునంచు ♦ సంరంభమునన్
జేవట్టి కమండలువున్
గోపంబున శాపమీయ ♦ గొదగొనుచుండన్.

౧౦

గీ॥ ఆగుమాగుము కోవంబు ♦ నాచికొనుము

నీకమండల మటుపెట్టి ♦ నేను శెప్పు
మాటలను నాలకించి పి ♦ మ్మటను నీవు
చేయవచ్చును గాదె తోఁ ♦ చినవిధంబు.

౧౧

ఉ॥ పారిని వీరిఁజూలెననుఁ ♦ బల్కెదవేటికిఁ జాలు, నీశ్వర
ప్రేరితమై మహారణము ♦ వీరవినాశన హేతుభూతమై

ధారుణి భూరిభారము వ ♦ దల్పఁగవచ్చె నిజంబు గాన నీ
పోరునుమాన్ప నేనెవఁడఁబో! తలపోయవె మానిచంద్రమా! ౧౨

గీ॥ పూర్వ కర్మఫలము ♦ సర్వంబు భుజియింప
కుండ నెవరిశక్య ♦ మో మునీశ!
మర్మమేల? నరుఁడు ♦ కర్మంబు చేతిలోఁ
గీలుబొమ్మకాదె ♦ కేవలంబు? ౧౩

గీ॥ ఎన్నిపాటులు పడినానొ ♦ యెవ్వఁడెఱుఁగు?
సంధిసేయంగ నెట్లలైన ♦ శ క్తివంచ
నంబులేకుండఁ గౌరవ ♦ నాథుఁ డొకఁడు
వినక చెడఁగొట్టె నందుచే ♦ బెడిసె సంధి. ౧౪

కం॥ అందఱు దారుణయుద్ధము
నందున మరణించుచుండ ♦ నతిభయదముగాఁ
గ్రందై యేడ్పులు సెలఁగన్
విందగునే నాకుఁజెప్ప ♦ వివరీతముగాన్? ౧౫

వ॥ శ్రీ కృష్ణుండిట్లు కల్లబొల్లుమాటలు పెక్కులు చెప్పి యుదంకమహా
ముని నిరుత్తరుంజేసి, మిక్కిలి చనువుతో. ౧౬

గీ॥ మౌనిపర్ణ శాల ♦ మరుభూమియందుండ
మంచిసీళ్లులేక ♦ మాఁడుచుండఁ
గావ్మలోనదానిఁ ♦ గనిపెట్టి చక్కఁగా
మంచిమాటలాడి ♦ మానితోడ. ౧౭

గీ॥ చుట్టుప్రక్కపాలము ♦ శోధించి త్రవ్వింప
నీళ్లు పడెడిచోటు ♦ నిశ్చయించి
నిలువులోతుపోవ ♦ జలజలమని జెల
పొంగి పైకివచ్చి ♦ పాలముదడిసె. ౧౮

వ॥ మౌనియు నీయాకస్మిక జలపాతముచే మెత్తవడి, వాయె త్తిమాటాడ
నేరఁడయ్యె. శ్రీకృష్ణుఁడీగతి భాంకులుభాంకి యుదంకమహాముని

హృదయకలంకముఁ బొపి, సుయోధనుని వంకవంకనిల్పి, తదా
శ్రమంబున సుఖముగా నారేయిపుచ్చి, సుప్రభాతంబుననే లేచి,
మునీశ్వరుకడ సెలవంది, ద్వారవతిం బ్రవేశించి, నిశ్చింతతోఁ
గాలముఁ గడుపుచుండ.

౧౯

ఉ॥ భారతభూతధాత్రీఁ గురు ♦ పాండివయుద్ధము వీరరక్తకా
సారమయంబుఁ జేయఁగ వి ♦ సారమునై బహుదీర్ఘ శోకవి
స్తారపరీతమై కుములఁ ♦ జారులుచోరులు భీతిలేక సం
చారముఁ జేయసాగిరి వి ♦ శంకటపీడల నాచరించుచున్. ౨౦

సీ॥ వినరావు మంగళ ♦ స్వనములు రవ్వంత
యోదార్పరానియే ♦ డొకటితక్క
కనరారు నగుమోము ♦ కలవారు శిశువృద్ధ
వికలాంగ బధిరాంధ ♦ పితృతక్క
పరికింపఁగాలేవు ♦ పంటపొలంబులు
ప్రీనుపెంటలఁగ్రుళ్లు ♦ బీళ్లుదక్క
పొడకట్టఁగారారు ♦ పుణ్యాంగనామణుల్
విలపించు ముండమో ♦ పులునుదక్క

గీ॥ ఏడ్చుబాబ్బలు లేనట్టి ♦ యిల్లుగాని
యూరు వల్లెలుగాని కొం ♦ డొక్కఁడై నఁ
గటకటా! కన్నుదోయికె ♦ గానరావు
వలుకులై పోయె భారత ♦ వర్షమెల్ల. ౨౧

ఉ॥ ఒక్కని రాజ్యతృష్ణ మతి ♦ యొక్కని మొండితనంబు నింక వే
ఱొక్కని రాజనీతి భర ♦ తోర్వినిఁ బీలిచి పిప్పిఁజేసెఁబో
పిక్కటిలంగఁ బేదటిమి ♦ పెంపఱఁజేసె మహాగ్రభంగిగాఁ
ద్రెక్కొను బీదసాదలకు ♦ దిక్కెవ్వరుండిరి కాచిప్రోవఁగన్? ౨౨

సీ॥ ధర్మపీడలుమాన్సఁ ♦ దగువారు లేమిచే
బాపముల్ మినుముట్టి ♦ వరుసఁజెటిగె

బలవంతులై నట్టి ♦ పరిపాలకులు లేమి
జారచోరులబాధ ♦ సాగిపోయె
మగవాండ్లు మరణింప ♦ మగనాండ్లు చెలరేగి
తిరుగాడజొచ్చిరి ♦ తెంపుజేసి
తగవుదీర్పగజాలు ♦ తగవరుల్ గనరామి
గోవాండ్ల గోవారు ♦ గుబ్బటిలె

గీ॥ భరతవర్షంబు దుస్సహ ♦ నరకమయ్యె
గాలు కదలింపగా వీలు ♦ కలుగదయ్యె
బ్రాణభయమొక్క క్షణమైన ♦ బాయదయ్యె
దిగులు విడనాడిపోదయ్యె ♦ దినదినంబు.

౨౩

వ. ఇట్లు భరతవర్షంబు సంక్షుభితమై, వ్యాకులమై, యాభీలమై, పాప
మూలమై శోకరసాధిదేవత కునికిపట్టెయుండ.

౨౪

ఉ॥ ద్వారకయందు యాదవులు ♦ దర్పసమగ్ర మహాగ్రులొచు నె
వ్వారిని లెక్కపెట్టక య ♦ పారబలంబున వృద్ధిజెంది దు
ర్వార పరాక్రమాధ్యులయి ♦ రాజులనెల్లర ధిఃకరించిదై
వారుచునుండి రాపురిని ♦ వైరులులేరని గర్వలీడులై.

౨౫

సీ. కులవృద్ధులనుజూచి ♦ గురుభక్తిఁ బూజించి
మర్యాదలనుజూప ♦ మానినారు
ఆచార్యులనుగాంచి ♦ యర్పించి శ్రద్ధతో
నుడుగరలిచ్చుట ♦ యుడిగినారు
ధర్మాత్ములగువారి ♦ దర్శించి నెమ్మితో
భాషించు పద్ధతి ♦ వదలినారు
దైవతారాధన ♦ తత్పరత్వముమాని
మూఁడు సంజలపూజ ♦ వీడినారు

గీ॥ యాదవకుమారు లుగ్రులై ♦ వ్యసననప్త
కమునఁజిక్కి దురంతులై ♦ క్రమముదప్పి

వృద్ధజనముల గికురించి ♦ వెడగులగుచుఁ
దిరుగుచుండిరి ద్వారకా ♦ పురమునందు.

౨౬

ఉ॥ ఆయము లెక్కపెట్టకయె ♦ యందఱిముందఱుఁ గేరడించి, మై
రేయముఁ దావి మైమఱచి ♦ రేబవలొక్కరుఁ డొక్కకై వడిన్
బ్రాయముఁ బానగోష్ఠికలవద్దనుబుచ్చుచునుండఁ గాంచియున్
న్యాయము కాదటంచు నొకఁరైనను జెప్పెడివారు లేరటన్. ౨౭

గీ॥ త్రాగుఁబోతుతనము ♦ తగవుగాదంచును
ముట్టఁబలుకువారు ♦ పుట్టరందు
నేమి పల్కనుండె; ♦ నిందీవరాక్షుని
యెదుట సాగుచుండె ♦ నిట్టిపనులు.

౨౮

ఉ॥ త్రావుము త్రావుమంచుఁదెగఁ ♦ ద్రావుమటంచు నొకళ్లొకళ్లనున్
ద్రావఁగఁజేసిచేసి మది ♦ రంబును లాహిరిఁబొంది వారుణ
దేవత కేటికోళ్లు నిగ ♦ దించెద రాపురిఁగల్గు శౌండికుల్
త్రావుచు నేలమీఁదఁబడు ♦ దాఁక వదంబుముదంబుమీఁటఁగా. ౨౯

క॥ ఓరోరీ! తేరమదిర

తేరా! చపకంబునిండఁ ♦ దెగఁ ద్రావెద నా
పేరెఱుఁగవురా యనుచున్
బూరింతురుగిండ్లు త్రాగుఁ ♦ బోతులు చొరవన్

౩౦

ఉ॥ మద్యము నాని యాని యవ ♦ మాన మెఱుంగక రాచబాటలన్
జోద్యము లాడుచుం దిరుగు ♦ చుగనుపింతురు చేతనున్న యా
ఖాద్యములన్ బసాపడుచుఁ ♦ గాఱులు ప్రేలుచుబాసలాడుచున్
బద్యము కూనరాగమునఁ ♦ బాడుచు యాదవశౌండులప్పుడి ౩౧

క॥ ఎప్పుడు పురవీధులలోఁ

దప్పక కనవచ్చుఁ దప్పఁ ♦ ద్రాగినవారిన్
దుప్పతలల ముండలతోఁ
దప్పుటడుగు లిడుచుదారిఁ ♦ దారెడివారిన్

౩౨

మ॥ మదిరాపాన విఘ్నార్జమానులగుచున్ ♦ మల్లాడిమల్లాడియున్,
మదిరాక్షి పరిరంభ సౌఖ్యములతో ♦ మత్తిలిపువ్వాటలో
మదమత్తుల్ చరియింతురాపురమునన్ ♦ మర్యాదలేకుండ నా
యదువంశోద్భవులేమి చెప్పెదను దు ♦ ర్వాపార లీలారతిన్

గీ॥ డెప్పరంబుగఁ బోయె క ♦ డిందిమగలు
సందుగొందులఁ దిరిగి ని ♦ స్సారులైరి.
పుడమి నెదురించు వారు క ♦ న్నడమిచేత
నౌర! సామరి సోమరి ♦ యయ్యెనచట

౩౪

ఉ॥ ఆనదొరంగి ద్వారవతి ♦ యందునసించెడి మత్తకాశినుల్
పానముఁజేయనేరిచి పి ♦ పాననుదీర్చికోనంగ వారుణిన్
బానలు నింపియుంపఁ దమ ♦ వంతు మహానసమందునన్ మద
స్థానములయ్యె గేహములు ♦ ధర్మవినాశన మూలకంబులై ౪౫

కం॥ పొరుగుారి పెద్దలయినన్
బొరపడి ద్వారవతికట్టె ♦ పోయిరయేనిన్
బరువుప్రతిష్ఠలు దక్కవు
సురచేమ తిలిన యదు ♦ సూనులయెదుటన్.

౩౬

గీ॥ నారద ప్రభృతి మునిజ ♦ నమునకైనఁ
దప్పవయ్యె నీపాటులు ♦ ద్వారవతిని
యదుకుమారుల స్వైరవి ♦ హారమిట్లు
తెన్నుగానక మితిమీటి ♦ మిన్నముట్టె.

౩౭

చం॥ వివిధములైన మద్యముల ♦ విల్పుమ నమ్మఁగ శౌండులెల్లద్వా
రవతిని బాన గోష్ఠికల ♦ రాయిడి యేమని చెప్పనేర్తురే
బవలును మూయఁగాఁబడవు ♦ వానినిబాయరు తాగుబోతులున్
బవరము పానగోష్ఠికల ♦ వద్దఁగనంబడు గంధగోళమై.

౩౮

ఉ॥ పత్తనమిట్లు దుర్యనన ♦ పంకిలమైకనుపట్టఁ గృష్ణుడున్
జిత్తులమారియయ్యునెది ♦ సేయఁగ లేక విషణ్ణచిత్తుడై

యొత్తిగిలంగ యాదవుల ♦ హా! చెలరేగుచు నంతకంతరే
కెత్తంగ నుగసేన వృథి ♦ వీశుడు చాటంగబంపె నీక్రియన్. ౩౮

కం॥ హాలాపానముఁజేసిన

వేళాకోళమ్ముగాదు ♦ విచుడివారిన్

శూలారోషణఁ జేసెద

జాల్నిబడఁ దత్కటుంబ ♦ సహితముగాంగన్.

౪౦

గీ॥ ద్వారకాపట్టణపుఁ బాలి ♦ మేరలోనఁ

బాసగోష్ఠులు పెట్టిన ♦ వారినెల్లఁ

బట్టి మరుభూములకుఁబంపి ♦ వైతు సర్వ

జనుల కవిలంఘనీయమీ ♦ శాసనంబు.

౪౧

వ॥ ఈ శాసనంబు నాకర్ణించి యతికుపితులై యదుకుమారులందఱు
నొకచోటఁ గుమిఁగూడి.

౪౨

చం॥ ముదుకడుగాన నెట్లయిన ♦ భూపుడు ప్రౌద్దులుపుచ్చవచ్చుఁగా

గొదగొనియున్న యీపశుచు ♦ కుట్టలమాటఁ దలంపకిట్లు బె

ట్టిదమగు శాసనంబునొక ♦ టిన్ బ్రకటించుట రాజ్యనియే?

యిది కనుగొందమంచునపు ♦ డెల్లరు రోషకషాయతల్పై. ౪౩

వ॥ అతినిగూఢంబుగా నొకరినొకరు బిలిచికొని బండు కట్టి శాసనంబు

నిరర్థకంబుఁజేయ సమకట్టి జాతరయను నెపంబున.

౪౪

సీ॥ బుసబుస పొంగారి ♦ పులికంపుఁ గొట్టుచుం

డెడి కల్లుకుండ కా ♦ వదులఁదాల్చి

మదపువాసన గొట్టు ♦ మధువునింపినపంట్లు

మూపులపైఁబెట్టి ♦ మోసికొనుచు

లాహరిగలిగించి ♦ లంభింపఁజేసెడి

వారుణి భాండముల్ ♦ పట్టుకొనుచు

మది రాక్షులకుఁగూర్చు ♦ మదిరతోఁ దెగనిండి

తొలుకు కుండల బండ్లఁ ♦ దోలుకొనుచు

గీ॥ ద్వారవతివీడి యాదవుల్ ♦ బయలుదేరి
వార్ధిచెంతకుఁ జిత్తంబు ♦ వచ్చినట్టు
త్రాగవచ్చునటంచును ♦ దరలినారు
క్షోణిధవుఁ డేమిసేయునో ♦ చూతమనుచు.

౪౫

గీ॥ రాజశాసన భయము స ♦ ర్వంబు తొలగఁ
జేతఁ జపకముల్ పూని వా ♦ చేరఁబట్టి
రేకలసుదాల్చి మంచిమై ♦ రేయమెల్లఁ
గ్రోలిరప్పుడు యాదవుల్ ♦ గొంతువఱకు.

౪౬

కం॥ కవకవలుగఁ దిరుగాడుదు
రవదంశము లమ్మునట్టి ♦ యంగడులందున్
దెవఁద్రావిన యదువంశ
ప్రవరులు మాటాడకుండ ♦ బందరునందున్.

౪౭

కం॥ తనతనఁ గూలెడువారై
వినవినఁ బరుగెత్తుచుండి ♦ విగతాంబరులై
గుసగుస లాడెడివారై
వసచెడి కందోయి తేల ♦ వైచెడివారై.

౪౮

వ॥ యాదవసందోహం బొడలెఱుంగక సంచరింపుచుండుటంజేసిప్రచం
డశౌండపిచండిలంబై సముద్రతీరం బంతయు మహాక్షోలాహలంబు
లుగానుండె. అట్టిసమయంబునఁ బ్రద్యుమ్ననిపై నానుకొని యతి
వాచాలుండె.

౪౯

కం॥ కనుగ్రుడ్లెఱ వడంగా
శినివర్యుఁడు తప్పద్రావి ♦ చిటచిటగునుచున్
ఘనయోధుని గృతవర్మను
గనుగొని యిట్లాడిపోసె ♦ గనుబామ లెగురన్

౫౦

చం॥ ప్రధనముఁ జేసిచేసి శిబి ♦ రమ్ములనిద్దుర పూవు బాలురన్
బ్రథితుల నర్థరాత్రమునఁ ♦ బైఁబడి కంఠమునొక్కి కోయఁగా

రుధిరముఁ గ్రక్కుచుండఁగను ♦ రోయక పాయక తానృశంసుడై
వధయొనరించినట్టి బల ♦ వంతునినేఁ గొని యాడుచుండెదన్ ౫౧

కం॥ అనవిని కృతవర్మయుఁదన

మనమునఁ గట్టల్కరాజి ♦ మండుచునుండన్

వెనుదీయక చెప్పెఁటలు

శినివరు వీక్షింపకుండఁ ♦ జిటునవ్వెలయన్ ౫౨

చం॥ పగతుఁడు నేలమీఁదఁబడ ♦ వైచి రణసలి యందున్నహితుల్
వగవఁగఱొమ్ముఁ ద్రొక్కినిలు ♦ వఁబడి కంఠముఁగోయఁజేయిపై
కెగయఁగఁబట్ట దానిఁ బయి ♦ నే తెగఁగొట్టఁగఁ గ్రీడి యొంటిచే
పగతునిఁద్రోసి కూలిచిన ♦ వానిని వీరవరున్ స్మరించెదన్ ౫౩

కం॥ అనిపలికి కొంటెచూపుల

వనరుహముఖ సత్యశామ ♦ వదనముఁజూడం

గను సిగ్గు నలుకముప్పిరి

గొనఁగాఁ దలవాంచుట గను ♦ గొని సాత్యకియున్ ౫౪

గీ॥ చిత్తముఁగలంప భోజుని ♦ యెత్తిపొడుపు

సత్యభామావమానంబు ♦ సంగ్రసింపఁ

గుపితుఁడయ్య సాత్యకివేగి ♦ రపడకుండ

దృష్టిసారింపఁ గృష్ణుని ♦ దిక్కునకును ౫౫

గీ॥ కమలనాభుఁడంత ♦ కడగంటి సైగచే

హెచ్చరింపఁజూచి ♦ వృష్టికులుఁడు

సంభ్రమించి సాహా ♦ సంబున నుత్సాహ

భరితుఁడగుచుఁ బెదవి ♦ కొలుకుకొనుచు ౫౬

కం॥ అగునగు స్మరియింతువులే

యిఁగ నెన్నాల్లొయనిచెప్పి ♦ కృతవర్మతలన్

దెగివడఁగొట్టెను వెంటనె

తగవుండునెత్రాగుఁబోతు ♦ తనమున్నయెడన్ ౫౭

చ॥ ఇదికనిభోజులెల్లరు స ♦ మిద్ధవరాక్రమ విక్రమాఘ్యులై
మదమునఁ గన్నుఁగావక ప్ర ♦ మత్తతఁ దాలించి కూర్చి ఖడ్గముల్
బెదరక త్రోసికొంచు యదు ♦ వృష్టికులంబుల వారిమీఁదికిం
గదియుచుఁబోరు సేయఁగడఁగఁ యమవృష్టిజలంతనొక్కటఁగో

క॥ చేకొని కత్తులభోజుల
డీకొని యెదిరించి నిల్చి ♦ డెప్పరముగ భూ
మికంపము గలుగటలు
నాకట్టుచుఁ బోరుచుండ ♦ యాదవనరుఁడున్.

౫౯

గీ॥ దారకుని డగ్గరకుఁ బిల్చి ♦ ద్వారవతిని
గల్గు స్త్రీబాల వృద్ధ సం ♦ ఘంబునెల్ల
హస్తినాపురంబును జేర్చి ♦ యాదరింపఁ
బార్డుతోడఁ జెప్పుమటంచుఁ ♦ బంపివైచి.

౬౦

గీ॥ చెంతకప్పడే బ్రభునిఁ ♦ జేరఁజేరి
పార్థుఁడరుదెంచు నందాక ♦ ద్వారవతిని
గల్గు స్త్రీజనశిశువృద్ధ ♦ గణమునెల్లఁ
బ్రోచుచుండు మనుచుఁజెప్పి ♦ పుచ్చి పిదప.

౬౧

వ॥ ఒదిగి యొక్కఁడే యొండెడనిల్చి సముదతీరంబున మహాదారుణం
బుగఁ బ్రవర్తిల్లుచున్న సంగ్రామంబును జూచుచున్నయెడ.

౬౨

గీ॥ అధిక సంఖ్యాకులగుటచే ♦ యాదవులను
వృష్టికులులను భోజులు ♦ పీచమడఁప
వాసుదేవుండు క్రుద్ధుడై ♦ వసుధఁగూల్చె
బోరుసాగించి మిగిలిన ♦ భోజకులుల.

౬౩

ఉ॥ యాదవవృష్టి సాత్వత ద ♦ శార్దులు భోజులు నీవిధంబు తా
మై దెగద్రదావి మైమఱచి ♦ మైకము కప్పఁగఁ గ్రూరకర్ములై
వాదములాడి తన్నుకొని ♦ ప్రాణము వీడుటఁగాంచి బాపురే!
యాదవనాశ మీకరణి ♦ నయ్యెనె నేటికినంచు జాలితో.

౬౪

ఉ॥ కట్టెదుటన్ గులక్షయము ♦ కల్లుటకాంచి దురంతవేదనా
ఘట్టితమానసుండగుచు ♦ గన్నులఁ గాంచఁగలేక దైవముం
దిట్ట సముద్రతీరమును ♦ దించి సమీపమునందు నొక్కచో
దట్టపుఁజెట్టు నీడఁగని ♦ దగ్గర కేగి పరున్నయంతటన్ ౬౧

ఉ॥ చిన్నతనంబునుండియును ♦ జేసినకార్యము లొక్కమాటుగాఁ
గన్నులఁగట్టినట్టు పొడ ♦ గట్టఁగ మిక్కిలి విస్మయంబుతో
నన్ని తలంచికొంచు హృదయమ్మున నబ్బురపాటుఁ జెందుచున్
కొన్నినిమేషముల్ గడనఁగొంచెముకొంచెమునిద్రఁగూర్చఁగన్ ౬౨

గీ॥ బోయఁడొక్కఁడు వీక్షించి ♦ పొల్లిఁబట్టి
చిక్కనేచిక్కఁ గృష్ణుండు ♦ చేతికిప్పు
డెటులఁ దప్పించుకొని యీతఁ ♦ డేగఁగలఁడొ
కాంతుననిచెప్పి సంతోష ♦ కలితుండగుచు. ౬౩

ఉ॥ వెల్లకిలంబరుండి పృథి ♦ వీజముక్రిందను నుమ్మలమ్ముచే
నుల్లము తల్లడిల్లఁబడి ♦ యుండగ నొక్కఁడు చాపకట్టుగా
భిల్లుఁడుచూచి బాణమును ♦ వేయ రవంతయు వీలుచిక్కమిన్
బుల్లవడంగ మోము కొఱఁజ్రొవుచునుండఁగ నింతలోపలన్ ౬౪

గీ॥ కాలు కదలించి యిట్టు ♦ కమలనాభుఁ
డెడమకాల్చివైఁ గుడికాలు ♦ నిడిముసించి
నిదురపోవుచునుండెను ♦ గదలకుండ
నెఱుక కనిపెట్టి సంతోష ♦ మెనయుచుండ. ౬౫

గీ॥ వెడదవాతియమ్ము ♦ వెసలాగిపొదినుండి
వింటఁ దొడిగియొరుల ♦ కంటఁబడక
తివిచి యల్లెతాడు ♦ చెవిదాక గుఱిచూచి
విడిచివుచ్చె దాని ♦ విధమెఱింగి ౬౬

గీ॥ ఎఱకలొగి తోడువడుచుండ ♦ నెఱుకయమ్ము
టివ్వుటివ్వున సూటిగా ♦ తెచ్చిపోయి
పోయి కృష్ణుని కుడికాలి ♦ బొట్టవేలు
నెఱుక చెడిపోవ మొదలంట ♦ నటికివై చె

౨౧

ఉ॥ కట్టిడియైన బోయ విశి ♦ ఖమ్ముకరుక్కున దూసిపోవఁగా
బొట్టనవ్రేల్ చురుక్కునఁ జి ♦ వుక్కునఁ గృష్ణుఁడు కన్నువిప్పియ
టిటులుచూడఁ గట్టెదుట ♦ నే యగుపించెను బోయ; యొండొరుల్
గుట్టుగ భావముల్ తెలిసి ♦ కొంచునుమానముతోడనుండఁగన్ ౨౨

క॥ వెనుకకు గిరుక్కునఁ దిరిగి
చనియొఁ బ్రహృష్టుండగుచు ని ♦ పాదుం డటుపై
వనజాక్షుఁడు వెనువెంటనె
తనువు వదలి తాఁబరమప ♦ దంబునుబొందెన్

౨౩

క॥ కులనాపకుండగు కృష్ణుని
కొలవెద్దలు సంతసింపఁ ♦ గూల్చితి ననుచున్
గులికెను బోయఁడు ప్రాతప
గలుమాయునె? యూరకొత ♦ కాలము చనినన్

౨౪

వ॥ చౌశీతి వర్షంబులు భారత వర్షంబును నఱచేతనిడికొని డేగాట
యాడించిన లీలామానుష విగ్రహుండగు శ్రీకృష్ణుండు కాలంబున
కుంజిక్కి, నిషాదబాణవ్యాఘాత వ్యాజంబునఁ దనుత్యాగంబుఁ
జేయవలసినవాడయ్యె. ఇంతమమున్న యాదవ ప్రళయంబు నము
ద్రతీరంబున మహా ఘోరంబుగాఁ బ్రవర్తించుచుండ నొక్క
యెడ.

౨౫

గీ॥ బలుఁడు తెగఁద్రావికుత్తుక ♦ బంటిగాఁగ
నొడలు తెలియక తూలిత ♦ ప్పదుగు లిడుచు
దారిలోనున్న యొకకోడె ♦ త్రాఁచుద్రొక్కఁ
గస్సుమనిలేచి బలరాముఁ ♦ గాటువేయ.

౨౬

గీ॥ త్రాగియుండినవాఁడౌట ♦ నాగుబాముఁ
బట్టి యిట్టు వేలార్చి ♦ పాటవైచి
కదలి మత్తుతో నొకచెట్టు ♦ మొదటఁబండి
గుఱుపెట్టుచు నిద్దురఁ ♦ గూరెనపుడు.

౭౭

కం॥ కసిఁబట్టిన యాపామో
పసిఁబట్టి యచటకువచ్చి ♦ పైఁబడివానిన్
బుసగొట్టుచుఁ గాటందెను
వెనమోమున దాన నతఁడు ♦ వెంటనెయ్యిల్లా.

౭౮

వ॥ దారకునిచేఁ బంపఁబడినవార్త శూలాయమానమై చెవినిబడినంత
నె,పార్థుండు బయలుదేరి నిరంతర ప్రయాణముచే ద్వారవతింజేరి,
శ్రీకృష్ణసాత్యకి బలరామప్రముఖ మహావీర శూన్యంబును, నార్తా
లాప దైన్యంబునునై, యాపురంబు కురుక్షేత్ర యుద్ధానంతరము,
పెంపుచెడియున్న హస్తినాపురంబును జ్ఞప్తికి దేరఁజాలసేపు వగ
చి, తన్నుఁ దానూరడించికొని, ధైర్యంబవలంబించి.

౭౯

కం॥ అంతఃపుర కాంతాజన
సంతాపముడించి నవ్య ♦ సాచి కడంకన్
గాంతల వృద్ధులబాలుర
చింతలుదీరంగఁజెప్పి ♦ చిడిముడిపడుచున్.

౮౦

కం॥ పసిపిల్లలఁ గసిగందుల
ముసలిముదుకవారి నెల్ల ♦ ముసుగుడుపడుచున్
దెసలారసికొని తెచ్చుచు
వెన ద్వారక డించిపోవ ♦ వెడలినయంతన్.

౮౧

ఉ॥ ద్వారక చుట్టునున్న కొఱ ♦ వంజులమూఁకలు మూఁకఁగట్టుచున్
దారులుగట్టి యాదవని ♦ తంబినులెల్లరఁబట్టి ద్రోచుకో
బారులుగట్టి నిల్చె నతి ♦ బంధుర కాననసీమలందునన్
మోరకులైప్రచండులయి ♦ పూర్వవిరోధముతొందరింపఁగన్.

౮౨

వ॥ పాథుండొక్కఁడు రక్షణకార్య నిమగ్నుండై యాదవ స్త్రీజనంబులఁ
గొని తెచ్చుచుండ, నకస్మాత్తుగాఁ జెంచుదొరలుపారల పైఁబ

డి నిర్దయులై దోపిడి మొదలుపెట్టి
 సీ॥ ఉన్మత్తడుడై • యొకచెంచు చెలరేగి
 నిలువుదోపిడిచేసె • నెలతనోర్తు
 కన్నుఁగానక బోయ • కడముట్టి యొకకాంత
 ముప్పేటహారంబు • మొలనుదోపె
 కొఱవంజి యొకఁడొక్క • కొమరాలి నదలించి
 ముంగెరఁ దెగగుంజి • మూటఁగట్టి
 శబరుఁడొక్కఁడు ధైర్య • సాహసంబుల చేత
 నొకకాంత మెడపేరు • లూడలాగె

౫౩

గీ॥ వ్యాధుఁడొక్కఁ డొక్కపడంతి • నదిమిపట్టి
 యొడలి బంగారమెల్లను • నొలిచి కొనియె
 ఒక్క యెఱుకపేరాసతో • నొక్కబోటి
 పైడిమొలనూళ్లుపైబడి • యూడదీసె

౫౪

గీ॥ ఆలగోలు బాల • గోలయ్యె యాదవ
 మదవతీ సమూహ • మధ్యమందు
 నేమిచెప్పువాడ • నిదియెల్ల వీక్షించి
 పార్థుఁ డుగ్రకోప • భరముచేత.

౫౫

ఉ॥ బావురువంచు నేడ్చుయదు • భామినులందఱిఁ బాటఁజూచి రో
 మావిల చిత్తుడై యతిభ • యంకర రూపముఁదాల్చి దివ్యగాం
 డీవము నెక్కుపెట్టుటకు • నేర్పున యత్నములెన్నో చేసియున్
 లేవడి యల్లెతాడుతగి • లింపఁగ లేక కిరీటియంతటన్

౫౬

గీ॥ వింటిపట్టుజార • కంటిబాట్టులు గాఱ
 నల్లెతాడు గూర్ప • వల్లఁగాక
 చిత్తమెల్లఁ జెదరఁ • జీకాకు పడిపోయె
 ముసలి చేయివణకి • పోవుచుండ.

౫౭

కం॥ తెఱచిన కన్నులతోడన్
 మఱచిన గాండీవచాప • మధ్యముతోడన్

బఱచిన తలఁపులతోడన్

నరుడట్టే నిల్చియుండె ♦ నల్వరు నవ్వన్,

౫౮

గీ॥ నిలువుగ్రుడ్డుతోడ ♦ నిలచియుండఁ గిరీటి

నిలువుదోపిడంత ♦ నిలిచిపోక

యదుపులేక సాఁగె ♦ యదువధూ జనమంత

క్రొత్తపోటరులకు ♦ మెత్తవడుచు.

౫౯

నీ॥ పూర్వార్జితములైన ♦ పౌలముల నన్నిటిఁ

బొరలివచ్చిన వార్ధి ♦ పూడ్చివైవ

కాయకష్టముతోడ ♦ గడియించిపెట్టిన

ధనధాన్య సంపత్తి ♦ పొనుగుపయ్య

పుట్టి పెరిగినట్టి ♦ పుటభేదనంబెల్లఁ

గడలిలో క్షణములోఁ ♦ గలిసిపోయె

కనుకుట్టు లేకుండ ♦ మనుగడ జరిపించు

పెనిమిటులనిలోన ♦ దునిసిపోవ

గీ॥ ఎఱుకలేని దేశాలకు ♦ నేగవలసె

నెఱుకతో మనియుండుట ♦ పరువుగాదె?

నీల పరదేశమునకేగి ♦ యిలియుటెల్ల

ననుచు యాదవకామినీ ♦ జనము తలఁచి.

౬౦

నీ॥ కడగంటి వాల్చాపు ♦ గమిచేత నొకచెల్వ

సొగసుకానికిఁ జాల ♦ సూరెలంపె

సొక్కిసోలి మనస్సు ♦ చుక్కాని వెనఁదిప్పె

సుందరాంగునివైపు ♦ సుదతియోర్తు

కంచెల తెగిపడ్డ ♦ చంచలాక్షి యొకర్లు

వంచింది కొంపోయెఁ ♦ జెంచుమగని

పెరిగిపోయినపేరు ♦ వెదకుచునొకకాంత

మరులుచూపునుబంపె ♦ మరల మరలఁ

గీ॥ దోచుకొన్నవారు ♦ దోచబడినవారు
జంటజంటలైరి ♦ క్షణములోన
యాదవకులకాంత ♦ లటులౌటఁగన్నార
నర్జునుండుచూచి ♦ యశాదుఁగఱచె.

౯౧

కం॥ నవరాగోదయమైనన్
నవలావణ్యంబుతోడ ♦ నవలాగుమి భి
ల్లవరులతోఁ గిలకిలమన
నవమానముఁ జూడలేక ♦ యలమటపడుచున్.

౯౨

వ॥ చెంచుదొరలనోషమి దన యెట్టయెదుట నతికుత్సితంబుగా నడుచు
చున్న యాకార్యంబు నాపజాలక భీభత్సుండొక్కయెడ నిల్చి
యుండ.

౯౩

గీ॥ రుక్మిణీదేవి సాదఁజొచ్చి ♦ రూపుమానఁ
జలిమలకునేగఁ దపియింప ♦ సత్యభామ
తక్కు కుఁ కాంతలేమైరొ ♦ దైవమెఱుఁగు
యాదవకులంబు తుదకు ని ♦ ట్లయె నకట!

౯౪

నీ॥ కామోపభోగముల్ ♦ కాంక్షించి వాంఛించి
చెలరేగి యాదవ ♦ స్త్రీజనంబు
మితిమీరి గతిఁదప్పి ♦ మేచ్చకెరాలని
షాదపురుషపాళి ♦ పజ్జఁజేరి
కాంతారవీధులఁ ♦ గదలిపోయిరివారు
మరులెత్తి సరికొత్త ♦ మగలతోడ
శీకృష్ణునంతటి ♦ చిరయశోవంతుని
చెలిమి చుట్టటికంబుఁ ♦ జేసియుండి

గీ॥ యతఁడు చనినంత కులగౌర ♦ వాద్దులైన
సరకునేయక దుశ్చింత ♦ జారపాళిఁ

గూడియేగిరి కామార్త ♦ కుటిలలగుచు
నేమికలదు రామస్వామి! ♦ యింకఁ జెప్ప?

౯౫

గీ॥ లేచిపోవఁగా మిగిలిన ♦ లేమపిండుఁ
గొని ధనంజయుఁ డిభపురం ♦ బునకుఁదెచ్చి
ధర్మసూతికి వినిపింప ♦ దద్దరిల్ల
భయముఁ గొల్పెడి యాదవ ♦ ప్రళయమెల్ల.

౯౬

వ॥ పెద్దప్రొద్దు వగచి నిట్టూర్పువిడచి

౯౭

చ॥ సరసిజనేత్రుచావు విని ♦ సాత్యకి దుర్మృతి యాలకించి వా
రిరువురు చిన్ననాటఁగొలె ♦ నెప్పుడు చేసినమేళ నెంచుచున్
బురపురపోక్కి ధర్మజుఁడు ♦ పోయినవారలఁగూర్చి యేడ్చినన్
బారయదు లాభమంచువగఁపున్ విడి యెల్లరసమ్ముఖమ్మునన్.

గీ॥ వాసుదేవప్రపౌత్రుఁడౌ ♦ వజ్రఁగాంచి
కురున్మపాలుఁ డింద్రప్రస్థ ♦ పురమునిచ్చి
చుట్టలలరంగఁ బట్టంబుఁ ♦ గట్టి పాడి
తప్ప కేలుకొనుమటంచుఁ ♦ జెప్పిపంపె

౯౯

గీ॥ సాత్యకి తనూజునకు నర ♦ స్వతిపురంబు
నిచ్చి మూర్తికావతపురం ♦ బిచ్చె భోజ
కులుఁడు కృతవర్మ పుత్రున ♦ కును నరాజ
కంబుగానది చెడియున్న ♦ కారణమున.

౧౦౦

వ॥ పదంపడి ధర్మతనూభవుఁ డొక్కదినంబున నతి దుఃఖావేశపర
వశుఁడై కలవరపడి యొంటరిగఁ గూర్చుండి దీర్ఘముగ విచారించి,

౧౦౧

ఉ॥ ప్రాణసమానుఁడై తనకుఁ ♦ బ్రాభవమిచ్చిన కృష్ణమూర్తిని
ర్యాణముఁ జెందమన్నడ దు ♦ రంతవిచారముఁ గూర్చుచుండె న

శ్రీ. ధరాధిరాజ్యమును • శ్రీ. ఘమ మన్మనికిచ్చి యా జగ
త్రాణపరాయణుంగుఁజేచి ధ్యానముఁ జేసికొనంగ మేలగున్ ౧౦౨

౩॥ అంచు నిశ్చయించి వెంటనే ద్రాపదీభీమార్జుననకులసహదేవులం
బిలిపించి కంపితస్వరంబుతో వారల నుద్దేశించి సంబోధించి. ౧౦౩

ఉ॥ కాలము మాటిపోయె మన • కాలము సర్వముఁ జెల్లిపోయె దు
ష్కాలము దాపరించె మన • కన్నులముందటె యెంతమందియో
కాలముఁ జెసినారు గత • కాలమే మేలుగఁదోచు నక్కటా!
గాలమురీతి గ్రుచ్చుకొను • కష్టపరంపరవచ్చెఁ గంటిరే! ౧౦౪

ఉ॥ ఇష్టసఖుండు కృష్ణుడఖి • లేశ్వరుఁడక్కట యస్తమింపఁగాఁ
గవ్వసుఖాలు చెప్పికొనఁ • గాదగువారలు కూడలేరు స
తుష్టియు మాయమయ్యె నెది • తొఁచక యుంటినిగాన నిట్టి ప్ర
భవజగంబునకనిలువ • వచ్చునె? చెప్పఁడిమీరలిప్పుడు ౧౦౫

ఉ॥ పాత్రుని నీధరాస్థలికిఁ • బట్టముగట్టి ముదంబుతోడనే
మాత్రము సంశయంపడక • మానిజనంబుల సేవఁజేయుచు
క్షత్రియ వృత్తిని విడచి • క్షాంతిని బూనుచు సన్యసించి లో
కత్రయ కారకుం బరముఁగన్గొనఁబోవఁగ నిశ్చయించితి ౧౦౬

క॥ అన్నా! పూర్వారము
లన్నియు మనకండ్ల యెదుట • నతివేగముగా
మన్నెపోవుచు నుండెను
ఛిన్నాభిన్నంబులగుచుఁ • జెప్పఁగ నేలా? ౧౦౭

నీ! కానీనుఁడన్నచోఁ • గసరికొట్టుటెకాని
కొమరాండు సరిపుచ్చు • కొనరు నేడు
క్షేత్రజండున్నచోఁ • గేరడింపులె కాని
ప్రాయాండు తలలూచఁ • బోరు నేడు
మరి, సహోధజుఁడన్న • మందెమేలమెకాని
పదుచుక త్రియలిప్త • పడరు నేడు

అవుర! గూఢోత్పన్నఁ ♦ డన్న దూరులె కాని
మగవాండు మొగమిచ్చి ♦ మనరు నేడు

గీ॥ తాఱుమాఱయ్యె జగమెల్లఁ ♦ దండ్రు! వింటె!
యెట్టివిడ్డూరములు నేడు ♦ పుట్టుచుండె
కాలమెంతలోఁ దలక్రిందు ♦ గాఁగ నయ్యె
గలిప్రవేశించినట్టియీ ♦ క్షణమునందె

౧౦౮

ఉ॥ పుత్రులు లేకయున్నయెడఁ ♦ బున్నరకంబు తొలంగిపోవఁగా
గోత్రమునిల్ప బ్రాహ్మణుని ♦ గూడి సుపుత్రులఁ గాంచుమన్న నే
మాత్రము మాటలకావినరు ♦ మారుతి? భార్యలె యింక నేడుతా
పతయమెట్లు తీరునొకొ! ♦ బాపురె! యెంతటిచెడ్డకాలమా! ౧౦౯

సీ॥ బహుపతిత్వము తప్పు ♦ పనికిరాదనిచెప్పి
మగువ లీపెండ్లిండ్లు ♦ మానినారు
చూలాలు పెండ్లాడఁ ♦ జల్కనొననిచెప్పి
పడఁతులీపెండ్లిండ్లు ♦ నుడిగినరు
సంతుగాంచినఁ బెండ్లి ♦ నల్పరాదనిచెప్పి
ముదిత లీపెండ్లిండ్లు ♦ నదలినారు
మారుమనువుగూఁపు ♦ మర్యాదకాదంచు
వెలఁద లీ పెండ్లిండ్లు ♦ విడచినారు

గీ॥ తాఱుమాఱయ్యె జగమెల్లఁ ♦ దండ్రు! వింటె!
యెట్టి విడ్డూరములు నేడు ♦ పుట్టుచుండె
కాలమెంతలోఁ దలక్రిందు ♦ గాఁగ నయ్యె
గలిప్రవేశించినట్టి యీ ♦ క్షణమునందె.

౧౧౦

క॥ సత్యమె చెప్పవలయునట
సత్యమె వలయునట కార్య ♦ సాధనకై నన్
సత్యముదప్పిన నరకము
సత్యముగావచ్చునట! వి ♦ చారములేలా!

౧౧౧

ఉ॥ ఏనియ .ంబులేనియెడ ♦ నిష్టముచొప్పున నొచరింపఁగా
నీనులు పుట్టచచ్చునని ♦ నేటికి బెద్దలు బాల్యమందునే
మానక పెండ్లిచేసియును ♦ మాయరె యిటనునుంచుచుండెడి,క
న్యానివహంబుపూర్వము విఁనంబడెనేయుటువంటిచిత్రముల్? ౧౧౨

మ॥ మృగయాక్రీడలపై తమున్ మృగములన్ ♦ హింసింపఁగారాదు, మే
ధగవాశ్వంబులఁ జంపఁగూడదను వా ♦ దంబున్ బయల్ దేరె, నేఁ
డిఁగనేచిట్టలుపుట్టనున్నవిక దే ♦ యేమైన కానిండహా!
తగదీరాజ్యమునందు నిల్వ నికమిఁదన్ జాముసేపేనియున్ ౧౧౩

క॥ వేదం బారేయమటే
వేదంబెల్లరును జమవ ♦ వినఁజదివింపం
గాఁదగుదురటే, చిత్రము
గాదట! యిదియెన్నఁడేని ♦ కంటిమెచెప్పుడి!

౧౧౪

క॥ మదిరాపానము తప్పటే!
మదిరాక్షులు దీనిమాట ♦ మన్నించుటే! త
ప్పిదమటే! పూర్వాచారము
లదవదలైపోయెనేమి ♦ యబ్బుర మొకదే.

౧౧౫

ఉ॥ పోయెదనింక నేను వన ♦ భూముల మానుల నేవఁజేయుచుం
బ్రాయముపుచ్చెదన్ వినుఁడు ♦ ప్రాయముఁబట్టదు గట్టిగాఁ వృణ
ప్రాయముగా శరీరమును ♦ బాసెద మోక్షపదంబుఁబొంద నీ
• తోయముమంచిమార్గమనిఁతోఁచెను బెక్కులిఁ కేలచెప్పితిన్. ౧౧౬

క॥ నాతో నెత్తుర యేనిన్
జేతో మోద బుతోడఁ ♦ జేకొని పోదున్
మీతెఱఁగును వినిపింపుఁడు
వాతూలతనూజ! తక్కు ♦ వారలు నీవున్.

౧౧౭

వ॥ నావుడొకరిమొగంబు లొకరు చూచుకొని తుట్టతుదకు మీతోడ
నెందేని వచ్చుటకు సంసిద్ధులమ"ని యెల్లరుచెప్ప ధర్మజుఁడు పరీక్షి

త్తును వెంటనే పిలిపించి సకల కురురాజ్యంబునకుఁ బట్టంబుఁగల్గి
“ఇది సంధికాల మగుటంజేసి ధర్మాధర్మ నిరూపణంబుఁ జేయుట
మిగుల దుష్కరంబు, కాన నప్రమత్తుఁడవై, యశ్చి శద్ధాభుఁడవై
రాజ్యపాలనంబు జేయుచు ననూకపరిపాటిని గాపాడు”మని మనుష
నికి మనికి తెలుగులు చెప్పి బుద్ధులుగఱపి హస్తినాపురంబుజింది,

౧౧౬

చ॥ ధృతిమెయి మాతృభూమి శతశృంగ మహీధరసానుదేశమః
వతనుగ నేర్పరించికొని ♦ వాసముఁజేయు తలంపుతోఁ బృథ
సుతుఁడు సహోదరుఁడు పదఃసూతియుఁగొల్పఁగ రూక్షకం
వృతనధిఁబట్టిపోవఁ దొడఁ వెన్ వెనుకాడక బంటుకై వడిన్.

క

క॥ దగదప్పులచే నాకఁటి

సెగచేఁ గ వలివలిపిరి ♦ చే వగచే నా
మగువయు మగ లొకరొకరే
తెగటారఁగ ధర్మసుతుఁడు ♦ త్రైశ్వక చనియెన్.

౧౧౭

ముగింపు.

ఉ॥ ఆటలనాడినాఁ డడవు ♦ లందున నావుల మేపుచుండి స
య్యాటలనాడినాఁడు కొమఁరాండ్రనుగూడి మనోహరంబుగాఁ
బాటలుపాడినాఁడు వసిఁనాడినమోళ్ళు చిగుర్పఁగా జగ
న్నాటకసూత ధారుఁడయినాఁ డెఱఁడోయతనిందలంచెదన్. ౧౧౮